



د کتاب نوم : زه د ډگروال اسد لور يم! _____ (ناول)

(بسم الله الرحمن الرحيم)

ليکوال : (محمدنعيم وردگ)

برېښنا ليک: naeemjanwardak@gmail.com

د فېسبوک پاڼه نوم: "نعيم جان بوډا"

1398 لمريز

د ليکلو کال :

"ناول"

مخابره کې د غازي له ټوخي سره سم د امنيتي کېمرو له طريقه د بانگ عمومي

دروازې ته متوجې شوم، دا چې څه مې وليدل؟

له هغې مخکې به دې ته راشم، چې نمورې غازي نامې زموږ د (بانگ خون) له ډېره

وخته مسله ساتوونکي و، ټوله ورځ به د خپل کلاشينکوف سره د دروازې تر څنګ

خپله غورځه ګګه کې ناست و، له کوچنۍ کړکۍ يې بانگ ته راتلوونکي او تلوونکي

مشتریان څارل، عين حال کې ډېر خوش طبعيتي استقامتي او حوصيلمند انسان

هم و، له دې کبله په ما ډېر ګران و، يگان ټوکه موګه مو هم لره، همدا و چې کله به

کومه بڼايسته نجلی راغله يا به بل د توجه وړ څه و، غازي به مخابره کې يونرې

ټوخي راوکړو، يا به يې غاړه تازه کړه، زه به پوه شوم، کېمري به مې تقيب کړې، دا

ځل هم د غازي له ټوخي سره سم کېمرو ته متوجې شوم، چې کتل مې خورا يوه

بڼايسته ځوانه نجلی، که څه هم کېمري دومره روښانه تصوير نشي۔ را اخيستلی،

ولې بيا هم له دنګې ونه غټو غټو سترګو، سپين شفاف مخ نه يې ښکارېده چې يو

څوک دي، د نازک ګلابي ټيکري له پاسه يې بل خړ لوی د نارينه څادر له ځانه تاو

کړی و، تر عمومي دروازه دې خوا حويلۍ کې د دهلبزه وره ته نارسيده راروانه وه، ما

هم د کېمرو په مرسته شاه پسې۔ ونيوله، د دهلبزه تر وره د داخلېدو سره سم يې

قدم ونيولو، د شبعو له پاسه په ليکل شو لوحويې سترګې تېرې کړې، چپ لاس د

رهنمايي د غرڼې په کنډوه شيشه کې ور ودرېده، که څه هم خبرې مې يې نه اورېدې،

اما د رهنماکار د لاس له اشارې داسې ښکارېده چې زما د شبعه (رياست) ادرس يې

ورکړو، نجلی هم راروانه شوه، البته دلته جالبه دا وه، چې نمورې زموږ رهنماکار

اورده گيره پرېښې- وه، په ظاهر به يې دايم ځان ډېر صوفي صوفي کولو، خو ددې
 نجلی ترې راروانېدو وروسته، تر ډېره يې په کنډوه شیشه کې کور ورمېر پسي-
 رانيولی و، خدايي چې شي ښه پوره خدا يې راوستله، خو دا چې مخ ته مې دوه درې
 مشريان ولاړ و، ځان مې کابو کړو، د کمې شپې تر تېرېدو وروسته نجلی را ورسېده
 د اجازې په پار يې ور ټک ټک کړو، غږ مې پرې وکړو:

- مهرباني!

له همدې سره د سلام په اچولو د اتاق داخل ته راننوتله، د نوبت مرعاتولو په پار
 تر دې نورو دريو کسانو وروسته د دېوال څنگ ته يې قدم ونيولو، ما هم زرر
 ددې نورو مشريانو حسابونه ور خلاص کړل، کاغذ ماغز مې يې ورتول او روخصت
 مې کړل، د دوی تر وتلو وروسته ور هم دخپل اتومات سيستم لرلو له مخې خړپ
 پسي- بند شو، له دې سره که څه هم نمورې نجلی ښه باجرئته ښکارېده، ولې بيا
 هم هر څنگه چې شي يوه ځوانه نجلی خصوصاً افغانه هغه هم پښتنه نجلی چې د
 يوه بېگانه ځوان سره اتاق کې داسې تک تنها پاتې شي، په خپل عزت د وېرې له
 وجه څه ناڅه روحيات له لاسه ورکوي، ددې نجلی له څېرې او شونډو هم
 ښکارېده چې د وېرې او خطر احساس کوي، ددې له بخته په دې ورځ د شبعه
 گروپ هم خراب و، مړ او بل کېدو اتاق کې څه تياره وه، بل خوا واقعيت چې شي په
 خورا جزابه ځوانی هم خدای ج نازولې وه، کني داسې نه وه، چې زه دنجونو په باب
 نادیده وم، باور وکړئ اوه کالونه مې همدا رياست وچلولو، هره ورځ لسگونه ځواني
 ښځې او پيغلې نجونې راتلې، هسې- دغازي سره به مې گپه پرې کوله، خو حقيقت
 کې مې منه که يوې ته هم خيال و، اما دې نجلی واقعاً ښه سم تر خپله اوده لاندې
 راوستلم، عجيبه خامې شني سترگې، د پنځلسو ورځو سپورمې ته ورته نوراني تک
 سپين مخ، دنگه نری پوزه، همدارنگه د خبرو کولو په محال د چپ اننگي له پاسه
 د وړکي چوکړک رامنځ ته کېدل او دزني څنگ ته کوچنی خدايي تور خال يې تر ټولو
 جذاب و، خلاصه د کليوالو هلکانو په اصطلاح بېخي متکه وه، همدا و چې ما يې هم
 مقابل کې په خپلو حواسو کنترول له لاسه ورکړو، رنگ به مې خدايزده څنگه و؟

بدن مې يو قسم دروند شو، خبرې مې گنگړو شوې، هېڅ مې نشوی کولی چې ديو عادي مشترې په شان مکلمه ورسره وکړم، په وړاندې يې راپارېدلې جذبې مې سترگو او څېره کې له ورايه ښکارېده، ددې سره د نجلی وېره او ورخطايي لارياته شوه، له لباس نه يې معلومېده چې رېږدي او حرکاتو يې داسې پيام رسولو، چې گویا نور تر هر څه تېره ده، له څه وېلو يا د کوم څه لپاره چې راغلي د هغه مطلب تر لاسه کولو پرته غواړي زر تر زره له بانک نه ووځي، خودلته يې ما هم د راتم کولو او مطلب ترې تر لاسه کولو لپاره چلاکي وکړه زر مې کړل:

- خورې! وېښه زه نن سخت ناروغ يم هېڅ په خبره نه پوهېږم، ته چې هر څه وېل غواړي ولاړه شه د لابراتور شېبه کې د ډاکترې نرگيس سره وغږېږه هغه هم پښتنه ده، انشاءالله تر خپله وسه به همکاري درسره وکړي!

ددې خور د لفظ ورته کارولو سره مې سم له واره د نجلی رنگ ته وینه ورغله، د سکون ساه يې واخيستله، البته له يادولو دې پاتې نه وي، سره ددې چې زه او نجلی دواړه پښتانه و، خو ما دبانگ لپاره دخپل بدل کړي، شخصيت له مخې ټولې خبرې په فارسي ورسره وکړې، نجلی هم په فارسي راغبرگه کړه:

- دروست است، خدا حافظ!

د همدې سره له اتاق نه ووتله، خو سره ددې چې ما دخپلې کېمري له سترگې تقیبوله، مخکې له دې چې نجلی ور ورسېږي، ليني گوشي مې راجگه کړه، د ډاکترې نرگيس سره تماس کې شوم، د نجلی د ورتلو د خبر سرېږه، ترې وې غوښتل چې په ډېره مهرباني او ښه رويه خبرې ورسره وکړي او حال ترې زده کړي چې څوک يې ناروغ دي وینه اخلي، که غواړي خپله وینه وپلوري، يا کوم بل مقصد لپاره راغلي؟ ډاکترې د اطمناً راکولو سره سم نجلی هم ور ورسېده، له سلام او سترمښي- وروسته يې په مخامخ چوکۍ نژدې ورسره کېنوله، مخکې له دې چې د نجلی سره خبرې پيل

کړي، گوشي يې راجگه کړه، که څه هم خبرې مې يې نه اورېدلې، خو فکر کړم له آسپز نه يې چای راوغوښتلو، ځکه چې د تليفون له قطعه کېدو څو لخطې پس آسپز چای ورته راوړو، ډاکټرې او نجلی خبرې پیل کړې، د لاسونو له حرکتو يې معلومېده، چې نجلی ډېره جراره او په کومه جدي موضوع غږېږي، لنډه دا چې تقريباً نیم ساعت وروسته نجلی د ډاکټرې سره خدای په امانې وکړه، له لابراتوار ځانې راووتله دهلیزه کې يې د گلابي وړکي ټيکري له پاسه دمخکې په شان د نارينه خر رنګی لوی څادر واغوستلو تر گونډو يې ځان پکې وپېچلو، روانه شوله له عمومي دروازې هاخوا هم تر څو چې ښکارېده پسې-کتل مې، وړاندې د خلکو په گڼه گڼه کې تر پناه کېدو وروسته، مې ډاکټرې ته زنگ وکړو:

- څنگه دې وکړل؟

- يو، دوه کسان منتظر دي، ددې د وينې گروپ واخلم، درځم، د نجلی کيسه لويه وه!

که څه هم د نجلی په باب د ډاکټرې له خولې دلويه کيسې-خبرې ته مې زياته تلوسه شو، خو ددې دمشتريانو تر کار خلاصولو، د وخت تېرېدو په نيت له شبعه راووتلم دغازي څنگ ته ورغلم، په غازي د سترگو لگېدو سره مې يې گوتو کې سگريت وليدو، زما يې هم اشتيا ورته راوستله، يودانه مې ترې وغوښتلو، غازي موسکي شو، له جيب نه د سگريتو رايستلو سره يې زيات کړه:

- ريسه! نن دې څنگه سگريت ته اشتها شوې؟

- ولا قومندانه! ننني توخي دې ډېر وزن لرلو پرې گډ وډ دې کړم!

له کړسندو خندا سره جوخت يې په زنگانه د څپرې شرک راکړو، پسې زياته يې کړه:

- تا به وېل چې نه پرې پوهېږې!

- نه کنه، نور کله به دې د توخي خونده نه وه، ولې ننني توخي دې باور وکړه بېخي
دوڼيا لړزوله!

له دې خبرې سره دواړو جوړه يوه خوله وخنډل، تر دې وروسته مو موضوع بدله
شوه، خو لحتې پس د مجلس په لړکې مې د دهليزه تر وره د ننه په ډاکټره نرگيس
سترگې ولگېدې چې زما د دفتر (رياست) په لور تېزه تېره شوه، له غازي نه مې
روخصت واخيستلو پسې۔ ور روان شم، ډاکټره مې په خپل دفتر کې ومندله، له
کيناستو سره پيوست مو د نجلی د موضوع باب پرانستلو، زما د پوښتنې اړوند يې
کړل:

- ريس صاحب! د نجلی خو وينه، مينه نه وه پکار غوښتل يې گرده (بېوډی)
وپلوري، پيسو ته يې اړتيا وه!

ددې خبرې په اورېدو مې لمړی بې اختياره اففففف ترخوله ووتل، دا چې نور مې
څه ووېل، واپس همدې خبرې ته راگرځم، ترڅو سوال درته پيدا نشي۔ يا هم کيسه
مېهم نشي، لمړی غواړم زموږ د بانک خون يا وينې د بانک په اړه ځينې اړين
معلومات د سره شريک کړم، خو دا مه هېرئ، څنگه مې چې مخکې ووېل، زرت
زړه واپس د نجلی دکيسه د دوام په پار ډاکټرې ته راگرځم، دا هر څه به پرله پسې۔
درته واضح کړم، چې ايا نجلی خپله گرده وپلورله کنه؟ د کوم مجبوريت له مخې يې
پيسو ته دومره جدي اړتيا وه؟ همدارنگه زما چې ډېره زياته خوښه شوه، د راتم
کولو لپاره مې يې ان د خور له مقدس لفظ نه کار ورته واخيستلو، يا مې ډاکټرې
نرگيس ته وروپلرله، مطلب مې څه و؟ تر کومه حده پرې کامياب شوم، بلاخېره

نتیجه یې څه شوه او نجلی په کوم برخلیک ورسېده؟ دا او دې ته ورته ډېرې نورې نادري به هم درواوروم، هیله ده ملگرتیا مې وکړئ، اما په بښني سره د فعلاً لپاره مودبانگ په اړه توجه غواړم، یاد بانگ دکابل ښار په شهرنو سیمه کې موقعیت درلودو، که څه هم نوم یې بانگ خون و، یعنی د وینې د پېر او پلور مرکز، خودا نوم هسې. بهانه وه، اصلاً مور د گردو یا بېوډو د پېر او پلور او قاچاق کار پکې کولو، د بېلو بېلو مجبوریتوله وجې به ډېری کسان راتلل خپل یو بېوډی به یې د دولس لکه ۱۲۰۰۰۰ افغانۍ مقابل کې په مور پلورلو، مور به بیا د گوندیو هېوادونو په اتباع او د شخصي— روغتونونو په مالکانو پلورل، ان د هند، ترکیه او اورپاله هېوادونو به هم کسان پسې. راتلل، اگر چې دا کار د قانون له مخې ممنوع او لوی جرم و، خود مور ځکه د قانون له قیداتو تقریباً استثنایا معاف و، چې د بانگ د عمومي دروزې له پاسه مود احمدشاه مسعود لوی تصویر نصب کړی و، په دې وروستیو کې مود مارشال فهیم تصویر هم ورسره نصب کړو، په دې سره یې د قانون د محوه کولو په وړاندې تاثیر لایات شو، البته ددې لپاره چې سوې تفاهم رامنځ ته نشي. باید ووايم چې په نمورو تصویرو کې کرامات دا و، کله چې په ۲۰۰۱ کال کې امریکایان راغلل د جمعیت اسلامي حذب له خورا د گرم هرکلي سره مخ شول، حتا ډېری مشرانو او رسنیو کې سیاسي شنونکو به وېل چې د نموري حذب د رهبر استاد برحان الدین رباني او ځینو نورو مشرانو په بلنه یې امریکایان راغلل، ځکه چې دوی د طالبانو په محاصره کې و، مجبور و، له یو چا مرسته وغواړي، همدا و چې امریکایانو او متحدینو یې بلنه قبوله کړه، د علقایده دمشر— اسامه بن لادین نه دحمایت په بهانه یې د طالبانو حکومت رانسکور کړلو کابل کې یې لمړی

موقت اداره او بیا د جمهوریت تر نامه لاندې د اساسي قانون او دېموکراسۍ په اصولو ولاړ نوی حکومت رامنځ ته کړلو، که څه هم په راس کې یې د پښتون قوم له منځه حامد کرزی راوستلو، خو نور یې د جمعیت اسلامي حزب د گرم هرکلي په مقابل کې، د نوي رامنځ ته کړي حکومت ۷۰ سلنه واک او امتیازات ددوی په اختیار کې ورکړل، پاتې ۳۰ سلنه تشه یې په نورو افغان اقوامو ور ډکه کړه، په دې دېرشو کې هم ډېره فیصدي د هزارو او هغه چا وه، چې امریکایانو ته یې که بلنه نه وه ورکړې، یا یې په راتلو سره هرکلی ونکړو، خو طالبی مخینه یې هم نه لرله، یا یې د دوی په راتگ سره حساسیت هم ونه ښودلو، د امریکایانو په رتللو سره ډېر بدبخته یوازې پښتون قوم شولو، ځکه چې د طالبانو حکومت ۹۵ سلنه له پښتانو جوړ شوی و او امریکایان د همدوی په خلاف افغانستان ته راغلي و، له دې کبله یې د طالبانو تر ماتې وروسته هم سره ددې چې لمړي دوه درې کاله آرامه آرامي وه، چا ټک هم پرې ونکړو، ولې بیا هم دوی د نورو افغان قومونو په پرتله د پښتانو سره یو قسم توپيري او قصدي چلاند کولو، چون نه تنها دا چې په نوي حکومت کې یې نسبت د پښتانو زیات نفوس ته تقریباً یې برخې یې کړل، یا یې هم په ناچیز ونډه ورکولو سره سترگو کې خاورې ورته واچولې، بلکې د طالبانو، علقایده، ترهگر همدارنگه په یو او بل نوم به یې پښتون مېشتې سیمې خصوصاً په جنوبي ولایتونو کې یې بمبارۍ کولې، چاپې یې اچولې، خلک یې وهل ټکول، زندانونه له پښتانو ډک و، ان تر دې چې دوه درې کاله وروسته یې پښتانه بیا ټوپک راجگولو ته مجبور کړل، ورځ تر بلې د طالبانو په نوم د پښتانو او امریکایانو تر منځ جگړې زور اخیستلو، حتا نن ددې کتاب تر لیکلو پورې چې ۱۳۹۸-۳-۲۵ نېټه سره سمون

خوري، لاهم د هېواد په گوت گوت کې درنه جگړه روانه ده، دا چې پایله به یې څه شي؟ هغه به تاریخي کتابونو ته پرېږدو، اصلاً خبره د احمدشاه مسعود د تصویر له کراماتو اوږده شوه، پورته مې ددې کراماتو د کلیدي نقطې په اړه د امریکایانو له خوا د جمعیت اسلامي حذب پیروانو ته د نوي حکومت ۷۰ سلنه سهم ورکولو ذکر درته وکړو، همدا و چې جمعیتیانو هم له په لاس ورغلي فرصت نه ښه گټه واخستله خصوصاً پنجشیریانو چې له فرصتونو د ښې استفادې له جملې یې یو مثال همدا د جمعیت اسلامي حذب یو عادي قومندان احمدشاه مسعود دی، چې نوموړی ان د امریکایانو له راتلو مخکې په حق رسېدلی و، ولې دوی له موقع نه په پایده پورته کولو، همدې نوي رامنځ ته شوي حکومت کې په افغان ملت د ملي قهرمان په صفت وتغلو، په اساسي قانون کې یې تصویب کړو، د پلازمینې په هره څلور لارې، لویو واټونو، جادو، د سترو نظامي مرکزونو د ودانیو سربېره، په هره دولتي اداره کې یې د وخت د ولسمشر سره جوخت د ملي قهرمان په حیث تصویرونه ځای په ځای او له خپل قدرت نه په استفاده یې خلک په ناخوښه زړه احترام ته قایل کړل، ددې علاوه کال کې یوه ورځ یې د دوی په اصطلاح دملي قهرمان د تلین لمانځلو لپاره ځانگړې کړه، که څه هم په دې وروستیو کې دې ورځې ته د ځینو کسانو له خوا لیر لیر د شهید اونی نوم هم کارېدو، ولې په دولتي محافلو کې مراسم به ټول د قهرمانې ملي، په یاد او غمرازی راڅرخېدل، په نوموړې ورځ به عمومي روخصتي وه، د قهرمانې ملي پلویان به ښار ته راووتل، د دولتي وسایطو او وسلونه په استفاده ډلگۍ ډلگۍ به دښار په سرگونو، جادو، کڅو او واټونو کې کرځېدل، د دجیغو وهلو علاوه، د ټوپکو خوډې به یې پورته نیولې وې، ذرې به یې

کولې، پولس، ملکي هر څوک به يې چې مخې ته ودرېدو، د موټرو تر تېرو يې لاندې کولو او يا يې هم ځای په ځای ویشتلو، له دې کبله په ياده ورځ به د ښار ټول امنيتي کمربندونه په مخ خلاص و، ترافیکي قوانين، موټرين به محوه و، ښار به د لوی وحشت شاهد و، همدا و چې، د دوی سربېره ځينې نورو کسانو به هم له دې ورځې فوق العاده سوء استفاده کوله، په موټرو به يې څټ او مخ د احمدشاه مسعود تصويرونه ولگول، نور به يې خاره چا د چاودنو لپاره بمونه او بارود خپلو اهدافو ته پکې رسول، چا به وسلې هاخوا دې خوا لېږدولې، د موادې موخدره او تاريخي آثارو قاچاقبرو به خپل کار پکې کولو، همداسې نور خلاصه په دې ورځ به چې په موټر د احمدشاه مسعود تصويرونه لگولي و، د کابل ښار علاوه، تقريباً په ټول افغانستان، خصوصاً دسمتې شمال هر ولايت ته به دې چې پښه پرې ټينگه کړه، په ټوله لار چا دومره نشوای درته وېلی چې په مخ دې څو گلې دي؟ ولو که هر څه به دې بار کړي و، له دې وجې به ډېری قاچاقبرانو د کال په اوږدو کې جمعه کړي تور مواد خپلو موخو ته د رسېدو لپاره دې ورځې ته معطل کړي و، په همدې يوه ورځ به يې د ټول کال زور ايستلو، ددې ورځې تر تېرېدو وروسته چې د احمدشاه مسعود پلويان به ستړي شول، ټوپک به يې کېښودل پولسو به بيا په خپل فعاليت شروع وکړه د ښارونو دروازې او کمربندونه به يې وتړل، خوله دې وروسته په نورو ورځو هم د قهرمان ملي تصوير يې اثره نه و، د کومې ودانۍ په دروازه به چې لېږدلی و، د هغه داخل کې قانون او دقانون پلی کوونکو ځواکونو آنتن نه ورکولو، حتا د کوم موټر د مخ په شیشه به يې چې تصوير چسپ و، ترافیکو به لکه د نورو ډېرورانو سره د ترافیکي قوانينو په نقص دومره سر نه ورسره خوړولو، چون له

تصویر نه معلومیده چې سړی له زورورو نه دی، که یې راتینگ کړی وی، ممکن ترافیک وهل خوړلي وی، بندي شوی وی، حتا له دندې گوښه شوی وی، له دې کبله مور هم د قهرمانې ملي د تصویر تر چترلاندي د بانک خون په نوم یې غمه خپل د بدوډو د پېر او پلور کارو بار کولو، که څه هم له حکومته نه وېرېدم، د امنیتي کسانو به چې د دروازي لپاسه د قهرمان ملي په تصویر سترگې ولگېدې بېچاره گان به واپس لورس شول، ولې خپله د ددوئ په خبره د آمر صیب یا قرمانې ملي د پلویانو نه مې څه خار خوړلو تر څو پوه نشي. چې زه یو پښتون یم ددوئ په شان، او ددوئ په جامه کې د احمدشاه مسعود له تصویر نه په گټه د قانون، خلاف د بدوډو د قاچاق کار او بار مخ ته وړم، له همدې وېرې مې د شهاب الدین خرساني په نوم، د پنجشیر د بازارک داوسیدونکي او تاجک قوم د وگړي په صفت جعلی پېژندپاڼه جوړه کړې وه او خبرې مې هم ټولې په فارسي کولې، حتا ډېری خپل کارمندان مې هم نه و، راباندې خبر چې زه پښتون یم، خو په هر حال فکر کړم د تصویر کیسه رانه اوږده شوه؟ بښنه غواړم، هیله ده مطلب مې رسولی وي، نور ځای په ځای د پای ټکی ورته اېږدم، مستقیماً د نجلی په باب د کیسې. د دوام لپاره د ډاکترې هغې جملې ته ورځم چې کړل یې:

- ریس صاحب! د نجلی خو وینه مینه نه وه پکار، غوښتل یې خپله گرده (بېوډی) وپلوري، پیسو ته یې اړتیا وه!

په دې سره مې لمړی د حیرانتیا له مخې یې اختیاره اففف.. ترخوله ووتل وروسته مې پسې زیاته کړه:

- څه د ظالم بچي ده، پیسې یې څه کولې؟

- نه پوهېرم ريس صاحب! پوښتنه مې هم ترې وکړه خو څه يې ونه وېل، البته شرط يې هم دا و، چې ستاسو د عامه ريت يعني دولس لکه (۱۲۰۰۰۰۰) افغانيو نه يولک (۱۰۰۰۰۰) افغانۍ کمې راته حساب کړي، خوزما سره به مو نماينده لېرې، په څلورمه کارته کې د (دارالدرمان) په نوم کوم شخصي- روغتون نوم يې واخيستلو، ترڅو جراحي مې هلته تر سره شي، ځکه چې دهغه روغتون جراح يوه بنځينه ډاکتره ده، لايقه هم ده، بلخوازه ورسره پېژنم، تر څنگ يې يوه همصنفي مې هم هلته نرسه ده، چون په کور کې داسې څوک نه لرم چې پايوازي مې وکړي، هلته مې انشاءالله همغه همصنفي همکاري راسره کوي.

- دې نجلۍ کې کومه بله کيسه نه وي ډاکترې! کنه ددې ځوانۍ سره خو چې يوازې يو چاته موسکۍ هم شي، دولس لکه افغانۍ ورکوي!

- نه ريس صاحب! څه کيسه به وي پکې؟ ته ټولو بنځو ته ددې څو ښار گشته فاحشو نجينو په سترگه مه گوره (۹۹) سلنه افغان مېرمنې د بدن غړي پلوري، حتا تر سر تېرېرې ولې عزت يې ورته مهم وي!

- بيانو څه فکر کوې، پيسې- به يې د څه لپاره دومره ضرور پکار وي؟ چې په دې نوځوانۍ کې او بې مثالې سرشارې ښکلا سره، سره يې د ځان معيوبيت ته اراده کړې، د بدن يو خورا مهم او حياتي غړی په پيسو پلوري؟! ډاکترې په موسکا کې راغبرگه کړه:

- ريس صيب! دلته خو هره ورځ لسگونه گرده پلورونکي راځي، څه خبره ده، چې يوازې ددې نجلۍ گرده پلورل دومره حيرانونکي درته ښکاره شول؟

- اوففف، ډاکټرې! ته هم خبرې ښه کړې، خو (ک....) يې کړې کړې، مشريان توپير لري، ته نه وينې؟ نور چې راځي، اکثريت يې د عمر په دريمه دوره کې وي، سن يې پوخ وي، بل خوا مشکيلات يې له ورايه ښکاري، يا يې اولادونه وړي وي، يا سر پناه نه لري يا دوفه شوي وي، وغيره ستونزې لري، ولې ددې نجلۍ د خام عمر سريره ښاپېرزادې ښکلا او ځوانۍ ته په کتو يې واقعاً جالبه ده!

ډاکټرې مې په خبرو کې ترخوالی درک کړو، زړې رنگ واپرولو:

- بلې ريس صيب! رښتيا هم همداسې ده او بېعقله هم نه وه، چې د خپل صحت په ارزښت دې پوه نشي، ښه با تعليمه هونښياره نجلۍ وه، اما بدبختانه د کوم ډېر کلک مجبوريته له مخې يې داسې وړان تصميم نيولی و، خو افسوز وېي نه وېل!

- منه ډکټرې! ددې معلومات اړين دي، يوه طريقه يې راکوره!

- نه پوهېږم ريس صيب! که څه هم ما بار بار پوښتنه ترې وکړه اما قصداً يې نه غوښتل څوک پوه شي، حتا اخير کې مې دمبايل د شمارې غوښتنه ترې وکړه، وېل مې: ترڅوله ريس صيب سره تر مشورې وروسته بيا زنگ درته ووهم، لايې هم د خپل مبايل شماره رانکړه بلکې زما شماره يې ورسوه واخيستله کړل يې: تاسو مشوره وکړئ زنگ بيا زه درته کوم، که چېرې خوښه مو وه؟ زه هغه روغتون کې وخت اخلم د نوبت رارسېدو سره سم احوال درکوم، تاسو به مو خپل کس راولېږئ، نو کېدی شي تر بېگه يا سهار ته زنگ ووهي، خصوصي روغتون کې د جراحي په باب ستا د ځواب به صفت څه ورته ووايم؟

- که په شف شف وخت ضايعه نکړو او مستقيماً شفتالو درته ووايم، پس له تا دې پته نه وي ډاکټرې! که څه هم ذوقونه فرق لري، ممکن تاته دومره ښه نه وي

بنڪاره شوې، ممتاز ما د ذوق له مخې يقين وکړه ټول ژوند کې مې لمړنی ځل دی چې
دومره بنایسته نجلۍ مې ولیده، لنډه اوږده یې دا په هر قیمت چې کېږي، داسې یوه
لاره لټوه چې نجلۍ یې... .

په همدې ځای مې خبره نیمگړې ورخوشې کړه.

ډاکټرې مې خولې ته په کتو له خو شېبو انتظار وروسته کړل:

- ولې دې ساه ونیوله نجلۍ څه؟

- اففففف ډاکټرې څورلس کاله دې تحصیل کړی، خوبیا هم لکه کوچی پوهول

دې د شنه کاني سوري کول دي!

ډاکټرې وخنډل پسې زیاته یې کړه:

- رښتیا وایې رایس صیب! باور وکړه که مې اوس هم صحیح مطلب اخیستی وي!

- خو وایم کنه چې پوهول د دکاني سوري کول دي، مطلب دا چې زما پیسې— او

شتمنی دې اور واخلي ابرې دې شي، چې داسې یوه تازه سپرل شوې د گلاب غوټۍ

مې تر سترگو لاندې پیسو ته د اړتیا له وجې خپلې ځوانۍ ته اور ورکوي او زه ورته

گورم، په هېڅ صورت نه، په پیسو کېږي، ولوکه په هر څو کېږي، بدوډی څه، زه

به یې دیو وینسته ضایعه کېدو ته هم اجازه ورنکړم، ولې تر څنګ یې په دې پیسې—

الوتي زما په روح او روان باندې هم ددې ترحم ته اشد ضرورت دی، په دې برخه

کې دې صادقانه همکاري غواړم، چې زنگ یې وکړو راوغواړه، د بانګ دخل یې په

اختیار کې ورکړه، هر څومره پیسې— یې چې پکار وي، بلا یې دې واخلي، اما په دې

شرط چې مقایل کې یې په خورا دوستانه او مله مانه الفاظو زما د زړه او بېلا بېل هر

اندام غوښتنه او ضرورت وریادول، همدارنگه پرې منل یې هم اړین دي، پس سره

ددې چې کله ځان گول واچوې، خوبيا هم ستا په ژبه او متکليمه استعداد کې زه دا

توانايي وينم آغلې ډاکټرې!

ډاکټرې خندا کې راغبرگه کړه:

- په سترگو ريس صيب! څه چې زما له لاسه کېږي، تور توتان تر تا قربان، خو اوس

به بيا وايې چې ځان گول اچوې؟ اما باور وکړه که لا مې هم له نمورې نجلۍ نه

ستاسو د غوښتې په نوعيت سم سر خلاص وي؟!

- داسې راته ښکاري ډاکټرې! چې غواړې له درته مساعدې زمينې نه په استفاده،

ښې ملنډې راباندې ووهې، کني له يوې ښکلې نجلۍ نه د يو مجرد ځوان خواهش

بل څه کېدی شي، پرته له دې چې د ژوند همسفر يې کړي؟

ډاکټرې بيا هم د خپل عادت له مخې په خندا سره راغبرگه کړه:

- هوووو وېښه ريس صاحب! رښتيا هم همداسې دی ده، خو انسان ضعيفه دی

کله يې فکر کار ونکړي او تر ډېر زه هم نه يم ملامته ځينې وخت د مجردانو

خواهشات هم سم نه وي، نو ځکه مې زر پام ونه رسېدو!

- لاحول ولاقت... ډاکټرې! ډاکټرې! د احساساتو سره مې لوبې مه کوه، زما او ستا

په اندازه وخت چې څوک يو ځای سره تېر کړي، رگ، رگ ديو او بل پېژني او سترگو

کې يو دبل په مطلب پوهېږي، اما زه تاته په خوله غږېږم لا هم نه پوهېږي، ته وا په

چنایي درته لگيا يم او يا د دوختر بازی ښه لويه مخينه لرم، چې تا مې په اړه داسې

قضاوت وکړو؟

ډاکټرې دا ځل سم په کړس وخنډل پسې زياته يې کړه:

- شوخي مې وکړه، بيا هم وښيي۔ ريس صاحب! ولې ته باور وکړه، ستا مخکني جدي شخصيت، کمو خبرو او قاطع دريځ ته په کتو او نن په عاشقانه نړۍ کې د پل اېښودو، سره فوراً ۱۸۰ درجه تغير، ماته څېره او مشعوقې ته د لار لټولو په پار د الفاظو سکيل، اوږدې او ساده خبرې دې زما لپاره خورا جالب بحث و.

- امم همم ما خو له مخه درته ووبل چې تاته ښه د ملنډو او ساعتېري موقع په لاس درغله ډاکټرې!

- نه خدای ج دې نکړي ريس صاحب! پسې۔ زياته پي کړه: زه چې درته ژوندۍ وم ډاډه اوسه څه د فاتح الجهان لور خونه ده، چې ستا په شان له هر اړخه په تول پوره او څه پرې باندي ځوان پشنهاد به ردوي، په داسې حال کې چې پيسو ته د مجبوريت له وجې خپله کړده پلوري او تاسو پرته د يو ويښته له ضايعه کېدو پي په هر قيمت اقتصادي اړتيا پوره کولو ته حاضر ياست! پس روند له خدايه څه غواړي؟ دوې سترگې!

- ايله دې د انسانيت خبره وکړه، د غازي په اصطلاح: خرابه مشې ډاکټرې!

په دې سره دواړو لږ وخنډل، چون د غازي به چې په هره ښکلې نجلۍ سترگې ولگېدې سم له واره به پي کړل: اففففف خرابه مشې د کاکا لورې!

خو په هر حال د غازي تکيه کلام ته له خندا وروسته مې پسې۔ زياته کړه: چې داسې ده بيانو، څنگه مې چې مخکې ووبل کله پي چې تماس درسه ونيولو، په يو معين وخت کې پي راوغواړه، له راتلو سره پي پاس گلخاني ته هسکه کړه، اشپز ته احوال ورکړه چې يو ښه ظفراني چای دردم کړي، همداسې د وچې او لنډې ميوې انتظام هم ورته وکړه، که اړتيا شوه يا د ډوډۍ وخت و، ملوک ته پيسې۔ ورکړه له

رستورانن نه ټنه فوق العاده ډوډۍ ترې راوغواړه، په همدې جريان كې به يې ټنه ملهم كړې، بيا به كرار كرار په ډېر احتيات او همشيرانه انداز د خبرې سر وړلوڅ كړې، خپل مطلب به ور واوړوې، په وروستيو كې دې كه زما درتلوته زمينه سازي وكړه، كوم ضروري كار دې راپورې وتړلو، زه به هم د هغه ضرورت په اساس د يوې دقيقې لپاره د كاكا صالح په تمثيل كولو سره تشرېف دروېم، ممكن دا كار هم اثرگوزار اوسي!

په دې سره ډاكټرې بيا هم د خپلې خوش مزاجۍ په ساتلو سره خپل عادت وكړو، ټنه په كرس يې وخنډل، اخير كې يې كړل:

- صحيح ده ريس صيب! چې زنگ يې ووهلو، كه امكان و انشاءالله د مبايل نمبر دې راسره وصلوم، ترڅو ته مو هم خبرې واوړې!

مخكې له دې چې زه يې ددې خبرې تشكوري ترې وكړم، ور وتكېدو، چې كتل مو صفاكار و، نوموړي صفاكار مو سپينپيړي و، له دې كبله ټولو كارمندانو به يې ډېر لحاظ كولو، همدا و چې دى به هم تر ما پورې يگان وخت د بانگ په كارمندانو ډېر تېز ورتلو، دلته هم په ډاكټره د سترگو لگېدو سره يې كړل:

- ته دلته يې غمه ناسته يې اټپرې (خاندې) ورشه دا دوه ساعته كپري مشريان بېچاره دې درته انتظار دي!

ډاكټرې ماته سترگې راوړولې په موسكا سره يې كړل:

- سمده همدا خبره شوه ريس صيب! خداى پامان ولاړم! چې كاكا غوسه دى!

- هو، هو څه خداى ج دې مل شه، عاجل ځان رسوه، چې هسې- نه ځان پرې

وډبوې!

دا خبره مې د ډاکټرې خندا ته بیا یوه بهانه شوه، د ځان تر کابو کولو وروسته د خپلې لابراتوار شبعه په لور روانه شوه، لنډه دا چې ورځ تېره شوه ماخستن ناوخته مې زنگ پسې وکړو، پوښتنه مې ترې وکړه:

- نجلی زنگ نه دی وهلی؟

کړل یې:

- نه تر دې دمه خو یې نه دی وهلی!

دشپې تر تېرېدو وروسته سهار په (۷) بجو مې بیا زنگ ورته ووهلو، د ډاکټرې ځواب دا ځل هم منفي و، بلاخبره شاوخوا نهه (۹) بجې وې، موټر مې له کوره راویستلو د باغ بالا په سرک راروان وم، مایل ته مې زنگ راغلو، چې کتل مې ډاکټره وه، زړه کې مې راوگرځېده، ممکن هغه نجلی زنگ وهلی وي، ډاکټرې به د کړې وعدې له مخې زما نمبر هم وصل کړی وي، له دې کبله زنگ مې اوکې کړو، ولې غږ مې ونکړو، خپ او چوپ مې غوږ ته ونیولو، همداسې و، د دوی لمړی سلام کلام او معرفت تېر شوی و، په دې ساعت کې ډاکټرې ورته کړل:

- بښا شکر چې بڼه یې ثناء جاني! زه خو ها ورځ ستا په موضوع د بانگ د ریس سره وغږېدم، ځواب یې مثبت و، انشاءالله کومه ستونزه نشته، ولې تر څنګ یې ځینې وړې وړې انډیښنې لرلې، ددې د رفعه کولو او د بانگ د اصولو مطابق ستاسو امضاء اخیستل اړین دي، ددې لپاره مهرباني وکړه، نن کولی شې، که سبا؟ یو ځل بانگ ته راشه!

- وبښه ډکتر صاحبې! هیله ده، ما درک کړې زه خورا ستونزې لرم د بیا درتلو وعده نشم درسر کولی، ولې دا ډاډ درکولی شم، چې تاسو زما له مسولیته خلاص یاست،

زه مي د جراحي د هري بڼه او بدې پايله په پار د هغه روغتون د مسولينو سره
موافقه او لاس ليک کوم!

ډاکټري په خوشنوني او همدرديز انداز ورغبرگه کړه:

- ثناء جاني، زما خوږې خوږې! لاسليک هم په هر صورت اما د بدوږي د سالم
ايستلو وړتيا يوازې خاص مسلکي او ماهر ډاکټران لري، هر ډاکټر ددې قابليت نه
لري، ځکه چې د بدوږو جراحي بايد تر (۵) دقيقو زيات وخت وانخلي، ترڅو وينه
پکې توره نه شي، همدارنگه والونه او شريانونه يې حد اکل بايد تر دولس (۱۲) ملي
مټرو اوږدوالي لاند پرې نشي، دې ته ورته ځينې نورې بارکي لري، په دې اړه هم د
بانگ ريس ته دهغه بنځينه ډاکټري د معرفت او کاري وړتيا په اړه اطمناً ورکولو په
پار ستاسو راتلل اړين دي!

- ډاکټر صيب محترمي! ما خو مخکې خپله انديښنه درسره شريکه کړه، د درتلو به
سل په سله درته دروغجنه شم، ولې که د مبايل له لارې ممکن وي؟ زه کولی شم
ستاسو د تشويش په اړه ډاډ درکړم!

- ثناء خورجاني! ايا کولی شې، د ممانعيتونو په اړه دې لبر راته ووايي، ممکن زه
کمک درسره وکړي شم؟ که ترانسپورتي يا دې ته ورته نورې وړې ستونزې وي، چې
زما لاس پرې بر وي، خور دې خدمت کې ده؟

- نه داسې نه ده، مننه ډاکټر صيب محترمي! ژوندی اوسې، تاته دې خپل اخلاص
ورسپري.

- سمه ده، خوږې! زه به د ريس صيب سره وغږېږم، ستا لپاره به هيله ترې وکړم
ترڅو ستا ستونزو ته په کتو د مبايل له لارې د خپلو انديښنو ډاډ درنه تر لاسه

کړي او ستا د خوښې او غوښتنې سره سمه موافقه درسره وکړي، دا ټول ددې لپاره چې په هماغه یو نظر لیدو سره دې، ستا ښکلې ځوانی، هوښیاری، پوهې او انسانیت ته په کتوزیاته راباندې گرانه شوې، تر خپله کوچنۍ خور مرینا کمه نه راته ښکاري، خو کاشکې چې یوه بنيادي مرسته مې له وسه درسره شوي وی.

- ژوندۍ اوسې ډاکتر صاحبې! ایا بیا زنگ ته وهې؟

- زه به لمړی ورسره وغږېږم، وروسته به ښه دا وي، چې خپله سره تماس کې شئ، مستقیماً یو بل ته قناعت ورکړئ!

- ایا نشي کېدی تر نظر اخیستو وروسته یې په نمایده کې ته راسره وغږېږې؟
ډاکترې په همدردانه انداز ورغبرگه کړه:

- قربان دې شم زما خورې خورې! خودلته هر څوک خپل مسولیت لري، هیڅ یې تر اثر لاندې مه رآه، ډاډه ورسره وغږېږه، ریس هم بد سړی نه دی، تل دیوې موضوع د غوتو د سپړلو لپاره د لنډو او اسانترینه لارو په لټه کې وي!
په دې سره نجلی هم کم رنگه خندا کې ورغبرگه کړه:

- نه تر اثر لاندې راتلو خبره یې نه ده، خو هغه ورځ چې ما ولیدلو داسې یو گونگ انسان راته ښکاره شو، ډېر وروسته په گنگرو آواز هغه هم د تاجکو په لهجه فارسي کې به دیوې خبرې ځواب ترې راووتلو! له دې کبله، که څه هم تاسو ورسره بلد یاست، خوزه او دی فکر نکړم په اسانه سره پوه کړی شو!

په دې سره ډاکترې ښه وخنډل، ماته هم د نجلی په گونگ او گنگرو خطاب کولو او هغه ورځ له لاسه ورکړو روحیاتو او ددې په اصطلاح گنگرو خبرو ته مې په کتو،

ډېره بې ختیاره خندا راغله، خو خپل حساسات مې کنترول کړل، د ډاکټرې خندا
خو لحظې وخت واخیستلو، وروستيو څپو کې بې ورغبرگه کړه:

- نه داسې نه ده، ثناء جانې! هاا ورځ فکر کړم سخت ناروغ و، کني ما خو درته
ووېل چې ډېر بڼه د خبرو کولو او مخاطب د قناعت حاصلولو استعداد لري، سره
ددې پښتو کې هم هېڅ مشکېل نه لري!

- بيا سمدې ډاکټر صاحبې! نظريې واخله که خوښه يې وه؟ ما ته زنگ وکړه او که
ځواب يې منفي و، بيا به هم يو احوال درسره راکړې وېښه!

- په سترگو تر اوسه بانگ ته نه دی، راغلی دوه درې ساعته وروسته احوال
درکوم، په ډېر احتمال سره مطمینه اوسه، انشاءالله زه ټينگار پرې کوم، زما خبره
تر ډېره آوري، څنگه چې ته غواړې، زه به په ټول توان د همغه څه پرې منلو هڅه
وکړم!

- تشکور ډاکټر صاحبې! زنگ ته به دې سترگې په لاريم، نن بايد دا خبره واضح
شي، کنه چې بيا د کوم بل بانک سره وغږيم، چون د دراتلونکې هفتې تر ورځې زما
پيسې پکار دي!

- انشاءالله ډاډه اوسه!

- تشکور ډاکټر صاحبې! که کوم خدمت نه وي، د فعلاً لپاره دې نور په خدای ج
سپارم بڼه ورځ!

- مننه ثناء جانه! تاته هم بڼه ورځ الله ج دې مل شه!

په همدې سره ډاکټرې، د نجلی تماس ورقطع کړلو، په ما بې غږ وکړو:

- ريس صيب آوري؟ نجلي ته دي خدايزده شه خان په پريانو وهلي و، خبرو ته يي دي پام و؟

په دي سره دواړو وخنډل، رښتيا هم زما په باب گونگ او گنگړو الفاظ كارول يي جالب و، خو په هر صورت ډاکټري ته مې ورغبرگه کړه:

- در روان يم له نژدې دي وينم، د اوس لپاره دي خدای ج مل شه!

- سمه ده خدای په آمان!

تليفون قطع شو، په لاروگنه گونډه وه، بلاخپه نيم ساعت پس بانک ته ورسېدم، وړاندې پارکينگ کې د موټر تر درولو وروسته واپس راوگرځه دم، دروازه کې مې ديوې لحظې لپاره په ولاړو پښو له سلام عليک سره گډ د غازي سره يوه خوله گپ وکړو، له دي نه تر راروانيدو وروسته عمومي دهليزه کې د بانک د دوه دريو کارمندانو سره مخامخ شوم، ددي سره د جور پخیر په لړ کې هاخوا د ډاکټري د شعبه وره کې په چوکۍ ناستو څو تنو مشريانو مې سترگې ولگېدې، لاس مې ورته پورته کړو، راراوان شوم چې ليدل مې، زما د شبعه وره کې هم څو کسان منتظر و، سلام مې ورکړو، شبعه ته د ننوتلو سره هم محال مې يي زرزر په کارونو ور خلاصولو پيل وکړو، د دوي تر رخصتولو وروسته مې، د کبمره له سترگې د لابراتوار شبعه تر خپل ليد لاندې راوستله، ډاکټري ته لا هم دوه مشريانو په نوبت کې ناست و، تر وزگارېدو يي د انتظار لنډولو په پار مې د خپل دفتر په وروسته پاتې کارونو قلم راوخيستلو همدي باندې مصروف وم، آشپز دي خيريوسي يو گيلاس چای يي هم راوړو، نيم گيلاس مې لانه وڅښلی، چې په دفتری گوشي د ډاکټري زنگ راغلو، گوشي مې جگه کړه، په سلام پسې پيوست يي کړل:

- ريس صاحب! راغلی ټي؟

- بلې وختي راغلی يم!

- سمدۀ!

نور ټي څه ونه وېل له همدې سره ټي تماس ورقطعه كړو، بلاخېره پنځه شپږ دقيقې وروسته د وره په ټك ټك كولو سره شعبه ته راننوتله، په اوليه سلام كلام پسې—

جوخت مو د ثناء موضوع را آواره كړه، ډاكټرې كړل:

- سهار دې دنجلۍ خبرې واورېدې؟

د ډاكټرې د پوښتنې په كولو سره فوراً زما په باب د نجلۍ له خوا د گونگ او گنگړو كليسات مو ذهن ته راغلل، پرته له يادولو ټي، يو ځل بيا دواړو لږ پرې وخنډل د خندا وروستيو ټي مې ورته كړل:

- هو وامي وربدې! نور په هر حال ولې بانگ ته له راتلو انكار ټي سخت شو!

- هو رښتيا ستونزه ټي جوړه كړه، خود اوس لپاره ددې د نه راتلو يا هم A پلان ناكامېدو په منلو سره B پلان جوړول په كار دي، هغه هم زرتزره ځكه چې تاواورېدل همدا نن ټي د قاطع ځواب غوښتنه وكړه!

- ورته وېلي به دې و، چې بانگ ته راشه همداسې به پيسې دركړو!

- ددې خبرې كول خو ستونزمن نه دي ريس صيب! او نه مې هېرو، ولې لكه څنگه چې يوه نجلۍ خپله همجنسې— يا نجلۍ درك كولى شي، غېرې همجنس ټي نشي— درك كولى، هلک نه دى چې څوك ورته ووايي راشه پيسې— همداسې دركړم او دى هم سم د واره وروان شي، اما يوه پېغله نجلۍ هغه هم په نابنده ځاى كې، د نابنده خلكو له خوا پرته له كوم منطقي دليله د داسې خبرې تر شاه ډېرې بلاوې

ويښي، هېڅ کله يې په وړاندې مثبت بيښي نشي۔ کولي، دومره به يې ووېروي، چې بيا به يې د هېڅ وخت لپاره د مبابيل شمېره هم زنگ تېر نکړي، البته ددې خبرې کول ضروري دي، مگر د يوې مهندسي شوې طرحې له مخې يعني په هغه طريقه ورته ووېل شي چې نجلی د وېرې احساس ونکړي او يا هم احساساتي نشي، ترڅو خدای ج مکره هڅې موږې پايې شي، خدا کي يې پسې۔ زياته کړه: بلاخبره زما شيرني هم وسوزي!

په دې سره يې زما په شونډو هم موسکا خوره کړه، کړل مې:

- امممم ستاسره د خپلې شيرني غم دی، رښتيا يې ويلي، چې پشکه د خدای ج لپاره مورک نه نسي؟

دا خبره يو ځل بيا د دواړو د خدا سبب شوه، اخير کي مې ټوکټا پسې۔ زياته کړه: اصلاً زه اوس پوه شوم چې ته خپله شېرني پېروي، ځکه دا موضوع داسې پېچلې، پېچلې کوي، کني د پيسو په مقابل کي هېڅ ښځه د ټينکي نه ده، چې ورته ويلي دي وي، خبره ختمه وه، دومره کيسو ته ضرورت نه و!

ډاکټرې هم په خدا خدا کي د ټوکي ځواب په ټوگه راغبرگ کړو!

- نه ريس صاحب، څنگه مې چې مخکې درته ووېل لمړی خوهرې ښځې ته ددې څو ښارگشته بازاری ښځو په سترگه مه گوره، کوم چې د پيسو په بدل کي خلک له دوی، دوی له خلکو سوء استفاده کوي، بلکې په ښځو کي به تر سلگونه نارينو غيرتي ښځې وويښي، چې زه فکر کړم همدا ثناء يې يو ښه بېلگه ده، چون يوه ښځه چې ډېر قوي ايمان او غيرت ونه لري هېڅ کله نه اړ کېږي چې ستا تر بانگ خونه راشي د خپل بدن يو حياتي غړی وپلوري، هغه هم ثناء غونډې يوه نازکه او ښکلې

نجلی، بناءً په ما خوته گران یې ریس صاحب! وېرېرم عاشقي د لیونتوب په پله
تېرېده دي، ښه خدایناخوسته ددې قضیه د ناکامېدو سره دې بېر سر، څیرې
گرېوان، یېلې پېنې۔ او په ټوله معنا د وخت مجنون، مجنون په تصور راځي، ځکه
داسې په احتیاط پېنې۔ اېرېدم! خپلې همدې خبرې ته یې په یو ملایمه خدا سره د
خو سانو لپاره د خبرو تسلسل مات کړو، وروسته یې بیا پسې۔ زیاته کړه: او دې ته
دې هم پام وي، ځنګه چې تا خیال ورته کړی، اوس هغه کوته بندې پت سترګې
ښځې هم نه دي، د نن ښځو عصرې او دیني زده کړې کړې، گرځېدلې، انټرنیټ ته
لاس رسی لري، څلور ویشت ساعته دنیا څاري، تېریستل یې ساده کار نه دی!

د اوو په کولو او مسخند په خدا سره مې ورغبرګه کړه:

- هسې مې غړوې ډاکټرې! یقین وکړه دومره مې تر شنو ونو تېرې کړې چې....

نور مې څه ونه وېل خبره مې په همدې ځای نیمګړې پرېښوده.

- ډاکټرې راغبرګه کړه:

- نه قربان! مخکې مې درته وویل اصلاً ته د صحیح اصیلو افغانو او بازاری نجونو

توپر نشې کولی!

- سمه ده ډاکټرې! ولې دا هم مه هېروه چې ما پسې۔ هم د مور دعا ده، ډېرې

ناممکنې مې یې په مخ ممکنې کړې، نن هم باور لرم ددې صحرائي کفټرې په وړاندې

به هم انشاءالله خپل جادو وښايي، ته مې نمبر ورکړه تکیه په الله ج!

ډاکټرې کړل:

- له ټوکو هاخوا چې واقعت شي ریس صیب! زه هم دنجلې د جدیت سره، سره

ستا دخبرو کولو هنر او د مخاطب متثیره کولو ته په کتو، ستاسو ترمنځ د تماس

نيولو مثبت پايلو ته خوشبينه يم او په دې تنگ وخت کې بله لار هم نشته نجلۍ همدانن د قاطع ځواب غوښتنه کړې، که يوه هيله ورنکړي شي ممکن د خپلو مجبوريتونو له مخې بله لار ونيسي. همدې وخت کې د ډاکټرې مبايل ته زنگ راغلو، مخکې له دې چې اوکې يې کړي، مخ يې راوړولو: عمه مې زنگ کړي، تقريباً دولس بجې دي زه مې نور ځم خپلې شبعه ته، خبره خو همدا شوه، ډوډۍ مې چې خوږه د نجلۍ سره تماس نيسم شماره دې ورکوم، ممکن سم د لاسه زنگ درته وکړي!

- سمه ده څه خدای ج دې مل شه!

په همدې سره جگه شوه، له روانېدو سره يې د عمه زنگ هم اوکې کړو، په جوړ پخیر وېلو سره د خپلې شبعه په لور ولاړه، زه هم څو شيبې وروسته راپورته شوم حمام کې مې لمړۍ يو ډوډۍ لپې يځې ابوه مخ ته واچولې، چې ساعت ته مې وکتل د ماسنېن لمانځه ته کم وخت پاتې و، واپس له ورنه وروگرځېدم اودس مې هم وکړو د حمام نه د راوتلو سره سم دهلېزه کې مې په آشپز سترگې ولکېدې، زما په ليدو سره يې قدم کوچنی کړو، چې رانزدې شو تر سلام وروسته يې کړل:

- ريسه صيب! ډوډۍ دفتر ته راوړم که گلخاني ته جگېږي؟

- دفتر ته يې راوړه!

ددې سره آشپز واپس وگرځېدو، زه هم دفتر ته راغلم، مخ او لاس مې وچ کړل آينه ته مخامخ شوم په وينتو مې گوټې تېرې کړې، ترڅو په چوکۍ کېناستم آشپز هم ډوډۍ راوړسوله پتنوس يې د ميز لپاسه کېښودو، ما هم د بسم الله په وېلو سره، سم له واره پيل پرې وکړو، دا چې پرون راهسي مې ستونی جوړ نه و، له ورېژو او

کوپتي نه مي صرف يو دوي قاشغي راجگي کړي، نور مي ډوډي له ترکاری او مستو سره خوړله، د ډاکټري خبرې ته په کتو چي پس له ډوډي دې شماره نجلي ته ورکوم، ترڅو دلمانځه تر مخ زنگ ونه وهي، د ډوډي له خوړلو سره سم د لمونځ کولو لپاره جگ شوم، اخبر کي مي د نجلي سره د تماس د بنو پایلو او الله ج نه د مرستي په پار د دوه رکعاته نفلو نیت وتړلو، الحمدالله مي لانه وه خلاصه کړي، چي زنگ راغلو د مېز له پاسه مي ميايل په لړزه شو، سلام مي وگرځولو، د يو ناشناخته نمبر زنگ و، د اوکي د بټني له کليک کولو سره يو ځای مي غږ پرې وکړو:

- بلې!

په بنځينه آواز ځواب راوگرځېدو:

- سلام بناغليه بڼه ياست!؟

که څه هم ومي پېژنده، چي همغه نجلي (ثناء) ده، ولي بيا هم ورغبرگه مي کړه:

- الحمدالله وبنبي څوک ياست؟

- بناغليه! ستاسو به ياد وي کنه؟ زه دوي ورځي له مخه بانگ خون ته درغلي وم،

ستا سره مي هم وليدل ولي دا چي ستاسو صحت بڼه نه و، ما ته مو د ډاکټري

نرگيس سره د خبرو کولو رهنمايي وکړه، کېدی شي تاسو جريان کي اوسئ ما د آغلي

ډاکټري سره خپله موضوع شريکه کړه، که خبر ياست؟ د بانگ دلمري مسوول په

صفت غواړم زما دغوبستني په هکله ستاسو وروستي ځواب واوړم!

- هو، هو بلې ډاکټري ستا د موضوع او شرطونو علاوه ستا د انسانيت، پوهي،

پښتنولي، وغيره ځانگېرنو خورا ستاينه وکړه، همدا و چي ستاسو صحت ته د زيان

رسېدلو په هېڅ صورت پلوي نه وه، بناء څنگه چي آغلي ډاکټره نرگيس زمور په

بانگي چارو او کاري پرمختگ کې دملا د تير حيثيت لري، مور ته يې خاطر ساتل
قابلي قدر دي، له دې کبله پروانکړي خیر ستا دځوانۍ په خاطر دغه پیسې— چې
دبانگ دورځني حساب لس فیصده راځي، زه به ډاکټرې ته ووايم، هر کله چې کولی
شي بانگ ته راشه، څومره پیسو ته مو چې اړتیا ده، ترڅو پرته له گزدي پېرلو
همداسې يې درته تسليم کړي!

- ستانه مننه همداسې يې نه غواړم ښاغلیه! که چېرې تاسو ما سره موافق یاست
چې د بدوډي له ټاکلي بیه ماته یو لک روپۍ کمې حساب کړئ، ولې جراحي مې باید،
خصوصي روغتون کې دیوې ښځنه ډاکټرې له خوا اجرا شي، چې زه یې له وخت نه
پېژنم ډېره تکره جراح ده، نو باید چې سبا مو خپل استازی راواستوی، او که خوښه
مو نه وي؟ هم باید راته، ووايست ترڅو کوم بل د گردو پېرني مرکز سره وغږېم؟

- آغلي! هسې— ساعت نه درته کوم، جدي وایم، سبا سهار راشه هر څومره پیسو
ته چې اړتیا لري؟ ډاکټره به يې درته وسپاري!

- هیله کوم ښاغلیه! مایل کې مې چارچ کم دی، ممکن خاموش شي، ایا خصوصي
روغتون کې د جراحي عمل ترسره کېدو سره مې موافق یاست، کنه؟

- آغلي! ستا پیسې— پکار دي، که خپل صحت مو نه خوښېږي؟ ایا پوهېږي د
بدوډي ایستل یعنی ځان وژنه؟ که عمر خوړلي کسان دا کار وکړي هم په هر حال،
ولې ستاسو په شان نوځوانانو سره په هېڅ صورت د توجهه ورنه ده!

- ښاغلیه! دا خبرې پرېږده زه وخت نه لرم او نه هم زما ستونزې دا ایجادوي چې
په کومه لاریو ځل تلې يم بیا هم په هغه لار تېره شم، یا خپل هویت څرگند کړم،
حتا نشم کولی د خپل کور، گرځېدو راگځېدو سیمه مې چاته وښیم، پس له تېرو

شپږو مياشتو لمړی ځل او لمړني کسان تاسو ياست چې دومره اوږدې او تفصيلي خبرې مې درسره وکړې، هغه هم دخورا مجبوريته په اساس، له دې کبله په هېڅ صورت نشم کولی بيا بانک ته درشم، نه هم د مفتو پيسو اخیستلو بڼه يم، قاطع ځواب دې غواړم ايا شخصي- روغتون کې له ما سره د جراحي په کولو موفق ياست کنه؟

په ترڅه انداز مې ورغبرگه کړه:

- لاهول ولا قوت... اول ځل دی چې دومره ضدي انسان وينم، سره ددې چې زه درته وایم، هر څومره پيسې- دې چې پکار وي، راشه پرته له کوم قيد او شرطه خاص د ثواب په نيت يې درکوم، ولې ته بيا هم دخپل ځان په له منځه وړلو ټينگار کوې!

- بياغليه! د سترگو رايستلو ځای نه دی، فکر کړم زما په اړه دې غلط تصور کړی، هيله کوم خطاوتلی يې، هېڅکله نشي- کولی چې په پيسو بيا هم له مکرچني غوسه خواخوږی او همدردی نه په ډکو خبرو دې خپل شوم هدف رانه حاصل کړې، ته چې دومره بڼه سرې يې ماته د ثواب په نيت پيسې- راکوې، يا هم د نصحت په بڼه مې گرده پلورنې ته د ځان وژنې نوم ورکوې، بيا دې خپله ولې خلکو ته د ځان وژنې زمينه برابره کړې، هره ورځ د لسگونه کسانو گړدې ترې پېرئ، ستا په اصطلاح ځان وژنه پرې کوې ايا ستاسو غوندې سخت زړو انسانانو نه زه څنگه دا طمعه وکړم، چې په دې دومره خلکو کې يې دې يوازې په ما زړه سوزېدلی وي او دا پيسې- دې پرته له کوم مطلبه راکوي؟ بناءً هسې- وخت مه ضايعه کوه، نه هم زه بيا بانک ته درځم، ولوکه د بانک دېوالونه دې طلاء شي او ټول بانک دې زما په نوم

کوې، چون څنگه چې تا فکر کړی، زه نه کومه ساده یا ستا په شان اشخاصو په تمثیل باور کوونکې او نه هم له پیسو سره نااشنا نجلۍ یم بناغلیه! ممکن په کتابونو کې او یا هم د پخوانیو اعلاء ډگروالانو د یاد په ورځ یې دې له رسنیو نوم آوړېدلی وي؟ زه د ډگروال اسد لور یم، همدارنگه د انجینر فرهاد او مولوي محراب خور یم، په لس پوریزه اپارتومان عصرې او مېرن امکاناتو سمبال کور کې را لویه شوې یم، خودا چې ژوند هر ډول پړاونه، هسکې ټیټې لري او نن یې تر ټولو په ټیټه سطحه او اضطراري وضعیت کې کرار لرم، کېدی شي کوم الهي امتحان یا هم د تقدیر پرېکړې دي، مگر د یوې افغانې پښتنې پېغلې نجلۍ په صفت لایې هم هېڅ نوعه بې عزتۍ، بې غیرتۍ، بې همتۍ ته مغروره مزاج سر نه ټیټوي، گردې څه که اړتیا شوه د سر قربانۍ ته هم په لیمو هرکلی وایم، ولې خپل عزت، غیرت او افغانی غرور ته به مې تر وروستی سلگۍ ژمنه یم، هیله ده پوه شوی اوسې محترمه!

د نجلۍ په ځان معرفي کولو سره مې فوراً د سر وینښته نیغ دودېدل، بېخي عجایبه راته ښکاره شوه، چون د روسانو په وړاندې جگړه کې د مجاهدینو له منځه دین هېواد، ملت او دندې ته ژمنو، وفا دارو علا جنرالانو، ډگروالانو، افسرانو له جملې مې د پلار او کاکاگانونه د ډگروال اسد د مېړانې او اتلولۍ زیاتې ستاینې او انقلابي حواس پارونکې جالبه کیسې- اورېدلې وې، خو په هر حال له لوی ساه اخیستلو وروسته مې ورغبرگه کړه:

- هوووو پوه شوم ډېر ډېر وېښه اغلې؟ تاسو واقعاً د هېواد د یو ډېر قدرمند لوی شخصیت لور یاست درود او سلام دې وي پرې چې ټول عمر یې په ډېرې مېړانې دې خاورې ته د نه هېرېدونکو خدمتونو علاوه ستا په شان یوه باغروره سپېڅلې او

اتله لور هم ډالی کړې. بناءً مخکې به مې مطلب ويا به نه و، يا هم په اړه مې دې چې هر څنگه تصور کړی و، خو همدا شيبه دې زما د هغه ذات په نوم درسه قسم وي چې ځمکه او اسمانونه يې پيدا کړي، خاص له دې کبله چې تاسو د هېواد د يو ستر او مخلص خادم لور همدانگه يوه باشهامته پښتنه پيغله ياست، هر چېرته چې غواړې ادرس راکړه، دولس لکه پيسې - پرته له کوم بالاعوض د ډاکټرې نرگيس په لاس درلېرم، يوازې او يوازې ستاسو د قدرمند والد صاحب سره د مينې او پښتونولۍ له مخې دې زما لخوا سره مرسته او همکاري وي!

- بياغليه! فکر کړم ته بيا هم پوه نشوې يا هسې - خبرې زياته وې، ما د مرستې يا هم همکاري غوښتنه نه ده کړې او نه يې غواړم، يوازې د خپلې خبرې جواب مې راکړه، که نه يې پوه؟ تکرار يې درته وایم: ايا د يوې گړدې بدل کې په يولس لکه افغانۍ هغه هم چې جراحي يې ستاسو په بانک خون کې نه، بلکې زما په خوښه يو خصوصي روغتون کې تر سره شي راسره موافق ياست کنه؟

- آغلې! يقين وکړه که مې په ټول ژوند چاته دومره کلک او د زړه له تله قسم کړی وي، مگر ته لاهم يې باوره يې، په خپله خبره ټينگار کوې او يا هم د خپل صحت سره موزره تنگ دی پس سمه ده څنگه چې ستا خوښه وي، سربېره ددې چې په نورو روغتونونو کې زموږ د گرده پلورونکو مراجعينو جراحي زموږ د بانک خون د اصولو سره ټکر کې ده، چون هغه ډاکټران چې موږ يې د وړتيا په اړه معلومات ونه لرو، باور نشو پرې کولی ترڅو په سالمه توگه يې دې ويستلی شي، ممکن خراب يې کړي او ټولې پيسې - مو تاوان شي، خودا چې تاسو ديو ډېر وياړلي ملي شخصيت لور او يوه باعزتې پښتنه نجلی ياست، څنگه مو چې زړه وي په دواړو سترگو، زه به

ډاکټري نرگيس ته ووايم ترڅو هر وخت چې تاسو تيار ياست زموږ لخوا لازم ترتيبات ونسي. خو برعکس له تانه هم په ټول درناوي يوه هيله کوم آغلي! که مهرباني ونکړي يا هم راته پيدا شوي اندېښني ته مې ځواب رانکړي، چې ايا ستا په شان د يوې نوځوانه ښکلې، باتعيمه، هوبښياري، تېز او ځيرک فکر لروونکې نجلی داسې جدي ضرورت څه کېدلی شي؟ چې ان زموږ تر بانگ خون پورې يې راوړسوي او د ناچيز پيسو په بدل کې د بدن د يو ډېر مهم او حياتي غړي د پلورلو پرېکړه کوي، هغه هم د خپل وخت د داسې يو ستر او پېژندل شوي ډگروال لور چې ټول عمر يې د تن په وینو او ډېر صادقانه د خپل هېواد پالنه کړې وي، همدارنگه د فرد فرد هېوادوالو په زړونو کې ځای ولري؟ بناءً که نموري تشویش ته مې قناعت بخشه ځواب رانکړي، له شک پرته چې د ډېر کم وخت په تېرېدو سره به مې بدن کې په يو خطرناک تېمور بدل شي او کنه نو حافظه کې خوبه مې يې د ټول عمر لپاره غوغوا جوړه کړې وي، نور ته او خپل قضاوت دې!

- صحيح ده ښاغلي! تاسو ته چې دومره مهمه يا هم کلک ټينگار مو وکړو، بلخوا خپل بانگي شرايط مومات کړل، زما له غوښتنې سره موافقه شوی، زه به مو هم اندېښنه کې نه پرېږدم، که څه هم مخکې مې درته ووبل چې زما مشکيلات دا نه ايجادوي ترڅو په کومه لار يو ځل تېره وم، بيا دې هم پرې تېره شم، يا دې خپل هويت چاته څرگند کړم، البته تنه زه نه بلکې زموږ د کورنۍ هر غړی تردې محدوديت لاندې دی، په داسې حال کې چې ستاسو پوښتنې ته د پوره ځواب ويلو لپاره زموږ د ټولې زندگۍ تشریحي کيسې- ته اړتيا ده، چون که يوازې پيسو ته د ضرورت په اړه مې درته وایم ښکاره ده چې د يوې پوښتنې په ځای به لس درته پيدا

شي، پس مکلفه یم چې له هغه ځای نه یې درته پیل کړم، کوم چې پلار مې ژوندی و، زه ماشومه وم، مشر—ورور مې انجینر فرهاد برابر وکی و، دوهم ورور مې مولوي محراب چې اصلاً مې دکاکا زوی دی، خو په یوه ترافیکي پېښه کې یې دمور او پلار له وفات وروسته زما پلار د زوی په صفت له ځان سره وینولو، له فرهاد نه کشر—خو له ما مشر—و، پلار مې د وخت د حکومت برحاله ډگروال و، فرهاد لرې یوې لېسې—ته تللو، زه مودکور تر څنګ ابتدایه مکتب ته ورتللم، محراب مکتب کې نه و، صرف له سهاره به یو ساعت مسجد ته تللو، له ملا صاحب نه یې قرانکریم او نور دیني مضامین وبل، له یادولو دې پاتې نه وي، که هر څو مې مور او پلار د زوی په صفت ورسره نیولی و، ولې بیا هم څنګه یې چې ما او فرهاد ته پاملرنه وه، یا مود راتلونکي غم ورسره و، خدای ج شته محراب ته یې بلکل نه وه، که څه هم لمړی درجه ناز او نزاکت د فرهاد و، د هرې ورځې جیب خرچه یې له کوره اخیسته، هفته کې به یې یوه جوړه دریشي—پېرله، کور کې به چې ښه خواړه، میوه څه و، لمړی به ده ته رسېدل، همدارنګه څلورو پنځو میاشتو کې به یې موټرسیکل نوی کولو، د پلار دریمه برخه معاش به مې یې د موټرسیکل په تیلو تللو، ددې علاوه چې ښه مایل به و، دده به و، د لیسې—سربېره بېلابېلو لوړو فیس اخیستونکو کورسونو کې به یې ثبت نام ورته کولو، او...

همداسې زما یې هم هر ناز او نزاکت ته رسیدګي کوله، خو محراب ته سره ددې چې د دستیار په صفت دکور ټول خدمت مودده په سر و، فرهاد خوبېخي خلاص و، ولې زه هم تر ډېره پرې بېغمه وم، عین حال کې ډېر راست کاره هم و، همدا و چې

فرهاد به چاپلوسک ورته وېل، مگر لا هم د مور او پلار په وړاندې مويي زمور په پرتله ځمکه او اسمان توپير و، اما بيا هم همغه د رحمان بابا خبره شوه:

چې الله ج درسره مل نه وي رحمانه!

که لېبکړې درسره وي يک تنها يې.

همداسې د محراب هم د کورنۍ له خوا د خورا بېغورۍ سره سره الله ج يې مل و، له ما او فرهاد نه يې زيات او ښه علم ورته نصيب کړو، چون يوه ورځ سهار پس له لمانځه دروازه وټکېده، د مسجد مولوي صيب و، له سلام او جوړ پخیر وروسته مې يې پلار ته وېل: ډگروال صيب! د محراب جان ماشاءالله ډېره ښه حافظه ده، په مسجد کې چې مور تر کومې سطحې درس ورکوو، هغه يې زده کړې، نور اړتيا ده چې په لويه کچه علوم ووايي، زه نن ځم شريعت البنياد مدرسې ته غواړم محراب جان هم ځان سر بوځم، مدرسه کې يې شامل کړم. د پلار مې زړه نه و، خو مولوي صيب د خپل عالمانه اثر زور پرې تېر کړو، محراب يې ورسره بوتلو مدرسې کې يې داخل کړو، په دوه دريو مياشتو کې به يو ځل کورته راتللو کرار کرار د خبرو ناستې، ولاړې علاوه ظاهري خبره يې هم عالمانه کېده، د رنجو، مسواک، عطرو د کسب کولو سربېره د لويو اوږدو جامو له پاسه د واسکت، څادر سره سره د تور فاج پگړۍ يې په سره وه، خو لا هم چې رابه غللو د کور ډېری درانه کارونه ان تر خانه ټکانۍ پورې به مودده راتلو ته ساتلي و، ده هم هېڅ تندي نه ترېولو چې گویا اوس خو غټ سړی تقريباً عالم يم، په خپله خو ورځې روختي کې به يې ټول هغه کارونه چې مور به نشوی کولی، يا به له ټنبلۍ رانه پاتې و، په ډېر ښه ترتيب او اخلاص ترسره کړل، همدارنگه څومره چې وخت وتلو د کورنۍ د درد دوا گرځېدو خصوصاً

د مور او پلار صحت، لباس، وغيره هر اړخيزه اړتيا و، ته يې خورا پاملرنه كوله، پاتې دې نه وي هر ځل به چې له مدرسې راتللو، ختمونو كې يا هم حاجيانو به چې كوم جاينمازونه، تذيب، عطر، وغيره څيزونه په تحفه كې ورکړي و، ده به واپس مور او پلار ته مو د تحفه په بڼه راوړل.

خو په هر حال چې ډېره اوږده نشي- کيسه رالنډوم بلاخېره د وخت په تېرېدو سره، محراب بڼه لوی مولوي شو، زه هم د نموري په مرسته چې تر ډېره يې ديني زده کړې راکړې وې، د شرعياتو پوهنځي ته کاميابه شوم، همدارنگه فرهاد د کابل پوهنتون پوښتنيک پوهنځي څخه د يو ممتاز محصيل په بڼه د عمومي انجینري سند ترلاسه کړو، خو بدبختانه فرهاد په همدې د محصيلي دوره كې يې د يوې فارسي زباني همصنفي سره د مينې تار اچولی و، تر فارغېدو يوه مياشت وروسته مور او پلار ته مويې د نوموړې نجلۍ د ريشتي غوښتلو پيشنهاد وکړو، مور او پلار مې هم په ده د ډېرې مهرباني او گرانښت له وجې يې خبره بايزه ونه گڼله، لنډه دا چې د نموري نجلۍ د کوژدې گل يې ورته راوړو، د کم وخت تر تېرېدو وروسته يې په ډېرو شانداره مراسمو او لوړو مصارفو ورته را ناوې کړه، دا وخت فرهاد د کابل ښار شهرنو کې د يو بهرني شرکت سره دنده لرله (۱۷۰۰) دالر مياشتني معاش يې ورکولو دنده يې هم نوې اخیستې وه، د واده تر کولو يې ايله دوه مياشتې کېدې، د همدې دوه مياشتو معاش يې کور ته راوړو، له واده کولو شل ورځې وروسته مې يې پلار ته مخ ورواړو کړل يې: پلاره زه غواړم بېل شم، پلار مې په خورا حيرانتيا د ورسره ايستلو زحمتونو، ورکړو نازونو، پرې کړو مصارفو په وريادولو سره زياته کړه: سمه ده زويه! چې تاته دې وجدان اجازه درکوي، هغه هم په داسې حال کې چې مور دې

له پښو لوېدلې ناروغه او زه د سپينپيرتيا يا له دې وجې چې نور کار نشي. کولی دولت تازه له خپلې دندې تفاوت کړم، دوه دوکانونه مې لرل مياشتنۍ کرایه به مې پي اخیستله هغه مې هم ستا د واده د ښه محفل برابرولو او ستا د هېڅ ارمان نه پاتې کېدلو لپاره گرو کړل، له کالونو راپه دېخوا مې خپل معاشونه هم په تا باندې د درس وېلو، تاته په ورځني مود لېاسونو، ستا په نازونو مصرف کړل، د خپل ځان لپاره مې پنځه روپۍ زخیره جوړه نه کړه، دا ټول ستا د همدې ورځې په امید چې فرهاد جان به مې اینده کې یو ښه ډاکتر، انجینر... شي لور معاش به پي وي، زندگي به مولا رنگ راوړي، زما زخیرې یا بوداتوب کې کار کولو ته به هېڅ اړتیا نه وي، مگر نن څه آورم؟ خو فرهاد په خپله خبره ټینگار وکړو، بلاخبره د خپلو لېاسونو او هغه کالیو، ظرفونو په ټولولو پي پیل وکړو چې ښځې پي راوړي و، کورنۍ مود خپکان انتها سفرې کوله، مور کې خو مې بیخي د خبرو سیک نه و، پلار مې اخیر کې صرف دومره ورته ووبل: ورځه زویه! الله ج دې له خپل اولاد نه همداسې نامیده او د ټول عمر خوارۍ په سیند لاهو کړه، لکه مور دې چې نامیده پرېښودو، درسره ایستلې واره خوارۍ مودې تر پښو لاندې کړې. له دې سره پي سترگې راډکې شوې، لاس پي ورجگ کړو، د اوبښکو څڅېدو مخه پي ونیوله، ولې فرهاد پي په خبرو لا هم څه باک رانورلو کالي پي ټول کړل روان شول، څه وخت زړو مکرویانو کې واوسېدل، پس له څو میاشتو همغه د دندې له طریقه پي فامیلی استرالیا ته ولاړو، خو محراب ورور مې د خپلې هوښیاری، علم صداقت له مخې متې راوغاړلې د کورنۍ ټول مسولیتونو ته پي غاړه ورکړه، مور پلار او کورنۍ ته په هر اړخیزه ډاډ ورکولو سره، څومره چې سخت تصور کېدو هغه اندازه پي د فرهاد غم او دې هغه

د تشې— احساسولو ته ورنکړو، په دې وخت کې دخپلې لويه سيمې د جامعه مسجد د امامت مسوليت هم ور له غاړې و، کومه حق الزحمه يا د امامت پيسې— چې مياشتانه مسجد کې خپلو مقتديانو ورکولې، که څه هم دومره به نه وې، خو عجيبه برکت الله ج پکې اچولی و، زما دپوهنتون دې خرچې او د مور د دواگانو سره، سره زموږ د کور ټولې اړتياوې يې پوره کولې، په دې شان مو خور له خوند او سکون ډکه زندگي روانه وه، ولې له بدمرغه يو ناخاپه مو په خورا ښکلي او هوسا ژوند تندر راپرېوتلو د شپې يوه بجه وه، کور ته مو غله راولوبدل همدا مولوي محراب ورور به مې تل تر ډېره وينې و، پاس سالون کې به يې مطالعه کوله، په دې شپه هم همدې ساعت کې پرېوتلی و، خولا ویده نه و، حاوبلی ته دغلو له راوښتولو سره سم جگ شوی، د پلار مې د وسلو سره ډېره جوړه وه، ځوانۍ کې به يې ډېرې ښکته پورته کولې، له همغو وسلو يو کلاشينکو لا هم راپاتې و، محراب چې غله ليدلې سم د لاسه يې راخيستی د سالون له کرکې يې ذربه پرې وکړه، دا چې زما په شمول د کورنۍ نور غړي مو په غلونه و خبر، د ټوپک په ډزو راوښ شو، ځان ته مې پام نه و، خو د مور، وريندارې، وربرونو وهمناکې چينې مې ياد دي، د اتاق کونج ته غونډ شو، ډزو لا دوام لرلو، که څه هم زموږ کور ته لنډه امنيتي حوزه وه، خو پولس ډېر پس راورسېدل، کومو غلو مې چې د ورور سره مقامت کولو، د پولسي— موټرو د آواز له اورېدو سره يې مقامت پرېښودو وتښتول، د ډزو له ارامېدو سره مو چې وليدل ورور مې شکر نه و خور، دوه غله يې ويشتلي و، يو د دروازې سره رغړېدو بغارې يې وهلې، بل د حاوبلی منځ کې پروت و، دواړه زخميان و، پولسو لمړی زر زر زخميان غله يوې لېنجري ته واچول روغتون ته يې واستولو، بيا يې زما

د ورور لاس پرې وتړل بلې رېنجرې ته يې پورته کړو، کلاشینکوف يې هم پولسو له ځان سره واخيستلو، که څه هم مور ډېر اوزرونه او زارۍ ورته وکړې، خو وه يې نه منله، ورور مې يې سره له ټوپکه حوزې ته يوړو، سهار يې د پولسو له ولکې د خلاصون په پار خورا مقتديان هم حوزې ته پسې ورغلل، بدبختانه راخوشې يې نکړو، د سهار په رارسېدو سره مور ته له يوې اوبلې خوا د خپلو خپلوانو په شمول، گونډيانو او سيمې د خلکو لخوا احوالونه راکول کېدل چې گویا زر تر زره موله کوره ووځي، يوه نامعلوم ځای ته ولاړ شئ، ځکه چې نموري غله ددې محل مشهور غله وکورونه، مرکزونه، دناسټې ولاړې ځايونه يې معلوم و، له هېچا يې سترگه نسوه، هر څه يې په بڼکاره کول، ستره ډلگۍ يې لرله، ښه په زور کې و، ډېری وخت به يې د پولسو سره هم ويشتل کول، اصلاً په زور کې ځکه و، چې حکومت کې د ځينو لويو چارواکو حمايت يې له ځان سره لرلو، همدا وجه وه چې نه چا بندي کولی شوی، نه يې حساب او کتاب ورسره کولی شوی، له همدې موقع نه په گټه، د دوی هم بېغمه خپلې غلې، وژنې، د خلکو د ناموسونو يې عزتې، اختطافونه او داسې نور جرمونه ورځنی کارو بار و، بناءً په مور خپل او خپلوان ځکه ووېرېدل، يا يې زر تر زره يو نامعلوم ځای ته د تلوراته وېل، چې نموري غله څه وخت مخکې يوه بل کور ته لوېدلي و، هغلته هم د ورته برخورد سره مخ شوي و، يوتن يې پکې مړ شوی هم و، ددې پېښې تر کېدو څو ورځې وروسته يې عشره ورته وکړو، د دوهم ځل لپاره بيا همغو کور ته ورغلل، د هغه کورني غړي د ماشومانو او ښځو په شمول ټول يې دېرلس نفره حلال کړي و، حتا وېل کېدل چې په ښځو يې جنسي تېری هم کړی و، دې کار ته يې په کتو، همدا و چې، زموږ

دوستان او خواخوږي په مور هم وېرېدل، بلاخېره د ورځې تر تېرېدو وروسته ماښام مو موټر راوستلو د گونډيانو په مرسته مو کالي پکې بار کړل، په داسې حال کې چې کوم بل کور مو هم نه و نيولی، نه ځای او مسير معلوم و، چې چېرته ځو؟ له وېرې مو لمړۍ کډه بار کړه له کوره راوتېښو، د دوستانو کورنه مو هم ورمعلوم و، بلخوا دوی هم ترې وېرېدل، نه يې شوی کولی په خپل کور کې ځای راکړي، له دې کبله بله لاره نه وه، د ډرېور سره مو په پيسو جوړ جاړی وکړو، شپه مو په همدې موټر کې چمن حضور ته څېرمه د سرک په غاړه تېره کړه، سهار مې بيا ډرېور ته کړل: ته چې د ورځې هر څو مزدوري کوې، هغه اندازه پيسې زه درکوم، خو تر هغو همدلته ولاړ اوسه، زمور کالي، مور، وريرونه او وريندار به مې دې په موټر کې وي، انشاالله زه تر غرې يو کړاي کور پيدا کوم، ترڅو هغلته يې بيا راته ورسوې، ډرېور سپينيری و، خو عين حال کې ډېر حوصيلمند او نیک انسان و، زمور په حال يې زړه بد و، وېل يې پروانکړي په ارامه يې وگوره، بلاخېره د ښار په لرې څنډه کلاچه کې د لوگر د موټروله تمځای شاته مو په (۷۰۰۰) افغانۍ يو زور خاورين کور ونيولو، اصلاً هېڅ د اوسېدو نه و، زر (۱۰۰۰) روپۍ هم پرې زياتې وې، ولې دا چې مور يوخوا ډېر سخت مجبور و، بلخوا نموری ځای څه خف و، ترڅو هغه غله مو درک ونه يستلی شي پکې وامورول، خو څنگه چې وېل کېږي کله چې حکومت فاسد شي، فاسد، خاين او قاتلين به پکې چاغېږي، برعکس د هېواد اصیل وگړي او شريف قشر به قرباني ورکوي، همغه کيسه شوه، څو ورځې وروسته مې د ورور محکمه وشوه يولس (۱۱) کاله قيد او درۍ لکه (۳۰۰۰۰۰) افغانۍ نغده جریمه يې ورته واوړوله او برعکس غله جوړ او روغ شول، څنگه چې خلکو وېل يا مور فکر

وکړو همغه شان د جوړېدو سره سم زموږ نه د انتقام اخیستو په پاره زموږ کور ته راغلي و، خو دا چې خوشبختانه موږ نه و پکې اماله بده مرغه کومو گاونډیانو مو چې مرسته راسره کړې وه، کالي یې بار کړي و، ډېر سخت یې وهلي و، گواکي کمک مو ولې ورسره کړی او چېرته لارل؟ ځای یې راوښیئ، خو دا چې موږ د هغو خلکو په شمول هېچا ته نه و معلوم، پس هر څه چې پرې تېرېدل خوارانو زغمل، په دوی تر نهایت فشار راوړلو وروسته چې پوه شول دوی ته هم نه دي معلوم، لا هم کرار نشول زموږ په پیدا کولو کې جدي و او جدي دي، نورې ممکنه لارې یې په کار واچولې ان تر دې چې د دوه لکه (۲۰۰۰۰۰) افغانۍ انعام په ورکولو سره یې د منطقي بېکاره کوڅه ډبې او چرسیان راپسې. اچولي تر ننه پورې مو ډېر په تلورد مندلو هڅه کوي، ددې کبله موږ هم له وېرې د ډېر نژدې دوست سره هم نه اړیکه نیولی شو، نه ځای ورته ښودلی شو او نه تر یوې، یوې نیمې میاشتې زیات یو ځای اوسېدلی شو، مجبور یو هرو مرو میاشت کې خپل کور او د اوسېدې سیمه بدله کړو، خو دا چې فعلاً کوم ځای کې اوسو یا ورځنی گشت او گوزار مو په کومه سیمه کې دی، هغه راز دې یوازې له ما سره وي، اما لا هم د خورا وېرې او اضطراب شپې ورځې تېرو! لویه افسوزجنه ساه یې واخیستله، پسې— زیاته یې کړه، فکر کړم اندیښنه به دې ختمه شوې وي، ښاغلیه!؟

په حیرانتیا سره مې ورغبرگه کړه:

- ای هی څه له درده ډک داستان دې راواورو، که یې له دومره درده پوه وی، هېڅ کله مې نه اورېدو، خو په هر حال ډېره مننه اغلې! چې وخت مورا کړو، البته یوه عمده نقطه چې زما یې تر ډېره اورېدو ته تلوسه وه...

ترخو مي جمله تکميلوله خبر کي مي راولوبده:

- هووو رښتيا په دې هڅه کي يم، څومره چې زر کپري، غواړم د ځان په شمول د کور ټولو غړو ته مي ترکيه ته د مهاجرت اسناد جوړ کړم، له دې وحشيانو نجات ورکړم، پيسو ته مي څه ددې لپار اړتيا وه او څه مي له بند نه د ورور د خلاصون په مقابل کي قاضي رشوت غواړي شاوخوا پنځه زره (۵۰۰۰) دالرو غوښتنه يي کړې، بناء تر ډېره مي گرده پلورلو ته مجبوريت همدا د ورور د ازادولو په مقابل کي د قاضي د رشوت لپاره دی، انشاءالله اوس به دې جواب تکميل شوی وي؟

- بلې بيا هم ډېره مننه آغلې! که څه هم اوس به وايي چې ستا پوښتني پسې- زياتېري زياتېري خودا صحيح ده چې ورور بدیل نه لري خورا لويه معنوي او مادي هستي ده، مگر په دې خاطر چې زيات زندان تېر نکړي زر تر زره راخلاص شي، په دومره لويه قرباني ارزي څومره چې تايي په وړاندې اراده کړې؟

- امم مښه وايي! ممتا سره ددې چې ورور مي هم په ډېر ډېر څه ارزي او بلخوا څنگه مي چې وړاندې ووبل هغه غله هم حکومت کي ډېرې قوي رښنې- او د لويو چارواکو حمايت له ځان سره لري، زموږ زياته وېره له دې نه ده، چې که زر تر زر راخلاص نشي- نموري غله به زندان کي لار پرې جوړه کړي، خواړو کي به څه پرې وخوري يا هم خدايناخوسته په کومه بله طريقه به يي له منځه يوسي، ولي بيا هم دا قرباني زه يوازې د ورور لپاره نه، بلکې د ټولې کورنۍ د ژغورلو لپاره ورکوم، چون زموږ په دې بحراني وضعيت کي دوی تر بل هر وخت زيات او زر تر زره يو ارام او پور سکونه ژوند ورته مساعدولو ته اړتيا لري، د مور مي د نورو مشکېلاتو سربېره د څور او نارامتيا عمده برخه همدا د محراب زنداني کېدل دي، همداسې مېرمن، واره

ماشومان يې اړتيا ورته لري، البته له يادولو دې پاتې نه وي د مدرسې يو استاذ يې خپله لور ورکړې، خومره چې دى نيك انسان دى، همداسې يوه شريفه ميرمن هم الله ج ورکړې، بناءً دوى ټول محراب ته اړتيا لري او برعکس څنگه چې محراب د دوى د زړونو ټکور او ددې سختو شرايطو په وړاندې د روحي ډاډ جوگه کېدى شي، د يوې بڼې په صفت زما جسمي او روحي ضعيفى ته په کتونشم کولى چې د محراب تشه ډکه کړم، همدارنگه مخکې مې هم وويل د محراب د ازادېدو سره خومره چې زر کېږي غواړم ترکيه ته مهاجر شو، د کورنۍ لپاره مې هره لحظه د هغو وحشيانو د احتمالي خطر نه د بشپړ روحي او جسمي سکون فضاء ورته مساعده کړم، همدارنگه که له ويلوې پرې نېږدم، کومه اندازه پيسې- چې مور لرې ايله موې تر همدې يوې مياشتې وړاندې د ژوند تضمين وکړو، فعلاً مو کورنى اقتصادي گراف هم په نهايي بد وضعيت کې کرار لري، ان تر دې چې وړکي ماشومان ورېرونه مې وخت ناوخت له لورې ژاړي، چې دا صحنه واقعاً د انسان له زغمه اوږي، بناءً له دې ناهيلي اضطراري وضعيت نه وتل له پيسو پرته ناشوني دي، پس په دې تنگ او ضرب ازل وخت کې د پيسو لاس ته راوړلو يوازنى بڼه او لنډه لار مې د همدې قربانى ورکولو پرېکړه وه، همدا و چې ستاسو تر بانگ خون پورې يې دروستلم، تماس مې درسره ونيولو. په دې هيله قناعت دې حاصل شوى وي!

- بلې بلې آغلې نړۍ مننه! واقعاً تاسو ډېر يو باهمته، باحساسه، مبارز او باوفا شخصيت ياست، که څه هم ستاسو د اړتيا تر شاه مې د سختو ستونزو تصور کولو، ولې په دې کچه هم نه، خو متل دى وايي: څنگه چې آسمان درېږي هغه شان نه اوږي، ان شاءالله هر څه به سم شي، هيله ده حوصيله مو له لاسه

ورنکړی، اما له وېلو دې پاتې نه وي، استرالياواله ورور دې سخت بې احساسه انسان دی، ولاکه د ورور په خطاب ورته کولو ارزې، بښاېدل چې په دې نهايي تنگ او سخت وخت کې بې ځان رارسولی وي، کنه نو پيسو ته د اړتيا احساس خو مو بايد بېخي نه وی کړی، له اورپايي هېوادنو بې خلک نورو خپلو خپلوانو، گاونډيانو ته رالېږي مگر دده خپله کورنۍ په دې حال ده، دی ترې ناخبره دی، صد افسوزز.

- څه ووایم بښاغلیه! خو پلار مې بیا په دې اړه هم ملامتیا په خپله غاړه اچولې، چون د خپلو خاطراتو په کتابچه کې بې لیکلي: (ته نه بې ملامت فرهاد جانه! ملامت خپله یم، ولې چې بدبختانه زما ټول فکري، فزيکي او مالي تمرکز ستا په انجینر کولو و، ترڅو اينده کې بښه معاشونه ولرې شتمني مو ځای نشي، خودا مې هېره کړې وه، چې عزت او ذلت ورکوونکې، روزي رسان یوازې خدای ج دی، چاته بې چې کوم عزت یا زلت په برخه کړی یا بې کومه اندازه روزي ازل کې ورته لیکلې، یوه ذره تغیر به پکې رانه ولي ولو که سل فرهادان بې انجینران شي، پس که زیات هم نه وی، حداقل هفته کې یوه ورځ خو مې باید د انجینري زدکړو ترڅنګ د یو ساعت لپاره هغه کورسونو کې هم ثبت نام درته کړی وی، کوم چې د بشر د لارښوونې لپاره د الله ج لخوا راستول شوي کلام قرانکریم، د محمد ص د سیرت شریف او اسلام مبارک دین د احکامو تدریس ورکول کېدو، څو د دنگو وانیو د جوړولو ترڅنګ دې د مور او پلار حقوق او د گډ کور په وړاندې د خدای ج له خوا تاته راجع شوی مسولیت هم پېژندلی وی. بناءً درته پریم زویه ما وبښه! تنها

تاته نه بليکي د محشر په ورځ به د حساب او کتاب د ستر مالک په وړاندې هم ستا
د گمراهۍ او ځان سره کړي ظلم په پار مخ توري ولاړ يم (ﷺ).

ليک همدومره دی يعني پلار مې د مور او پلار، کورنۍ په وړاندې د فرهاد غافله گي
او ځان هېڅ مسول نه گڼلو يوازنی وجه همدا گڼي چې الله ج يا هم اسلام مبارک
دين په اولاد باندې د مور او پلار کوم حقوق ايښي. يا هم په کومو مسوليتونو او
درناوي يې ورته مکلف کړي، له بدمرغه ما د هغو په ځای هم ساختومان جوړول
ورته وښودل، همدا ده چې دده او ان د الله ج په وړاندې يې هم ځان گرم گڼلی.

بل کوم ښکاره دليل يې مور ته هم نه دی معلوم چې فرهاد ولې داسې پخه خپلې
کورنۍ ته شاه کړه ښاغليه!

- له شک پرته همدا واليد صيب محترم مو ډېر لوی حقيقت او تر ټولو د قوي
دليل يادونه کړې، خو په هر صورت بيا مو هم کور ودان چې په ډېر ښه وضاحت
او حوصيلمندی سره مو ځواب راکړو، يقين وکړه زما ډېر سخت زړه دی، ځوانۍ ته
له رسېدو وروسته مې نه يادېږي چې ژپلي مې وي، مگر نن دې وژړولم، خو په هر
حال، ولې اخير کې يو ځل بيا هم هيله کوم، په خپله خبره ټينگار مه کوه، د بانگي
کارت يا هم د پېژند پانې نمبر دې راکړه، څومره پيسې. مو چې پکار وي، پرته له کوم
مادي او معنوي عوضه، يوازې زما لخوا ستاسو سره د مرستې او همدردۍ په پار يې
درته استوم!

- هيله کوم ښاغليه! دا چې په اوږدو خبرو مې ستاسو پوښتنو ته ځواب درکړو،
يوازې ستا د ډېر جدي نيولو او ټينگار کولو له کبله، په دې معنا نه ده چې زما په

دريغ کي به نرمښت يا فکر کي بدلون راغلی وي، په هېڅ صورت نه، د مرستې په پار زياتې څه حتا پنځه روپۍ مې دې هم نه دي، پکار او نه يې اخلم.

- سمدې آغلې! تاسو به په خپل پوهېږئ، پس سبا خونه کېږي چون له هند نه زموږ يو مشترې راځي بله ورځ که تاسو تيار اوسئ، زه به د بانگ خون لخوا ستاسو انتخابي روغتون ته نظارت کوونکي ډاکټر او ستاسو مبلغ پيسې درولېږم!

- مننه زه له ډاکټرې سره وينم تر وخت ورسره معلومولو وروسته بيا زنگ درته کوم، فعلاً ښه وخت ولرې!

له همدې سره يې تماس راقطعه کړلو، د قطعه کېدو سره جوخت د مبايل په صفحه مسېچ راغلو پوره (۱۸) دقيقې غږېدلي و، نور مې مبايل جيب ته کړو، پښې- مې وچې وې دهلبزه ته دې قدم وهلو په پار راووتلم لږ لږ تاو راتو شوم چې رهنماکار مو غږ راوکړو، ور وگرځېدم ډېر خوندور جوس يې جوړ کړی و، خپله د مېز په څنډه تکیه شو، چوکۍ يې ماته خوشې کړه، يو گلاس يې ترې راواچو، څو لحظې دواړو مجلس وکړو، اګر چې غږېدم د حفيظ الله رهنماکار سره مګر خيال او فکر مې ټول د ثناء په خبرو کې و، د مجلس په لږ کې مې مبايل ته زنگ راغلو ډاکټره وه کړل يې:

- رياست ته راغلي يم، نشته يې؟

- صبر درغلم!

له حفيظ الله نه د اجازې په اخيستلو پسې- ور روان شوم، د ورسېدو سره سم ډاکټرې کړل:

- څنگه شو نجلۍ زنگ درته وکړو؟

- ماته پي راکره، زنگ به ورته وکړم هر چېرته چې اوسي کور ته به پي وروړم!

- ستا په لاس د وراستولو مې ورته ووېل، ډېره غوسه شوه، منه چې وړپي هم وړې

په مخ دې پرې ولي، بلخوا نور پي ټوله کيسه وکړه، يوازې د کور ادرس او هغه

محل چې فعلاً دوى پکې اوسي راته وپي نښودو!

ډاکترې په جگ اواز د بووووو په کولو سره کړل:

- دا چې پيسې- نه اخلي، اصلي خبره چې عبارت د (مينې له اظهار) څخه ده څنگه

به پي وريادوي؟ خندا کې پي پسې- زياته کړه: لکه چې ښه په نره نجلۍ د زړه بايلودو،

ريس صاحب! داسې راته ښکاري چې د اوسپنې خپلۍ به درباندي زړې کړي. ☺

- ولا رښتيا هم ډاکترې! خطرناکه ده، هغه ورځ چې بانک خون ته راغله يوازې په

ظاهري ښکلا پي د زړه ستني راولرزولې، خو خبرې مې چې ورسره وکړې، د ښکلا

علاوه هوښيارۍ، شهامت، احساس او بيدارۍ ته په کتويې حوب او مابوب مې

ټولو پسې- الوتي، که څه هم فعلاً بيچاره تر ډېر يو جدي روحي فشار او جسمي

گواښ لاندې ده، له هر انسان نه وېره لري او هر چاته د شک په سترگه گوري،

همداسې په مور هم سل سلنه پي باوره ده، په قسم ورته کولو سره سره، لا مې هم

د هرې خبرې تر شاه بلا ويني، په وړاندې مې ډېر جدي او برعکس دريځ نيسي، هر

نوعه مرسته او همکاري مې رده وي، يوازې په خپله خبره ټينگار کوي، خو لا هم په

اميد د الله ج ناميده نه يم، وايي که غر هر څومره جگ وي په سر لار لري، ته

صبر بېگانه ته مې د مور تازه دعاگانې هم راسره مل کړم، ترڅو الله ج داسې يوه

طريقه فکر ته راولي چې لمړې پي دا پي باوري له منځه يوسم، پيسې- رانه قبولې

کړي، د ورور د خلاصون په شمول يې ځينې نورې اوليه ستونزې يې حل او لږ د سکون ساه وخلي ذهناً د نور ژوند او خبرو اورېدو لپاره آماده شي!

په دې سره ډاکټره يو نوعه تمسخرې موسکې شوه نور يې څه ونه وېل.

عکسل عمل کې مې ورغبرگه کړه:

- ته خو خاندې ډاکټرې! مگر که خدای ج کول د رحمان وينا به هلته درپه ياد شي

چې يوه ورځ د بانگ دې مالکې په صفت دې ميز کې له خدا ډکه خوله ناسته وي،

په گفه، گفه د ظفرانو له چاپو سره په ناز، نخرو پيسته او بادام خولې ته اچوي.

په دې سره دواړو وخنډل، خو ددې خدا لږ اوږده شوه، زه راجگ شوم په

روانېدو کې مې ورته کړل:

- ولاړم ستا له خبرو څه نه جوړي، ور بيا درسره راقلف کړه، زه پاس گلخانه کې څو

دقيقې ویده کېرم!

لا يې هم خنډل، عيني خدا کې يې کړل:

- سمه ده، څه خدای ج دې مل شه، د مورد دعا تر څنګ دې، زما گنهګارې دعا

دې هم درپسې وي!

ددې په شان د ټوکورنگ کې د منې په کولو سره له اتاق نه ترې راووتلم، گلخانه

کې مې په تخت ځان واچولو، سره ددې چې ډېر خسته وم، خو لا هم خوب رانغلو،

د ثناګي خيالونو په مخه کېرم، اوس به چېرته وي؟ څه به کوي؟ هوربشتيا کور به

يې په کومه ساحه کې وي؟ ها استراليا واله ورور يې څومره بې غيرته دی، پيغله او

دحورو په شان بکې خور يې دمجبوريتونو له وجه ګرده پلوري، دی ترې ناخبره

دی؟ پلار يې هم ربشتيا وي لي اولاد ته بايد تر هر څه له مخه انسان ته ضروري او

اوليه اسلامي تعليمات ورکړل شي، د والدينو، خویندو وروڼو، حقوقو ته درناوی او د کورني گډ ژوند ارزښتونو ته ورته وښودل شي، کنه نو اينده کې د نه مرعاتولو پرې به يې د والدينو په غاړه وي.

همدې فکرونو کې عمیق تللی وم، پاتې ورځ څه، حتا چې کور ته ولاړم راتلونکې شپې ته هم ان تر دوه دريو بجو همدا زه وم او د ثناء خيالونه و، بستره کې ويښ رغرېدم رارغرېدم، ښه و ملا آذان مخه يو ساعت ویده شوی وم.

سهار چې راجگ شوم، زړه کې راتېره شوه سړیه! څنگه يې چې وعده وکړه، نن ممکن زنگ ووهي، چون پرون يې وېل چې د ډاکټرې سره تر ليدنې او د جراحي دقيق وخت معلومولو وروسته زنگ درته کوم، پس که زنگ وکړي زه به څه بهانه ورته کوم؟ يا کوم داسې معقول دليل به ورته وایم ترڅو له ضد او په جراحي له تاقيد نه لاس په سر شي، پيسې- همداسې واخلي. ددې په پار تر ډېره مې په حافظه زور وروړلو، خو له بدمرغه هېڅ داسې قناعت بخش دليل ذهن ته رانغلو، بلاخيره فکر ته راولوبده چې راځه مخکې له دې څو دا زنگ کوي، زه به زنگ ورته وکړم، يو ځل بيا به هم ورته ووايم، ممکن اوس يې څه عصاب ارام شوي وي، له خپلې خبرې تېره شي، د بانگي کارت يا هم پېژند پانې نمبر يې راکړي، ترڅو پيسې- ورته پرې واستوم، خو مخکې له دې چې زنگ ورته وکړم، ناڅاپه مې پرېکړه بدله شوه، بل څه ذهن ته راغلل د مبايل شماری ته مې يې ورپام شو چې گویا راځه توکل په خدای ج د مبايل په شماره يې ورته حواله کړه، همدا خبره تر ټولو ښه په نظر راغله، تيار د پولې بانگ نمايندگي ته نژدې رارسېدلی وم، جلب مې ووهلو ورتاوشوم، ددې له غوښنې درې لکه زياتې څورلس لکه (۱۴۰۰۰۰) افغانی مې له خپل بانگي حساب

نه د ثناء د سيمکارت په شماره ورته حواله کړې، مخفي کود مې په جيب کې راواچولو، نور له بانگ نه راووتلم، په موټر کې د کيناستو سره سم مې زنگ ورته ووهلو، له بدمرغه زنگ ورنغلو، چون د مبايل سيستم يې داسې عيار کړی و، چې له ورسره ثبت شمارو پرته له نورو زنگ نه ورتلو، څه به مې کړي وی؟ هېڅ چاره يې نه وه، مبايل مې واپس جيب ته واچولو راروان شوم، څو دقيقې وروسته بانگ خون ته په رارسېدو سره د تل په څېر لمړی مې دروازه کې د غازي سره يوه خوله گپ وکړو، دوهم گام کې مې د دفتر د وره سره منتظر مشتريانو په کار خلاصولو لاس پورې کړو، ددې تر رخصتولو وروسته مې دفتری گوشي راجگه کړه، ډاکترې ته مې زنگ ووهلو، گوشي يې پورته نکړه، په دې ساعت کې زموږ يو بل کارمند تحويلدار وکیل راغلو څه کاغذ يې راوړل د ډاکترې پوښتنه مې ترې وکړه کړل يې: نه ده راغلې!

په دې سره مې د مبايل نه زنگ ورته وکړو، تر تماس وصلېدو او سلام وروسته مې پوښتنه ترې وکړه:

- بانگ کې نه ښکاري؟

- هو رښتيا وښیئ، نن بانگ ته درنه غللم، لږ سودا مو پکار وه، ښار ته راغلم!

- ښا مقصد چې خیرت وي!

- مننه ریس صیب! شکر خیرت دی، تا ځنگه وکړل، ثناء زنگ نه دی درته کړی؟

- نه زنگ خوږې نه دی کړی او نه له دې خوا ورځي اما ددې له موافقې پرته سهار
مې پي د مبايل په شماره څورلس لکه پيسې- ورته حواله کړې، ته صبر چې زنگ
وکړي څه وايي، اخلي پي کنه؟

- غم مه کوه ما بيگاه ډېر بڼه خوب ليدلی!

دې جملې ته دواړو وخنډل، پسې زياته مې کړه:

- هسې- احوال مې دې خيستو، سودا دې وکړه، څه نور دې وخت نه نيسم بڼه
ورځ!

- مننه ريس صيب! تا ته هم بڼه ورځ!

په همدې سره مې د ډاکټرې سره تماس قطع کړو، بلاخيره سره ددې چې ټوله ورځ
مې د ټنګي زنگ ته په انتظار ثانيه، ثانيه شمارلې خو لا هم ورځ تېره شوه زنگ پي
رامعلوم نشو، تلوسه مې شوه چې هسې- نه کوم بل د گډې پېرني بانگ ته تللي
وي، که څه هم په ټول کابل کې دوه د گډې پېرني مرکزونه و، يو همدا زمور او بل
په شېرپور سيمه کې و، چې هغه خلک واقعاً د احمدشاه مسعود همفکره پلويان او
ډېر په قدرت کې و، له دې کبله نسبت مور ته د دوی کار او بار هم ډېر لوی او بڼه
آزاد و، خو په هر حال شپه هم تېره شوه، سهار مخکې له دې چې بانگ خون ته
راشم، ناخونگير مې راوخيستلو، له اتاق نه راووتلم، د برنډې له پاسه چوکي کې
کېناستم، د لاسونو نوکان مې واخيستل د پېښولا پاتې و، موبايل ته مې زنگ راغلو،
د زنگ د راتلو سره مې زړه کې کړل: کاشکې ثناء وي، چې ليدل مې دعا مې قبله وه،
همداسې و، د تليفون له اوکې کولو سره سم راجگ شوم، سلام عليک او لمړني

پوښتنه مې همدې تلوکې ورسره وکړه، اتاق ته په رارسېدو سره مې ور راقلفک کړو،
مخامخ کونج کې د بوغبند (بسترې) له پاسه کېناستم، تر جوړ پخیر وروسته مې
مستقیماً کړل:

- ښاغلیه! د روغتون له ډاکترې سره مې ولیدل نن ماښام په اوه بجو مې د جراحی
وخت اخیستی، هیله ده تاسو مو هم خپل استازی راواستوئ ترڅو هغه مبلغ
پیسې- یولس لکه (۱۱۰۰۰۰) افغانۍ هم د روغتون مدیریت ته تسلیم کړي، نور
ماته رسېږي، زه د مدیر سره غږېدلې يم او له جراحی نه هم نظارت وکړي، البته د
نظارت لپاره ډاکتره نرګیس یا هم کومه بله ښځینه استازی راواستوئ، چون دا د
جراحی بخش یوازې د ښځینو لپاره دی، ډاکترانې هم ټولې ښځې دي.

ورغبرګه مې کړه!

- وښه آغلې! که څه هم وعده خو مې همداسې درسره کړې وه، مګر ستاسره تر
تماس قطعه کېدو وروسته په درسره کړې وعده ډېر کلک پښېمانه او په هېڅ
صورت وجدان اجازه رانکړه، ترڅو ستاسو د والد صاحب په شان د هېواد د یو
ویارلې اصیل بچي لور چې پلار یې د هېواد سره له مینې او خپل دین، خاورې، ملت
نه د دفا په پار د خپلې میرانې او سرښندنې سلگونه داستانونه اینده نسلونو ته تر
شاه پرېښي- وي او خپله ستاسو په شان د یوې باهمته، بااحساسه، سپیڅلې
پښتنې پېغلې نجلۍ صحت او ځوانۍ ته د ناچیز پیسو په مقابل کې د پای ټکی کېږدم،
پس همغه وخت د پښیمانیا سره سم مې زنگ درته کولو، خو متاسفانه ستاسو
ګوشۍ ته له دې خوا زنگ نه درتللو، بلاخپه تصمیم مې داسې شو چې څورلس لکه
افغانۍ مې ستاسو په همدې مبابیل شمیره درته حواله کړې، مخني کد یې صفر،

صفر څلور دی (۰۰۴) د پولی بانگ هرې نماینده کې ته چې هر وخت د خپل
سیمکارت سره تشریف وروړې تر لاسه کولی یې شي!

دا خبره نه وه ته وا نجلۍ مچيو وچيچله، په ډېره غوسه او توند انداز یې راغبرگه
کړه:

- د ښه انسان طمعه خوله سره ستاسو نه څوک نشي. کولی، مگر تاسو بېخي د
بدترینو انسانانو بدترین وختلی، سره ددې چې خپلې سختې ستونزې او پیسو ته د
ډېر جدي او عاجلې اړتیا په اړه یې خپل مجبوریتونه هم درسره شریک کړل، ولې
تاسو ظالمانو بیا هم دومره وخت کوشي وکړه، که همغه لمړی ځل مو دا خبره
راته کړې وی، اوس به یې بل ځای خپل مشکل حل کړي و...

خبرو یې دوام لرلو منع کې یې ورولوبدم:

- هیله کوم آغلې! احساسات مو کنترول کړئ، دا سمه ده چې مور به ښه خلک
نه یو، خو ممکن ته د الله ج خوښه اوسې چې په دې سخت وخت کې ستا په
اصتلاح زموږ په شان بد او کلک زړي خلک یې دې مرستې او همکارۍ ته وادار
کړل، په داسې حال کې چې شخصیت، عزت او وقار مو هم کاملاً په خپل ځای
وي، که تاسو کومه وېره یا کوم احتمالي گواښ پکې محسوسه وي؟ خو هېڅ کله
نه، چون دا پیسې. ما ستاسو د مایل په شماره درته حواله کړې، نه دې بانگ خون
ته د راتلو ضرورت شته، نه له مور سره د لیدو، همدارنگه نه دې کور او د اوسېدو
سېمه رامعلومېږي، پس څه فکر کړي، ایا که تاسو اوس هم دا پیسې. وانخلی، الله
ج به په ورځ د محشر. پوښتنه درنه ونکړي، چې گویا ما تاسو ته په ډېره حسینه او

پرتله له هر نوعه ستونزې ستاسو د مشكيلو د حل زمينه مساعده كړه، ولي تاسو بيا هم د خپل صحت په له منځه وړلو او د بدن يو حياتي غړي په پلورلو تاكيد وكړو؟ ولي چې سالم وجود انسان ته د الله ج له خوا امانت تحفه ده، ساتنه يې پرې فرض گرځولې!

د مسخند په ترڅه خدا سره يې كړل!

- نصحتونه دې له ځان سره وساته صاحبه! كه څه هم خبره دې سمه ده، ولي، دا دې هېره كړې هغه الله ج كوم چې ته يې د خپل حسنه دليل لپاره بار بار په نوم تكيه كوي، يوازې زما او نورو خلكو لپاره د محشر يا هم حساب او كتاب ورځ نه پرانېزي بلكې تر ټولو سخت حساب به د هغه چا سره كوي چې خلكو ته يې د تل لپاره د صحت سره د خدايپاماني زمينه برابره كړې، ددوی د مجبوريت او عصباني كېدونو په سوء استفادې سره يې په خپل ظالمانه دام كې راگېروي او د بدن په غړو يې تجارت كوي، خو په هر حال، اصلاً د چا چې ضمير مړ وي دا خبرې او دلايل ورته بې تفاوته دي، څوك چې بحث ورسره پرې كوي هم جهالت دی، بناءً د وروستۍ جملې په پار څنگه مې چې مخكې هم درته ويلي زه نه د مفتو پيسو اخيستلو نجلۍ يم، نه سوالگره يم، نه ستا غوندې له انسانيت نه تېښو، بې رحمه انسانانو په مرسته او همكاري هېڅكله تكيه او ځان ته نجات وركوم، ولوكه هر څه كېږي، پس ته پوهېږې او پيسې - دې، زما د راضايه كړي ډېر مهم او تلواري وخت په عوض كې دې خداى ج سزا دركړي!

كړنگ په همدې خبره يې تماس راقطعه كړلو، تماس پرې كېده نه و، ته وا دېرش مرمي يې ووبښتم، هر څومره مې يې چې شماره داېره كړه بدبختانه له دې طرفه يې

سپمکارت ته زنگ نه ورتللو، ټوله ورځ له فکر خرابې هوایي وگرځدم، نه د چا سره په خبره پوهېدم، نه په ناست نه په ولاړه، ان تر دې چې قضاء ماسبین مې ناخاپه انجینر قلندر ته وریام شو، نموری مې د پخوانیو کلکو ملگرو له جملې و، دې وخت کې مې په (MTN) مخابراتي شرکت کې دنده درلوده، د تخنیکي چارو عمومي مسوول و، سم د لاسه مې مایل راویستلو په شماره مې یې د اوکې بټنه کلیک کړه، له سلام علیک او ملگرانه رغبر وروسته مې ورته کړل:

- بچیش یو قرضدار ته مې زنگ نه ورځي، مایل یې خاموش نه دی، صرف سیستم یې ورته محدود کړی کومې شمارې چې ورسره ثبت نه وي، زنگ نه ترې ورځي، که څه چاره یې ممکنه وي، غمه یې راته وخوره!

قلندر خندا کې راغبرگه کړه:

- پرېږده بېچاره خو نه به یې لري چې خوله یې درترلې!

په متقابلې خندا سره مې ورغبرگه کړه:

- ترې اخلم یې نه، ډېر وخت یې ووتلو چې بېخي یې په زړه خوږې نکړي یوازې یوه یاداوري ورته کوم!

- بیا بیا نو سمه ده، ته دې د قرضدار او ته چې له کوم نمبر نه زنگ ورته کوې دواړه راکړه!

لمړې مې خپله هغه شماره نه چې مخکې مې تماس ورسره پرې نیولی و، یوه بله نوې شماره مې ورکړه، بیا مې د ثناء شماره ورکړه، له څو لحظو ورته منتظرېدو وروسته قلندر کړل:

- اوس کولی شې چې خبرې ورسره وکړې، خویوازې د یوه زنگ چانس لرې دوهم ځل زنگ دې بیا هم نه ورځي!

- ولې د سم نه جوړولو چې هر وخت مې زنگ ورته کولی شوی؟

- هسې- امکان نلري، هر سیمکارت یوازې د یوه زنگ ورته کولو لپاره عیارېدی شي، هغه هم اسانه کار نه دی پوهېږې؟ له نورو مشتریانو نه دوه زره افغانی پرې اخلو، خدا سره یې پسې زیاته کړه: خو ستا له جیب نه به پیسې ښې ووځي!

وې خندا بلاخیره د منې او خدایامانی په کولو سره، مې تماس ورقطعه کړو، څو لحظې مې ځان سره د ثناء لپاره د داسې معقولو او بااثره الفاظو په راپیدا کولو تېرې کړې ترڅو خبرې ته مې غور کېدې او حداقلاً څه ناڅه قناعت ورکړم، ترڅو هسې- نه بیا غوسه او تماس راقطعه کړي، ولې چې د همدې یو ځل زنگ چانس لرم، اما هر څومره مې چې په ذهن زور وروړو لا مې هم داسې کلمات پیدا نکړل چې زه پرې ډاډه اوسم، خو بیا هم زړه نازړه د بسم الله په ویلو سره مې یې شماره داېره کړه، تر اخیږه یې زنگونه تېر کړل بدبختانه اوکې یې نه کړو، د دوهم ځل لپاره مې چې هر څومره زنگونه ورته کول د تېر په څېر زما له شماره یې سیمکارت ته زنگ نه ورتلو، د قلندر سره تماس، د ځان سره خبرې دلایل جوړول، فکرونه خوارۍ ټول هېڅ شول، په دې سره مې لا سر دردي زیاته شوه، زړه مې غوښتل چې په همدې علني

میدان د لیونیانو په شان یخن خېرې او بڼې چيغې وکړم، خو په هر صورت، لنډه دا چې تیاره ماښام کور ته راغلم، د ناستې په عمومي اتاق کې مې د مور، خور، وریندارې، ورکيو ماشومانو ورپرو سره په ولاړو سلام علیک او روغېرو وکړو، په لار کې مې یوه خربوزه راسره راخیستې وه، دا مې هم ورکړه، نور مې مور ته سترگې ورواړولې:

- زه ډوډۍ نخورم سترې یم په اجازه دې ځم اتاق ته مې ویده کېرم!

په همدې سره ترې راروان شوم د اتاق ور مې راپسې— قلفک کړو، خوب له کومه شو، ټوله شپه اړخ په اړخ اوبښتم، ځمکې ځای نه راکولو، بلاخېره سهار تر چای څکلو وروسته مې موټر راویستلو، راساً هغه خصوصي روغتون ته ورغلم، کوم چې ثناء د خپلې جراحي لپاره انتخاب کړی او له مانه یې د استازي وراستولو غوښتنه کړې وه، موټر مې د روغتون تر مخ ودرولو دوهم منزل ته وروختلم د اجازې په پار مې لمړی د مدیریت ور ورټک ټک او بیا مې یې دستگیر تاو کړو د وره تر نړۍ چوله مې په مدیر سترگې ولگېدې یو بل نفر هم ورسره ناست و، د سترگو په خوځولو یې د ورتلو اشاره راکړه، زما په وړاندو سره هغه بل نفر راووتلو، زه تر میز دې خوا مدیر ته مخامخ په کوچ کېناستم تر سلام علیک وروسته مې ځان ورته معرفي کړو، بلاخیره د ثناء موضوع مې ورته پرانیستله، کړل مې:

- وبښه مدیر صاحب، ممکن تاسو یې وپېژنئ؟ د ثناء په نوم یوه ځوانه نجلی، دوې درې ورځې وړاندې زموږ بانک خون ته راغله غوښتل یې خپله کړده وپلوري، خو شرط یې دا و، چې جراحي به یې همدې ستاسو (دارالدرمان روغتون) کې تر سره کېږي، که څه هم لمړی ما ورسره ومنله، ولې وروسته مې فکر بدل شو، چون یو

خوا ديو ډېر قدرمند وطن دوست ملي شخصيت لور ده، بلخوا ځوانه خورا
 باشهامت، هوبنځاره او با تعليمه نجلی وه، زړه مې پرې ونشو، هغه مبلغ پيسې— چې
 ددې اړتيا وه ورته، له كړدې ترې پېرني پرته، خاص د خدای ج په رضا او ثواب په
 پار مې ورته حواله كړې، كه څه هم لمړيو كې مې يې د بانكي كارت يا هم پېژند پانې
 نمبر ترې وغوښتلو ترڅو پيسې— همداسې ورته حواله كړم، مگر نمبر يې رانگړو وېل
 يې همداسې يې نه اخلم، بالاخيره ددې سره له موافقې پرته مې يې د مبايل په شمېره
 ورته حواله كړې، هغه ساعت زما له مبايل نه زنك نه ورتلو، پرون سهار دې خپله
 زنك وكړو، د نموري روغتون په نوم اخیستلو سره يې كړل: نن پس له ماښامه په
 اوو (۷) بجو مې د جراحی وخت پكې اخیستی، خپل استازی مور او استوئ ترڅو
 هغه مقدار پيسې— هم د روغتون مدیریت ته تسليم كړي، زه د مدير صاحب سره
 غږېدلې يم، نور ماته رسېږي او د جراحی له بهير نه هم نظارت وكړي.

خو ما چې كله ورته وويل: زه ستاسره په كړې وعده يا هم ستا نه دگړدې پېرني په
 پرېكړه پښېمانه شوی يم، هغه مبلغ پيسې— چې تاسو اړتيا ورته لرله، د مبايل په
 شماره مې دې خاص د الله ج په رضا درته حواله كړې.

له بدمرغه هره وېره يا احتمالي خطري چې پكې محسوس كړو، متاسفانه خبره مې
 ډېره بده پرې ولگېده، سخته غوسه شوه ان تر دې چې تماس يې راقطعه كړو، كه
 څه هم زما لخوا خوله اولونه زنك نه ورتلو ولې بيا هم ډېره هڅه مې وكړه، ترڅو
 يو تماس مې ورسره رخ شي، ممتا بريالی نشوم، بالاخيره د مرستې په پار مې تاسو ته
 راپام شو، همدا و چې راروان شوم، هيله كوم مدير صاحب په دې برخه كې مو كه
 كومه همكاري له وسه كېږي چې دريغ يې نكړې، چون تاسو به پرې خبر ياست؟

نمورې نجلۍ ډېر سخت مشکيلات لري، که زما لخوا د ورته حواله شويو پيسو په پار وېرې له منځه لاړه نشي. له بانک نه يې ونه باسي، د خپلو مجبوریتونو په اساس ممکن په بل چا خپله کړده وپلوري ځان عیبي کړي، بلخوا کومې پيسې. مې چې ورته حواله کړې د پولي بانک د اصولو لمخې ترڅو چې همغه د نجلۍ سیمکارت له ځان سره ونه لري، زما په شمول هېڅوک نور دا پيسې. نشي. ایستلی، پس که دا يې هم ترې تحویل نکړي، بلاخبره د بانک د سرمایه برخه گرځي، بناءً بیا هم هیله کوم مدیر صاحب! چې په دې برخه کې مو تر ممکن حد خپله مرسته او همکاري رانه ونه سپموي!

مدیر صاحب راغبرگه کړه:

- ولې نه، واقعاً هم دا موضوع هغه ورځ له ما سره شریکه شوه، خو خپله د نمورې نجلۍ له طرفه نه، بلکې زموږ د بڅینه جراحي بخش د یوې متخصصې. جراح ډاکتره له خوا هیله رانه وشوه، چې گویا داسې کسان راځي یوولس لکه (۱۱۰۰۰۰) افغانۍ به ترې تسلیم کړې، لاس لیک به ترې واخلي، همدا خبره يې وکړه چې کومه نجلۍ خپله کړده پرې پلوري، نمورې نجلۍ د روغتون فیس تحویل کړی غواړي جراحي زموږ روغتون کې وکړي، که څه هم زړه مې پرې بد شو، مگر د خپلو ځانونو په اړه د خلکو تصمیمونو کې موږ څه نشو کولی، خو په هر حال ته صبر، په همدې سره يې د میز له سره گوښي راپورته کړه، یادې ډاکترې ته يې زنگ وکړو، د څو لحظو تر تېرېدو وروسته ډاکتره راوسپېده، په سلام او بڼه راغلاست پيسې. پیوست مدیر له مانه اورېدلی موضوع ورسره شریکه کړه او د نجلۍ سره د اړیکې پوښتنه يې ترې وکړه.

ډاکټرې کړل:

- هورښتيا يو ورځ وړاندې راغلې وه، همدا د کړدې د پلورلو او جراحي خبره يې وکړه، خو دا چې بېخي نوځوانه او ډېره ښايسته ځواني الله ج ورکړې وه، ددې سربېره لوړې زده کړې يې کړې وې، ډېره سر خلاصې او با استعداد نجلۍ وه، ما يې له جراحي کولو انکار وکړو، خو خورا زيات اوزر زارۍ يې وکړې حتا په ژړا شوه، بلخوا زموږ او تاسو د همکارې نرسې (مهرا) سره يې لمخکې پېژندل سره ددې چې لمړۍ يې د مهرا هم جراحي ته زړه نه وه، خپل اتاق ته يې ورسره بوتله، غوښتل يې په قناعت ورکولو سره يې له دې کار نه په شاه کړي، خو وس يې پرې ونشو نجلۍ په خپله خبره ټينگار کولو، همدا و چې مهرا واپس ماته راغله کړل يې: نجلۍ خو ډېره جدي ده ډاکټر صاحب! تر ډېره ملامته هم نه ده، ځکه چې که دا نمورې قرباني ورنکړي، ممکن ټوله کورنۍ يې له لاسه ورکړي، پس که تاسو يې د زړه سوي له مخې جراحي ونکړئ، هرو مرو به کوم بل روغتون ته لاړه شي، کېدی شي په کوم بې تجربې ډاکټر باندې جراحي وکړي چې لا به يې ستونزې زياتې شي، همدا و چې ورسره ومې منله، خوبيا نه پوهېږم چې ولې؟ په خپل ټايم يې جراحي ته حاضره نشوه!

مدبر کړل:

- د مبابيل شماره يې لرې؟

ډاکټرې ورغبرگه کړه:

- دوسيه کې به يې هم وي، خو مهراښه له نژدې وسره پېژندل حتماً به تماس سره لري!

مدیر بیاله میزنه گوشي راجگه کړه، د خو شیبو په تېرېدلو سره یې مهرا هم راحاضر کړه، د حاضرېدو سره سم مهرا لمړی مدیر ته د نجلۍ د ستونزو او مجبوریتونو په اړه وغږېده، بیا ما مهرا ته په لنډو کې ټوله کیسه وکړه. چې گویا داسې زموږ بانک خون ته راغلی وه، غوښتل یې خپله کړده وپلوري، مور لمړی موافقه وسره وکړه، وروسته یې د محترم والد ډگروال صاحب روح ته د درناوي او خپله ددې نوځوانۍ ته په کتو پښېمانه شوم، هغه مقدار پیسو ته چې د دوی اړتیا وه، پرته له دې چې کړده یې ترې وپېرم همداسې رایگان مې یې د مایل په شماره ورته حواله کړې، خو نه پوهېږم چې کومه دومره جدي ستونزه یې پکې محسوس کړه، په ځای ددې چې خوشحاله شي، مننه وکړي، برخلاف ډېره سخته غوسه شوه، ان تر دې چې تماس یې راقطعه کړو، نو هیله کوم آغلی! فکر کړم تاسو ورسره پېژنئ؟ همکاري دې غواړم، صرف چې ماته یو زنگ وکړي، یو پنځه خبرې مې په حوصیله واوري انشاءالله قناعت ورکوم، ترڅو هغه پیسې له بانک نه وباسي، یوخوا به پرته له دې چې کړده وپلوري، یا هم ځان عیبي کړي، ستونزې به یې حل شي، بلخوا هغه حواله شو پیسو ته اوس زه هم لاس رسی نه لرم، چون بانک ته د دوی سیمکارت متعبر دی، پرته له هغه سیمکات نه زما په گډون هېڅوک نشي کولی نمورې پیسې وباسي!

مهرا د خو لفظو لپاره په فکر کې ولاړه، وروسته یې کړل:

- ته صبر زه زنگ ورته وکړم، که خوښه یې وه، مایل تاته درکړم ورسره وغږېږه!

- ډبره مننه! سمه ده خو هيله كوم لږ ټينگار پرې وکړه!

- صحيح ده!

په همدې خبره يې شماره ډبره او ورسره جگه شوه، له مديريت نه ووتله، لږ، لږ غږ يې راتلو دهلبزه کې سره وغږېدې، واپس چې راغله کړل يې:

- فعلاً ډبره مصرف وه، غږ يې سم رانغلو، فکر کړم محکمه کې وه، يو ورور يې بندي دی ممکن د همغوند دوسيه نه د ليدنې په پار به ورغلي وه، خو کلکه وعده يې راکړه چې اوس د خبرو وخت نه لرم رخصت يې کړی چې کله وزگار شوم بيا زه خپله زنگ ورته کوم. ډاډه اوسه تر کومه يې چې زه پېژنم، څه چې ووايي هرو مرو هغه کار کوي، انشاء الله په يو مناسب وخت کې به تماس درسره ونيسي. ستونزه به مو حل شي!

مننه مې ترې وکړه، بيا مې د مدير په شمول له دوی ټولونه يې د وخت د ضايعه کولو په پار بېننه وغوښتله، په همدې سره د خدايپاماني په کولو ترې راجک شوم، تر څو د اوږده دهلبزه له دروازې وتلم نمورې مهرا نامې نرسه هم له مديريت نه راووتله، ورته پښه نيولی شوم، دهلبزه کې مې بيا بڼه ټينگار پرې وکړو، ان د مبايل شماره مې يې هم ترې واخيستله، که څه هم شماره يې نه راکوله خو اخير مې په ډبر او زر ترې تر لاسه کړه، تر څو که ثناء زنگ ونکړي يا ترې هېر شي، چې زه تا او ته بيا ثناء ته زنگ ووهې. خو په هر حال د شمارې ترې اخيستلو وروسته د روغتون له عمومي دروازې هم راووتلم، موټر مې سلف کړو، راروان شوم، لمړی بانک خون ته ولاړم، ځينې کارمندان مې ورتلو ته منتظر و، چون د پنجشنبه ورځ

وه، غوښتل يې رخصت واخلي كورونو ته يې ولاړ شي، دوی مې رخصت كړل، پاس منزل ته وختلم، ډاکتر اقبال تازه د يو نفر د كړدې جراحي كړې وه، له عاجل بخش نه يې راويستلو، په ما د سترگو لگېدو سره يې لاس پورته كړو، له لرې مو سلام عليک وكړو، واپس رابښكته شوم، په نوکري وال مې غبر وكړو ترڅو هر څه ته متوجه او بيدار اوسي نور زه هم له بانگ خون نه راووتلم، ډوډی مې په لارو (ليلې مجنون رستوران) كې وخوړله، البته له يادولو دې پاتې نه وي، روستوران كې مې يوه صدقه هم وكړه، د ډوډی خوړلو په محال يوه چادري پوښه ښځه راغله، سوال يې كولو لس روپۍ يې غوښتې پوښتنه مې ترې وكړه:

- ولې سوال كوې، كور كې مو نارينه څوك نشته چې كار او مزدوري درته وكړي؟

كړل يې:

- مېړه مې مريض دی كار نشي كولی، اولادونه مې واړه دي!

- د مېړه دې څه مريضې ده؟

- موټر يې چلولو دوه كاله وړاندې تر مخ يې د امريكايانو په قطار چاودنه شوې وه،

له چاودنې وروسته، امريكايانو په سيمه كې چې څوك ليدل ويشتل يې، زما مېړه يې

هم درې مرمۍ ويشتلې و، ښه و مړ نشو خو كار نشي كولی!

- نخه، نخه، نخه! څو نفر فاميل مو دی؟

- پنځه نفره درې مې اولادونه دي دوه زه او خاوند مې!

خدای ج دې رویانه کوي، جیب ته مې لاس کړو، لمړی مې پنځه زره (۵۰۰۰) افغانی نغدې ورکړې، بیا مې د رستورانټ گاردسون ته غبر وکړو: دې زړانه ته پنځه خوراکه کباب جوړ کړه، پلاستیک کې یې واچوه ترڅو کور ته یې ورسره یوسي، حساب یې زه خلاصوم!

گاردسون د اوکې په پار سر و خوځولو، بښځې تر چادری لاندې غبرگ لاسونه پورته نیولي و، دعاگانې یې کولې، شیبه وروسته زه هم راجگ شوم، د بښځې کباب لانه و، تیار شوی د منکل له پاسه کبابي پکه ورته وهله شنه دودونه ترې جگېدل، دا هاخوا ورته ولاړه وه، دروازې ته څېرمه د میز شاته ناست مالي ته مې یې حساب ورکړو، نور له روستورانټ نه راووتلم، چې ساعت ته مې وکتل یوه نیمه بجه وه، زړه کې راتېره شوه، د پنجشنبې ورځ ده تر دولسو بجو وروسته رسمیت ختمېږي، ثناء که رښتیا زنگ کوي ممکن له دې وروسته یې وکړي. په همدې هیله مې مبابیل د موټر په سیوچ بولټ بیدار کېښودو راروان شوم، له دان باغ، کارته پروان او کارته مامورین تر څلور لاري راتېره شوم، د سیلو د سرک په نیمې کې د خوشحال مینه په لور راوگرځېدم، له سپین کلي چوک هم وړاندې ولاړم لمونځ مې د امام عظم (ح) په جامع مسجد کې وکړو، لنډه دا چې پاتې ورځ هم تېره شوه، د ثناء زنگ رامعلوم نشو، همدارنگه د شپې هم سره ددې چې ټوله شپه مې یې په انتظار سبا کړه، لاهم درک یې ونه لگېدو، سهار د چای خوړلو په محال مې مور راته کړل:

- زویه! بېگه دې ډوډۍ ونخوره کوټې (وتاق) ته دې لاړې چې خوب راځي، د شپې دوې بجې مې بستره کې پښې-سرې (گرې) شوې برنډې ته ووتلمه، چې له کرکې نه دې د مبابیل رڼا ښکارېده، وینې وې گوټې دې پکې وهلې؟

- رښتيا وايي مورې! د يوه نفر سره مې لږ جنجالي حساب دی، وعده يې کړې وه چې بېگا ته زنگ درته کوم، خو زنگ يې هم رامعلوم نه شو، هسې يې بې خوبه کړم!

- زه پوه شوم چې ورکې څه تشويش لري، بيا مې اودس او څو رکعاته نفلونه وکړل
ډېرې دعاوې مې درته وکړې، خداى پاک دې په لوري شه زويه!

- مننه مورې، دعاگانې کوه، ستا دعاگانو مې تل په مخ ډېرې سختې اسانه کړې،
اوس خو دومره د انديښنې خبره هم نه ده انشاءالله...

نور مې څه ونه وپل جمله مې په همدې انشاءالله نيمگړې پرې ښوده، راجک شوم
د جمعي ورځ وه، ما هم ځان رخصت کړې و، څو دقيقې مې حاويلې کې د گلانو له
بوټو وچې او زېرې شوې پانې لري کړې، وروسته مې موټر چالاند کړو، خور مې د
دهلېزه له وره نه غږ راوکړو:

- لالکه! مور وايي چېرته ځې نن خو جمعه ده؟

- وزير اکبرخان کې مې لږ کار دی غرمې ته بېرته راځم!

په همدې سره ترې راروان شوم، له دروازې چې راووتلم مبايل ته مې زنگ راغلو،
زنگونه خو ډېر راتلل، ممتا ددې زنگ په راتلو سره مې روح خبر و، زړه کې راتېره
شوه: ممکن ثناء وي، چې مبايل مې راجک کړو همداسې وه، زنگ ثناگي کړې و،
مخکې له دې چې په عمومي سرک ورگډ شم، موټر مې د خپل فرعي سرک څنگ ته
کړو، د اوکې بټنې له کېکارلو سره سم مې کړل:

- سلام عليکوم آغلي! سهار مو پخیر هيله ده صحت ولرئ!

- وعلیکوم سلام، مننه ستاسو دې هم سهار په خیر وي، په همدې خبره پسې۔
پیوست یې کړل: ښاغلیه! خبره شوم پرون ما پسې۔ د پلټنې په پار دارالدرمان
روغتون ته ورغلي وئ، ایا ستا مطلب څه دی، اخیر له مانه غواړئ څه؟

- قربان دې شم آغلی! داسې څه کیسه نه ده، البته لمړی خودې له زنگ وهلو
ډېره ډېره مننه، دوهم دا چې رښتیا هم روغتون ته ورغلم، پوهېږم چې ښه مې
ونکړل، ډېر زیات وښیئ۔ اما یقین وکړه که هېڅ د کوم بدنیت اراده مې زړه کې وه یا
وي، څنگه مې چې هغه ورځ هم درته ووېل خوله بدمرغه تاسو غوسه شوی
تماس موراقطعه کړو، کومې پیسې۔ مې چې درته حواله کړې یوازې او یوازې ستاسو
د قدرمند والد صاحب محترم پاک روح ته د درناوي او یوې باعزتې پښتنې پیغلې
په صفت ستاسو سره ستاسو د ستونزو د حل په برخه کې د مرستې او همدردۍ په
پار مې درته استولې او بس. بناءً په خپله خبره ټینګار مه کوئ، هغه پیسې۔ له بانګ
نه واخله، چون که تاسو یې ونه باسئ، نمورې پیسې۔ داسې شوې لکه سیند ته مې
چې غورځولې وي، ولې چې ستاسو په شماره حواله شوې، د بانګ د شرایطو او
قوانینو په اساس ترڅو چې ستاسو سیمکارت له ځان سره ونه لري، زما په شمول
هېڅوک یې د ایستلو حق نه لري، پس بیا هم هیله کوم د پولې بانګ هرې
نماینډګۍ ته چې لاس رسې لري، یوه مهرباني وروکړه، نمورې پیسې۔ ترې وباسه
ترڅو...

خپله خبره مې لا نه وه بشپړه کړې چې ثناء راغبرګه کړه:

- ايا تاسو ته مانه و ويلي، چې زه نه د مفتو پيسو اخيستلو نجلۍ يم، نه سوالگره يم او نه هم ستاسو په شان خلکو په مرسته او خواخوږۍ هېڅکله تکيه کوم، ولوکه که هر څه کېږي، پس ته څه کاره وې چې خود سرانه دې پيسې حواله کولې!؟

- منم آغلې اشتهبا وه رانه وشوه، وشوه! خو اوس ستاسو له هم پذيرۍ پرته بل هېڅ جبران نه لري!

- څه سمه ده، زه پيسې رااڅلم، ولې په يو شرط څنگه مې چې مخکې هم درته ويلي زه ستاسو په خواخوږۍ، همدردۍ يا هم سيله رحمۍ هېڅکله باور نشم کولی او نه هم امکان لري چې په هغه لسگونه، سلگونه خلکو کې چې هره ورځ ستاسو کشرگاه ته درځي او تاسو يې په ټوله بې رحمۍ کړدې ترې پېږي، او يوازې په ما باندې موزره سوی شوی وي، ان تر دې چې پرته زما له ويلو مو پيسې هم راته حواله کړې، هغه هم د کړدو لپاره ستاسو د ټاکلي قيمت نه دوه لکه زياتې يعني څورلس لکه افغانۍ، بناءً هېڅ شونې نه ده چې تاسو دې له دې نه کوم مقصد ونه لرئ، هرو مرو موزره کې څه شته، مهرباني وکړه هر څه چې دي؟ همدلته يې درنه اورم، ترڅو نه بيا په روغتونونو کې تپ تش راپسې وکړې، نه دې زړه کې ارمان وي!

لويه ساه مې واخيستله، حېران شوم، چې ووايم، که ونه وايم؟ بلاخيره تريوې ورې وقفه وروسته مې کړل:

- څه ووايم آغلې! خو تاسو خپله ماشاءالله ډېر قوي درک لرئ، څنگه چې پوهېږئ رښتيا هم زما زړه کې خبرې شته، مگر هغه په دې پيسو پورې هېڅ تړلې نه دي او همدارنگه چې سوء تفاهم نشي. يعني خدای ناخواست کومه د ادب له

دايرې بهر يا غبرې مشروع غوښتنه هم نه درنه لرم، ولې د اوس لپاره نشم درته ويلي، چون تاسو فعلاً ډبرې زياتې ستونزې لرئ، لمړې دا پيسې-واخلي ترڅو ځيني اوليه ستونزې مو حل او اقلأ څه ناڅه مو ذهن د ژوند د نورو برخو او خبرو او بدلو برداشت پيدا كړي، بيا مو كه زما ددې خبرو لپاره حداقل پنځه دقيقې وخت راکړو ډبر لوی لطف به مو وي آغلې!

- نه خير مهمه نه ده، هر څه وېل چې لرې همدا اوسې ووايه!

- کور ودان آغلې! سمه ده، پس تر څو زيات وخت موضوعه نكړم له مقدمې تېرېم، چون تاسو ماشاءالله يو سر خلاصی شخصيت ياست، ضرور نه ده چې د ذهن سازۍ په پار مو د مقدمې تر عنوان لاندې په يو لړ اضافي خبرو سر وخوروم، په ټول درناوي مستقيماً اصل مقصد ته ځم، هيله ده د ټولې حوصيلي په ساتلو سره مې وزغمې او خبرې مې تر پايه واورې!

- غور مې دی، مهرباني!

- مننه آغلې! بيا نو چې پاكه خبره درته وكړم، له هغه اولې ورځې نه چې زما په زړه او د بدن په بيلا بېل هر اندام كې تاته د وېلو لپاره ټوپونه وهي، هغه د انگرېزانو په اصطلاح (آيليو) لفظ دی، خو له بدمرغه تاسو ډېر زيات مشكلات لاهم لرئ، د ويلو وخت يې نه و او نه هم اوس دی، ولې ستاسو له لويې حوصيله مندی نه بيا هم نړۍ مننه چې په دې نامناسبو شرايطو كې مو وخت راکړه، زه دې كابل ښار كې وړكې رالوی شوی يم، همدارنگه بانگ خون ته مو سلگونه زرگونه نجيني راغلي يعني كه ټولې نه وي، د نموري ښار كم او زيات (۹۰) سلنه نجيني مې تر نظر تېرې

کړې، اما لمړی ځل و، چې ستاسو په شان د حسن په یوه بې مثاله بېلگه کې سترگې ولگېدې، یقین وکړه هغه ورځ چې چې شبعه کې مخ ته ودرېدې ټولو حواسو کې دې په وړاندې کار پرېښودو، زه ناروغ نه وم، گونگ نه وم، نشه کې نه وه کړې، یوازې ستا د جادوگرې ښکلا اثر و، کلي کربت یې کړم، اخیرنی توان کې همغه و، چې ډاکټرې نرگيس ته د ورتلو توصیه کې درته وکړه، که څه هم هغه وخت کې دې یوازې د ظاهري ښاپېرزادې څېره په مقابل کې روح د غلامی سجده کېښوده، مگر تر خبرو درسه کولو وروسته مو په خپل لور همت، احساس، هوښیاری او سپېڅلتیا سره بېخي له ځان او جهان نه ورک کړی يم، هوش او خیال کې ستا په لور الوټی، بناءً په ټول درناوي او ادب عرض کوم، ترڅو د ژوند د یو ناچیز ملگري په صفت دې پرساعت راکړې، څو وکولی شم، چې د هرې بلا، ستونزې، غم او درد مخکې دې سپر او همدارنگه په ټول توان، مینه او اخلاص دې د گلاب په شان ځوانی د تر او تازه ساتنې په پار د پالنې او خدمت ویاړ تر لاسه کړم آغلی!

په دې سره نجلی یو ځل بیا د یوې نرې له مسخند او درده ډکې خندا په کولو سره راغبرگه کړه:

- امم همم! څومره مینه ناک وختلې جنابه! اصلاً هغه د لمړی ورځې له حرکتونه دې پوه شوم چې وروستی خبره به دې همدې ځای ته راځي، اما حقیقت کې تاسو د شرم او نسانیت په نام هېڅ نه پېژنئ، دا چې د وخت جبر راباندې تحمیل شو او زه یې ستاسو تر جنایت ځانې (بانگ خون) دروستلم جلا خبره ده، ولې بیا هم څنگه کې چې مخکې هم درته ویلي له افغاني غرور ملامال د یوې درنې پښتنې پېغلې او یوې باعزته کورنۍ د اولاد په صفت لا کې هم خپل عزت او وقار هسک

ساتلي او تر وروستی سلگی به ورته ژمنه یم، دا چې ستاسو سره مې تماس ونيولو، تفصیلي خبرې مې درسره وکړې، خپلې ستونزې مې درسره شریکې کړې، بیا هم وایم د وخت جبرو، یا د کومې گناه سزا به مې وي او یا هم برعکس د کومې نیکی له وجې یا هم کوم چا د دعا په برکت، له ماسره د لیدنې او خبرو کولو به په تاسو د الله ج ځانکړې رحمت شوی وي، خو هر څه چې و، کني ستا په شان اشخاصو سلام ته مې نه علیک وېلی او نه پې وایم، ولوکه د میلیاردونو په مقابل کې هم وي، البته دا منم چې واده کول یو الهي حکم دی، د محمد (ص) سنت طریقه ده، انشاء الله هرو مرو به دا الهي حکم او محمدي سنت خپله هم مراعاته وم، له دې کبله کوم څه چې مشروع وي په کوم څه کې چې ثواب وي، دهغه یادونه یې له چا پشنهاد کول نه گناه ده او نه هم شرم، له دې کبله زه ستاسو د پشنهاد په کولو کوم اعتراض نه لرم، خو دا پکې شرط دي چې د نکاح لپاره باید یو واقعي او شریف انسان سره نکاح وشي، مگر ته دې د وجدان په اینه کې خپلې خبرې ته یو ځل ځیر شه، په خپلو کړو وړو، انسانیت دې تجدید نظر وکړه، زه باوري یم ځان به دې خپله د انسانیت، اسلامیت، افغانیت، پښتون ولی، ننگ، غیرت له دایرې بهر وویښې ښاغلیه! له یادو اصولونه چې یو هم چا کې وجود ولري، په هېڅ صورت پې وجدان اجازه نه ورکوي چې ستا په شان دخپلو کالونه کالونه جنګ خپلو، پې سر پنا، وړو تړو در په در هېوادوالو د غربت نه په استفاده قصا پې او یا هم ستا په اصطلاح د ځان وژنې مرکز ورته جوړ کړي، د ناچیز پیسو په مقابل کې پې د بدن خورا مهم او حیاتي غړي ترې وباسي، د نورې دنیا وکړو ته ژوند پرې ورکړي، هغه هم په دومره بې همتي چې پښتو، پښتونولي ننگ، غیرت دې ټول تر پښو لاندې کړي، دبانک

خون په نوم انساني قصابۍ کې دې په بوزدلانه بڼه له پښتانو سره هم فارسي وايي، د سمې شمال يو شمېر خاينانونو، غلو د فعلي موقت قدرت نه د سوء استفادې په پار ځان غيرې مستقيم تاجک پنجشيري معرفي کوي، د قصابۍ د دروازې له پاسه دې د احمدشاه مسعود تصوير د پوزې غوڅېدو بله لويه بېلگه ده، بناءً ته دې ځان ته د ژوند د ملگرتيا لپاره د ځان په شان يوه نجلی پيداگره، چې فقط پيسې- وپېژني، د پيسو په مقابل کې د انسانيت هېڅ اصل ته ژمنه نه وي او نه له چا حيا ورشي، نه يې په چا ترحم وشي، نه يې د اېمان په زوال ووېرېږي، په ما کې د يادو اوصافو څرک نشته دا غوښتنه دې زمانه کاملاً بې ځايه ده ښاغليه! ماکه کله وغوښتل يا يې وخت راغلو د يو داسې واقعي بااحساسه، ژوندي وجدان لروونکي انسان سره به همسفر شم، څنگه چې زه يم، زما په شان ځانگېرې ولري، ټولو انساني، اسلامي، افغاني ارزښتونو ته ژمن وي، نه تش په نوم يا هم تش په څېره انسان، جنابه! پس هيله ده خپل ځواب دې پوره پوره تر لاسه کړي وي! البته چې زړه کې دې بيا هم کوم څه پاتې نشي- د وروستۍ خبرې په حيث هم که څه لرې؟ مهرباني آورم يې، کله نور مې په الله پاچا سپارلی يې دا خوبونه دې ابو ته وايه!

که څه هم مال ه دې مخکې هم د خپل کاروبار په اړه د يوه او بل له خولې په مستقيم او غيرې مستقيم ډول د ناروا يا حراميت همدارنگه مرادې سرمايه پيدا کېدو خبرې او گنگوسې اورېدلې، مگر ما به داسې انگيرله چې گواکي ددوی نيت راباندې بد دی يا هم پرمختگ مې نشي- زغملی، هېڅ کله مې دا فکر نه وکړی، چې دوی څه وايي، ښه وايي که بد وايي يا هم زما په گټه وايي که په تاوان؟ يوازې او يوازې د دوی خوله ماتوونکي ځواب به مې کولو، ولې د (ثناء) په خبرو کې خورالوی

اثر و، د نمورې لخوا ځان او خپل کار او بار ته تر متوجه کولو وروسته په خپل حال افسوز راغلو، یو ځل بیا یې وژړولم، نور د څه وېلو توان نه و راپاتې، ددې په اصطلاح اخيري خبرې په صفت مې په ډک ستوني او سلگيو يوازې دومره ووبل:

- له شک پرته ستا د خبرو په شفاهه هنداره کې ما ځان ډېر لوی ځناور وليدو، لمن دې نيسم چې همداسې خورورې ځناور مې خوشې نکړې، څنگه دې چې خپله اصلي څېره راته وښوده، په واپس انسانیت ته راگرځولو کې یې دې هم مرسته او لاسنوی غواړم، په ما ترحم وکړه ما وژغوره، که زه دزړه سوي قابل نه يم؟ څنگه دې چې ووبل په مظلومو او يوه گوله ډوډۍ پسې۔ هلاکو هېوادوالو دې ترحم وکړه، کعبه شريف کې سر په سجده قسم درته کوم چې ستاسره تر وعده وروسته به له هر ناروا کار نه لاس اخلم، لمړي قدم کې به د بانک خون په ځای د مسجد ودانولو کار پيلوم او له همدې لارې د دوی په وینو لاسه ته راوړې سرمایه به مې واپس په بېوزلو، بې سرینا، کونډو، یتيمانو فقيرانو وغيره حاجتمندو وگړو تقسیمه وم آغې!

په حيرانونکي او خوشبينانه انداز يې کړل:

- امم همم خدای ج دې وکړي ژړا دې د زړه له تله وي ښاغليه! د الله ج لخوا مې د هدايت په بهترينه تحفه دنازولو هيله درته پيدا شوه او بلخوا وعده درکوم لکه څنگه مې چې دخپلې کورنۍ د ژغورلو لپاره د ژوند په قيمت قرباني ته غاړه کېښوده، که ډاډ مې تر لاسه کړو چې رښتيا ځای نسي۔؟ اراده دې د زړه له تله ده، همداسې به خپله ځواني په ډېر وياړ تر خپلو ورو، تيرو، خوار او زارو کړېدلو هېوادوالو هم ځار کړم، حد اقل چې مقابل کې يې ستاسو د قصابې دروازه په مخ

وتړلی شم هم بسنه کوي. خو په هر حال د فعلاً لپاره دې اوبښکې وچې کړه، که ژوند و، ممکن شل، پنځه ويشت ورځې وروسته يا هم د مياشتې تر اخيره هرکله مې چې لږ د سکون ساه واخيسته په دې اړه انشاءالله يو تماس بيا هم درسره نيسم، د اوس لپاره دې نور په الله ج سپارم، پاتې ورځ دې پخیر!

- قربان دې شم، سمه ده، زه به مو منتظر وم آغلې! هوربشتيا ستا دې په خپله ځوانۍ قسم وي هغه پيسې پرې نږدې له بانک نه يې وباسه!

- صحيح شوه، خاطر جمعه اوسه!

- ډېره مننه نور تاته هم ښه وخت غواړم الله ج دې مل شه!

په همدې خبره يې تماس راقطعه کړو، خو سره ددې چې په راکړې وعده او انعطاف ښودلو يې ډېر خوشحاله شوم، اما څنگه مې چې وړاندې هم ويلي يا به هسې. ماته الله ج هدايت نصيب کړی و او يا هم واقعاً په خوله کې ډېر لوی جادو و، څومره چې وخت وتلو له خبرو يې زيات متثره کېدم، نسبت زما کړو وړو ته خپله خبره مې ډېره بدرنگه لیده ان تر دې چې د وخت په تېردو سره مې بېخي له ځانه کرکه کېده، حتا د الله ج له لوري مې هره لحظه د يو قسم اسماني تندر راباندې پرېوتو او عذاب وېره کېده، خو په هر حال، همدې درون کې مې د رامنځ ته شوي انقلاب او گډ وډۍ سربېره، د راکړې وعدې لمخې د ثناء زنگ ته د انتظار شپو ورځو شمارلو ترڅنگ ورځنۍ چارې هم مخ ته وړلې، که څه هم زړه خو مې غوښتل چې سر له همدې ننه د بانک خون دروازه بنده او د ثناء په اصطلاح د قصابۍ له کار او بار سره مخه ښه وکړم، اما بيا هم تر زنگ وهلو مې يې څه محدوديت پکې راوستلو

سره خپل کار جاري وساتلو، ډاکټره نرگيس په دې ورځو کې نه وه، هرات ته تلې وه، کله چې راغله د ثناء د نرمښت او خوشبيني راکولو زېري مې پرې وکړو، لمړی خو يې نه منله، کله يې چې ومنله کړل يې:

- واقعاً ستاسو د مور دعا نړۍ اړخ په اړخ کوي!

- ما خو هسې - نه درته وېل چې ته يې له ماسره رخ کړه، همدا د مور په دعا ډاډه وم، بل کوم مور داسې نیک کار کړی چې له الله ج د يو خير اميد پرې وکړو؟

- ستاسو مور ته دې سلام وي، چې دا شين د صحرا کاني يې نرم کړو، په ولي توب کې يې هېڅ شک نشته!

- مننه ډاکټري! البته تنها زمانه، بلکې د هرې مور دعا د اولاد په حق کې همدا سې جادوگر رول لوبوي، خو چې دعا يې له زړه واخيستل شي!

ډاکټري کړل:

- که څه هم په دې اړه مې اورېدلي و، مگر نن مې عملي وليدل، اما افسوز تاسو داسې وخت زه په دې راز يقيني کړم چې...

نور يې د جملې له بشپړولو ډډه وکړه، سترگې يې راډکې شوې.

زر مې ورغبرگه کړه:

- ستاسو مورجاني ته دې الله ج جنت فردوس ورکړي، خير مور او پلار که وفات هم وي، د دعا برکت يې له اولاد سره وي. په همدې خبره مې يخجال ته لاس کړو، د يوې يخې انرژۍ ورته نيولو سره مې زياته کړه:

- واخله دا وڅکه داسې يو چکر د چمن او گلانو خواته ورچکر شه!

- نه ځکم ددې اشتيا نه لرم!

- واخله دا عصاب ارامه وي!

مخ يې راوړولو د انرژۍ قوطی يې رانه ورواخيستلو نور همداسې پټه خوله پسې—
وروتله.

د څو لحظو تر تېرېدو وروسته زه بيا دثنا خيالونو له ځان سره لاهو کړم، خو په
هر صورت، چې کيسه ډېره اوږده نشي، بلاخپره له وعدې راکولو څلورم، پنځمه
ورځ پس ثناگي زنگ وکړو، زړه مې ښه شو، چې اوکې مې کړو تر سلام وروسته يې په
لنډو کې کړل:

- ښاغليه! ستاسو پيسې— مې واپس د ميايل په شماره دې درته واستولې، ماته يو
سابقه جنرال چې د پلار مې ملگري و له لندنه حواله وکړه، ستاسو پيسو ته اړتيا
پيدا نشوه!

- خيره خو دا دې هم درسره وي!

- مننه! البته کومه وعده مې چې درسره کړې، ياد مې ده، ځنگه مې چې هغه ورځ
درته ويلي، زه لږ ارام پيدا کړم، انشاءالله زنگ درته کوم، نور ښه وخت ولرې!

- تاسو هم ښه وخت ولرئ آغلې! زه به موزنگ ته منتظر يم!

- مطمئن اوسه!

کرنګ تماس پرې شو، که څه هم څنگه چې دې ووبل په زنگ وهلو يې مطمئن وم، ځکه د مهرا په خبره کومه وعده به يې چې وکړه بيا يې عملي کوله، خولا هم لنډه يې دا چې دوې هفتې تېرې شوې، زنگ يې رامعلوم نشو، په داسې حال کې چې زما د تشویش زياتېدو سره، سره جسمي او رواني حالت ورځ تر بلې د خرابۍ خواته تلو، د بلګې په بڼه همدې ورځو کې يوه ورځ له دفتر نه راووتلم، دهلهزه کې مې په منيچر بلال سترګې ولګېدې سلام مې ورکړو د حال احوال پوښتنه مو سره وکړه، وړاندې تېر شوم، زينو ته مې ځان سيخ کړو، دوهم منزل کې د ډاکټر فریدون سره ودرېدم د مجلس اخبر کې يې کړل:

- ريس صيب! ناروغ خو به نه يې رنگ دې زير شوی؟

- نه الحمدلله بڼه يم، خدايزده چې څنگه زير درته ښکاره شوم!

زړه کې راتېره شوه: سرپه! لکچې د ثناګې مينې دې ځوانۍ ته اور ورکړو!

خلاصه له دې وروسته به همکارانو، ملګرو، همدارنگه د کور د غړو لخوا وخت ناوخت انتقاد راباندې کېدو، چا به وېل: اشتيا دې ورکه شوې هسې— ډوډۍ نخورې، چا به وېل: ريس صيب! بېخي خاموشه شوی يې او همداسې نور، جالبه يې پکې دا وه، چې يوه ورځ د بانک حاوبلې کې چمن ته مخامخ په پوله ناست وم، غازي مې له خدا ډکه خوله څنگ ته راغلو کړل يې:

- ريس صيب! اورېدلي مې و چې پيسې— زيادې شي، صاحب يې ليونی کړي، خونن مې په سترګو وليدل!

- څوک ليونی شوي؟

لاس کي پي مبايل نيولي و مخ ته مې پي راسم کړو، ویدیو پي پکې پلې کړه، چې کتل مې ظالم د خپلې غرفگکې له کړکې نه زما ویدو کړې وه، د ځانه سره اخته يم، شونډې مې خوځېږي غږېږم، کله مسکې شم وځاندم، کله لکه سياسي شنونکي له خبرو سره بڼه په جوش جوړه لاسونه خوځوم، د ویدیو په لیدو هم وشرمېدم، هم خندا راغله، د غازي لاس مې پرې تاوکړو مبايل مې تر واخيستو د گواښ په بڼه مې ورته کړل:

- چې له دې مبايل نه دې خلاص نکړم، ته بل شان نه سړی کړې، دا ټول ستا له لاسه، اوس لا ویدیوگاني هم کوي؟

غازي پوهېدو چې ټوکې راسره کوي، رښتیا پي نه رانه اخلي، ولې بیا هم د خندا سره سره پي اوزر زاری کولې:

- ما څه کړي ریس صیب!؟ ویدیو مې صرف ستا لپاره وکړه، بل چاته خو پي نه ښکاروم، راکړه چې ډیلیټ پي کړم!

- ته لا مبايل هم غواړې؟ چې حلال دې کړم، کمه به وي، کورخ پړوخ به دې اېښی—
و اخير دې په غم وارولم مين دې کړم!

په دې سره پي لمړی وخنډل بیا یو دم نیغ ودرېدو، تندی پي کش، شونډې پي غونډې کړې، په اوږده آوازي پي کړل:

- اووووو رښتیا ریس صیب! نصیب دې نه و، پرون مازيگر چې ولاړې سخت یو مال راغلو!

د خدا په ساتلو سره مې ورغبرگه کړه:

- هغو ته بلا وهلی وې، چې دغورفگې له کړکې دې غلی یو عکس راته ترې اخیستی

وی، فقط له مور نه بڼې ویدیوگانې کوې!

شنه خوله یې و نیوله:

- کار یې نه دی، خلاص نن بیا راځي ته دا مایل راکړه که مې درته ترې وانخیستو....

نور خبره ترې ولاړه خدا پسې مچې کړو!

زه یې هم وخنډوم اخیرې مې پسې زیاته کړه.

- امممم پوهېرم د مایل اخیستو ته دې لاره جوړه کړه، بې غمه اوسه، منه که

دې رانه اخیستی و!

بلاخپه تر مازیگره مې پرې وځورولو، مازیگر مې ویدیو ترې حذب کړه، مایل مې یې

ورکړو.

لنډه دا چې دریمه هفته هم راوړسېده، د ثناء د زنگ درک ونه لگېدو، که څه هم

وېل یې چې ممکن شل، پنځه ویشته ورځې وروسته یا هم د میاشتي تر اخیره تماس

درسه ونیسم، خود دریمې هفتې په رارسېدو سره زما بېخي طاقت ورک شو، زړه

کې به مې بار بار راگرځېدل چې د هغه خصوصي روغتون نرسې مهرا ته زنگ وکړم،

ترڅو د ثناء سره تماس کې شي چې گویا څه شوې؟ سرې دې په انتظار شنه لوخړه

کړو. ولې بیا به مې لاحول ولاقوت... ووېل ځان ته به مې تسلې ورکړه، چې گواکې په

خوله یې راته ووېل لمړی خو ممکن همدې شپو ورځو کې زنگ وکړي، کنه یوه

مياشت بايد صبر و کرم، بچاره ډېرې ستونزې لري، کېدی شي د ورور قصيه يي
جنجالي شوې وي، وخت يي نه وي پيدا کړی!

همدا و چې مهرا ته د زنګ وهلوله پرېکړې به تېر شوم، اما له بدمرغه اوس به مې
چې ځان ته ډاډگيرنه ورکړه، نيم ساعت وروسته به بيا اور راباندې بل و، کله به
سوچ کې راتېره شوه: داسې نه هغه ظالمانو غلو ته په لاس ورغلي وي؟ يا هم هسې۔
نه ورور يي راخلاص شوی وي، ترکيه ته تللي وي؟ او دې ته ورته ډېری نورو
وسوسو مې له ذهن نه د آتن ميدان جوړ کړی و، همدا و چې د مرستې په پار مې يو
ځل بيا د مخابراتي شرکت کارمند ملگري قلندر ته زړه وربښه کړو، مازيگر څلور
نيمې بجې وې، له بانگ خون نه د وتلو سره سم مې يي شماره داېره کړه، د زنګ
ورسېدو سره جوخت يي اوکې کړو، تر لمړني سلام جوړ پخیر وروسته مې ورته کړل:

- چېرته يي؟

- نن شرکت کې نوکري يم ولا!

- بښا بښه يي چې نوکري يي درغلم انشاءالله يولس دقيقې وروسته در رسېږم.

- راځه الله ج دې راوله ما به تر هغو بښه نشه يي، شين چای درته دم کړی وي.

- اوووووو ستاسو خو دې د بنادي دا ډېر چای شي، چې مېلمه پرې شنه غرکه

کړی!

بښه په کپس يي وخنډل پسې زياته يي کړه:

- نو څه غواړې نس پرسه! تازه ميوه صحيح ده؟

- ای! خدای ج دې حاجي کره، داسې خبره وکره په خوړلو نه کمپري!

دواړو وخنډل همدې خندا کې مو تماس هم خپله قطعه شو، مایل مې جیب ته کړو، حرکت مې وکړو، په لارو ګڼه ګڼه وه، بلاخبره لس پنځلس دقیقې وروسته ور رسېدم، ډېری وخت به ورتللم له دې کبله د شرکت ساتوونکو تر یوې اندازې پېژندم، پرته له تالاشۍ یې د چکپاينت میل جگ کړو مخه یې راکړه، موټر مې د شرکت پارکینګ ته ننه ایستلو، ما زینې په خوله ورکړې دریم منزل کې مستقیماً د انجینر قلندر اتاق ته ورغلم، تر سترې مښي، حال احوال اخیستو وروسته یې یو لوی پلاستيکي قاب له یخچال نه رابښکته کړو، مښي، ناک، شفتالو، ام ... شپړاوه نوعه تازه میوه پکې وه، مخکې مې یې د اېښودو سره سم په خندا سره کړل:

- اممم وخوره، خو لږ احتیاط کوه چې خون دې راله غاړې نشي.

ما هم خندا کې کړل:

- فکر کړم کوم کارمند له وطنه درته راوړې، تا کې خو دومره جرئت نه وینم چې پیسې دې پرې ورکړې وي؟!؟

د خندا په ساتلو سره یې راغبرګه کړه:

- دا ستا ریاست نه دی، چې د مورک لکۍ نه پکې سپرپري، زما یخچال تل له موسمي میو ډک وي!

همداسې د ټوکو ټکالو له برخې وروسته د خپلو کارونو په اړه سره وغږېدو اخیږکې مې ورته کړل:

- هغه قرضدار خدای ج وهلي خو مې زنگ اوکې نکړو، اوس نه بل زنگ ورځي نه يې
ځای راملوم دی، ته وگوره که راته راپیدا دې کړو خو غټ کار به دې کړی وي!

قلندر د ثناګي د مبايل شمېره په (جي پي ايس) دستګاه کې ونيوله خو لحظې
وروسته يې کارته سه کې د رياست پاسپورت تر تعمير سره دايره تاو کړه، قلندر مخ
راوړولو:

- دا نفر خو فعلاً رياست پاسپورت کې دی!

ورته کړل مې:

- کور به يې معلوم نشي، دلته خو تر څو ورځم هغه څي؟

- اوس نه، تر څو کور ته ولاړ نشي نه معلومېږي، بېګاه ته کېدی شي!

- صحيح ده، خوزه ځم کار لرم، ته يې بېګاه ته وگوره چې پیدا دې کړو ماته يې بيا
دهغې سيمې او کور عکسونه راوېږه!

- ته چېرې څي؟ پاتې شه زه هم تنها يم ساعت به مو تېر شي!

- زما هم ولاکه زړه کېږي، نور کار نه لرم، اما له بېګانه چې کور ته ولاړ نشم، مور
مې خورا تشويشي وي، ان تر سهاره خوب نه کوي!

- ته يې ماته نمبر راکړه چې زه زنگ ورته وکړم!

- نه مه ټينگېره ته پرې گران يې درسره وبه يې مني، مگر دا بيا هم خپل عادت کوي
او بل فکر کړم پيرکيو (بولانيو) ته يې زړه شوی سهار چې راتللم غبر يې راپسې—
راوکړو: ماښام ته چې راتللي لږ گندنه درسره راوړه، هغه به هم ور وړم!

- دا زموږ د شرکت مخکې يو کراچيوان ډېر ښه بولاني پخوي، له همدې نه يوڅو
تیار پاخه وروړه!

- بازاری نه خوري وايې مردار دي، گندنه نه مينځي، د پانو په منځ کې يې له ځای په
ځای شوې مردارۍ سره بولاني کوي!

په خدا شو کړل يې:

- دا خو رښتيا وايې يوه ورځ يې زه هم داسې خراب کړم، هسې— خدای مې پردې
وکړې تر تشنابه ورسېدم، کنه نژدې و، چې د دهلهزه په سپينو کاشيانو مې زېره لیکه
راپسې ايستلې وه!

په دې سره دواړو ښه وخنډل د خدا په وروستو کې يې پسې زياته کړه:

- خدای ناخوسته که په ببو بد ولگېږي هغه خو منډه هم نشي— کولی، بلخوا دومره
لوی گونځدار پرتوگونه اغوندي منه لکه دکچاليو په جويو چې ورځ اوبه وروړي هر
گونځه به يې...

ترڅو يې جمله تکميلوه خدا واک ترې واخيستو، که څه هم ما ځان ټينگ نیولی
و، غوښتل مې چې ونه خاند، خو بيا هم په خوله مې واک له لاسه ورکړو، اخير کې
مې ورغبرگه کړه:

- ورک شه بی عقله راباندې ناوخته دې کره، ولاړم!

- پاتې شه ډېر ښه ترې د کباب منکل مواخیستی بېگانه ته به دې د ښه وطني پسه

د غوښو په کباب داسې شنه ټنټه کړم، چې ریاست کې دې بیا یوه میاشت هم

ډوډۍ در ونه رسېږي مور یې!

په خندا سره مې کړل:

- اوووو ددې لپاره خو یوه ورځ سر له سهاره رحصت را اخلم، درباندي پور مې!

- ښاڅه سمه ده نو!

په راجگېدو کې مې له قاب نه یوه بله منه هم لاس کې راسره راواخیسته، تر پارکېنگه

قلندر هم راسره رابښکته شو، موټر ته دختلو سره مې خدای پاماني ورسره وکړه، له

موټر نه مې بیا غبر پرې وکړو: هوووو رښتیا گوره لالا! چې هغه تصویرونه دې

هېرښي زه به یې په انتظار یم!

- په سترگو، ډاډه اوسه انشاءالله ماخوستن ته یې درته استوم!

- ژوند اوسې د بای بای په ویلو سره ترې راروان شوم، لاره کې مې له یوې کراچۍ نه

لږ ترکاري مرکاري، د مور لپاره مې یو، دوې دستې گندنه راسره واخیستله، کور ته د

رسېدو سره سم، د ترکاری خلتنه مې خور ته تسلیم کړه، له دهلیزه نه مې اتاق ته

وروکتل مور مې د ماښام په لمانځه لگیاه وه، غبر مې پرې وکړ مورې گندنه مې

راوړه، واپس راوکړڅېدم حمام ته ننوتلم، اودس مې و، صرف په پښو مې لږ اوبه

تېرې کړې، بلاخېره د ډوډۍ تر خوړلو وروسته مې مایل د وای پای سره وصل کړو،

چې ومې ليدل انجينر قلندر هم تصويرونه را استولي و، تصويرونو کې د چلسوتون د غره لمن ښکارېده تر يوه زاړه د خاورو او تيرونه ودان کوچني کور سره دایره تاو وه، قلندر تر تصويرونو را استولو وروسته ليکي و: سره دایره چې ترې تاو ده، همدا يې کور دی.

له قلندر نه مې مننه وکړه، هاخوا پوښتی ته مې ډډې ووهله، دمبايل صفحه کې تصويرونو ته په کتو، د ثناء ښکلا، هوښیاری، تېز فکر د خبرو کولو ځانگړي جراريت استعداد او په خوا کې يې ددوی غربت، دې زاړه وراسته خاورين کور کې زنده کې کولو خو ساعته د فکر په ټالونو کې وزنکولم، ترڅنگ يې هغه خبرې هم یاد ته راغلې چې وېل يې: ښاغلیه! زه د پسيو سره نادیده نه يم، هیله ده په اړه مې هسې— د يو چا گومان ونکړې، ممکن په کتابونو کې یا له رسنيو يې دې نوم اورېدلی وي، زه د ډگروال اسد لور يم، همدارنگه د انجينر فرهاد او مولوي محراب خور يم، د ښار تر ټولو په ښکلې سيمه کې، د وخت په عصري امکانونو او وسايلو، ظرفونو سمبال کور کې رالويه شوې يم، ولې دا چې ژوند هسکې ټيټې لري او نن يې تر ټولو په ټيټه سطحه کې يم...

خلاصه دا ټولې هغه خبرې وې چې تر ډېره مې يې فکر مخشوش کړی و، البته د کور او سيمې له معلومولو مې يې کوم خاص مطلب نه و، هسې— مې تلوسه وه، خو په هر صورت لنډه يې دا چې شپه تېره شوه، سبا سهار تر چای خورلو وروسته جگ شوم، په مور مې غږ وکړو:

- مورې! بانگ ته څم څه شی خو به دې پکار نه وي؟

- وای زویه! بڼه و چې رایاد دې کړل، د معدې گولی مې خلاصې دي، ماښام ته

چې راتلې دوه پاوکتیه درسره راوړه!

- بڼا سمدې مورې! له یوه نفر نه مې د بېرې شات (عسل) هم درته راغوبښتي هغه

هم په معدې بڼه لگي!

- تر مراده شې زویه! خدای دې وساته!

- ستاسره مننه مورې! خدای پامان لارم!

- څه خدای ج دې مخه وچلوه!

له همدې سره ترې راروان شوم، په لارو مې فکر بیا په ثناء چاپه ووهله، لنډه دا چې له وېلو یې زیات ناکراره کړې وم، د ثناء زنگ ته په خورا تلوار او تلوسه شپې ورځې انتظار تېرولو باوجود، څنگه مې چې وړاندې هم وېلي په راسره کړو خبرو کې یې بلا عظیم اثر و، زما په سر، زما په زړه، زما په درون کې یې ډېر ستر بدلون او انقلاب رامنځ ته کړی و ان تر دې چې مخکې به کوم مجلس کې کېناستوم، حتا د بڼار په گڼه گڼه کې به چې روان وم، زما موټر، لباس، سرمایه، کاروبار همدارنگه ریسې ته په کتو ځان به مې تر هر چا لوی او بهتره احساسه و. ولې د ثناء له خبرو وروسته د خلکو ټولې کې ځان داسې راته ښکارېدو لکه د انسانانو منځ کې چې یو لوی دارونکی ځناور ناست یا روان وي، همدارنگه د بانگ خون دروازې ته به چې ورسېدم، د ثناء هغه خبره به مې ذهن ته راغله چې وېل یې: انساني قصایې کې دې دبغیرتی له انتها په بزدلانه بڼه د پښتانو سره هم فارسي وایې، د دروازې له پاسه د احمدشاه مسعود تصویر دې د شرم په نوم څه نه پېژندلو او پوزې پرېکېدو بله

لويه بېلگه ده، همداسې بانگ ته به د بډوډو پلورلو لپاره اکثريت داسې ښځې يا سړي راتلل چې له بدحالی به يې لکه د پوډريانو بېر سرونه، خيړنې زړې جامې، شکېدلي بوت يا به يې پلاستيکي چېلېکې پښو وې، شونډو به يې پتري نيولي و، وچې وچې مظلومانه سترگې به يې غړولې، پخوا به مې داسې کسان له خدايه غوښتل ان د بانگ له عمومي دروازې پنځوس متره لرې به مو چې سترگې پرې ولگېدې غازي به مخاېره کې خندنی، خندنی کېدو د زېري کولو په پار به يې وېل: (باز آمد فکريت است ريس!؟)

ما به يې هم په همداسې ټوکيزه الفاظو خوشحالي ورسره ولمانځله، ولې د ثناء سره تر تماس وروسته به بانگ ته د داسې کسانو په راتلو سره د ثناء هغه خبرې هره يوه جلا جلا په ذهن راوړېده چې کرل يې:

- په چاکې چې د اسلاميت، انسانيت افغانيت، پښتونولي، ننک او غيرت د انساني ارزښتونو له جملې يو هم وجود ولري، وجدان يې په هېڅ صورت اجازه نه ورکوي، ترڅو دناچيز پيسو په عوض کې د خپلو کلونه کلونه جنگ خپلو وړو تېرو در په در هېوادوالو له غربت نه په استفاده د دوی بډوډي ترې وپېرې، د نورو هېوادونو اتباعو ته ژوند پرې ورکړي. همدا و، چې په ليدلو به مې يې سترگې راډکې شوې، ژړا به راغله، بلاخېره دتسکين لپاره به مې خپل گربوان کې د لعنت لارې تف کړې، که څه هم د بانگ د کارمندانو په وړاندې د نامعلوم دليل له مخې مې له مشتریانو د گړدو پرلو کار متوقف کړی و، يوازې د وينې پېر او پلور مو کولو، ولې بيا هم ډېری گرده پلورنکي مشريان راتلل، خو د غازي خبره کوم باز يعني خورا مجبوريت راخيستی کس به چې راغلو رياست ته به مې راوغوښتلو، غلې به مې دوه، درې لکه

افغانی جیب کې ور واچولې رخصت به مې کړو، البته په دې کې جالبه دا وه، همدې وخت کې یوه ورځ تقریباً یوه ځوانه ښځه راغله دې هم غوښتل چې خپل بدوډی وپلوري، کیسه یې اوږدېږي صرف دومره به ووايم، چې نمورې ښځه کونډه وه، درې واړه اولادونه ورپاتې و، خپل مشکيلات او پیسو ته اړتیا یې سلگيو، سلگيو کې په خورا دردونکو الفاظو تر نیمايي بیان کړل، نیمايي کې مې خبرې پرې بندې کړې، باور وکړی نور مې یې د اوږدو توان نه لرلو، د مېز روق مې راکش کړو د درې نیم لکه فغانیو په مېز اېښودو سره مې ورته وویل:

- اممم گرده دې مه خرڅوه دا پیسې۔ همداسې رایگان یا په صدقه کې درسره واخله خپل مشکيلات دې پرې حل کړه!

ددې خبرې سره ښځه له خوشحالی کړه وږه شوه، درب خوره وږه په ځمکه راپربوته ضعف یې وکړو، سم یې ورخطاکړم، چې مړه نشي، زر مې ډاکټرې ته حوال ورکړو، ډاکټر وحید مې هم راوغوښتلو، دوی یې له رارسېدو سره سم فشار چک کړو، ډاکټره پرې لگیا شوه لمړی یې پښې۔ راکش کړې په ځمکه یې آواره کړه، بیا یې مخ او غاړې ته یخې اوبه ور وپاشلې، څو دقیقې وروسته یې سترگې راوغړولې، سم دلاسه راکیناسته زر زر یې ټیکری په سر راکش کړو ځان یې پکې ونغاړلو، څو لحظې نوره هم وه، پسې۔ جگه شوه، وېل یې ښه يم، خو بیا هم ډاکټره تر عمومي دروازې ورسره ولاړه روخصت یې کړه، دې ته ورته هر غریب او مجبور کس ته به مې چې پرته د کژدې ترې پېرلو پیسې۔ ونیولې له خوشحالی به یې عجیب او غریب حرکات له ځان وښودل، خبره اوږدېږي، کنه د یو بل پوخته ساله سړي واقعه هم ډېره دردونکې وه، خو په هر حال خلاصه زما په فکر او کړو وړو کې د رامنځ ته شوي

تغير او گډوډۍ سره د مبارزې سربېره، مې د ثناء زنگ ته هم دقیقه په دقیقه د ترخه انتظار شیبې شمارلې، په داسې حال کې چې د راسره کړې وعدې وروستی نیت په یې هم نور په رارسېدو وه، د میاشتي پوره کېدو ته د گوتو په شمار څو ورځې پاتې وې، خو له بدمرغه نه پوهېږم اته لسمه که نولسمه ورځ وه؟ سهار وختي د مخابراتي شرکت کارمند ملگري مې انجینر قلندر زنگ راته ووهلو، د زنگ له اوکې کولو سره جوخت مې غږ پرې وکړو:

- بلې سلام علیکوم!

قلندر پرته له دې چې سلام ته مې جواب راکړي فوراً یې کړل:

- لعنت پر ما چې تا غوندې سړي ته مې ملگری وېلي، ایا ته ماته ددې لپاره راغلی وې؟

که څه هم له غږ نه یې ښکارېده د هلک له غوسې تر پوزو شین دود ختلو ماته یې نوبت نه راکولو خبره کې یې ورولوېدم:

- ته څه په گډو وډو سر یې وسپړه!

- په گډو وډو هم زه سر یم؟ عالم یو دبل قرضدار دی خو داسې جک چانه و وهلي، افسوز چې زه دې گناه کې نه وی درسره گډ کړی، زما له باور او ملگرتیا دې داسې پست استفاده نه وی کړې، قسم ده که دې یورگ د مسلمان وي، یاد انسان تر څنګ تېرې..... قلندر پسې—اورده کړه، دا چې زما هم ان له ځایه طبیعت ساز نه و، نور مې نشوی زغملی خو ښه و، موقع یې رانکړه تلفون یې راقطعه کړلو. مبابیل مې واپس د بالښت تر څنګ کېښودو، حیران وم، چې دې سړي

نشه کړې وه، بل څه کیسه ده؟ تر ډېره همدې فکرو کې ډوب وم، بلاخبره تصمیم
 مې دا شو چې مازیگر ته به دبانگ لخوا همداسې پرې راځم هر څه چې دي، هغله
 لنډ به ځان ورسره پوه کړم، نور راجک شوم، اگر چې لمونځ مې کړی و، خوبیا ویده
 شوی وم، سترگې مې خوبورې وې، په برنډه دست شوی ته ودرېدم مخ ته مې یو
 دوې لپې یخې اوبه واچولې، په وینستو مې لوند لاس کش کړو، د مور د پوښتنې او
 خدای پمانې په پار یې اتاق ته ورننوتم چې وې لیده مور مې سر ایښی و، ویده
 ښکارېده، ځان مې پرې پوه نکړو واپس غلی راووتلم موټر مې چلان کړو د بانک
 خون په لور مې حرکت وکړو، د لارې په اوږدو کې د تل په څېر د چای خوړلو په پار
 برگ سبز روستورانته ته ور وگرځېدمه، د روستورانته کارمندان راسره بلد و، پرته
 زماله وبلوې یو کیلاس ښه شیدې چای سره د یو ورکې قاب پیزا مخکې کې راته
 کېښوده، په بسم الله سره مې یې په خوړلو پیل وکړو، نیمايي ته مې لانه ورسولی،
 چې روستورانته کې ناستو کسانو په خورا خواشینۍ سره نخه، نخه نخه... کول
 تلویزون ته ځیر و، چې کتل مې نور خبر تېر شوی و، پکت د ثناء دوی کور ته ورته
 یو زور کور مې ولیدو اور یې اخیستی و، له کړکيوې لمبې راوتلې، او دا سیمه هم
 لکه قلندر یې چې تصویونه رالېرلې و، همغه د چلسوتون د غره لمن غونډې راته
 ښکاره شوه، زړه کې مې وېل، قسم ده یو ځل به د ثناء دوی کور وي، د قلندر دوی
 لاره خو همداسې په چلسوتون ده، ممکن د ثناء دوی کور یې په دې حالت لیدلی
 وي، هاورځ یې چې ما په جی پی اس (G.P.S) معلومات ترې واخیستل، شاید اوس
 ده گومان کړی وي، چې په دې کار کې به زما لاس وي، ځکه به غوسه و؟

خو دا چي زما خبر ته پس ور پام شو، ترڅو سم ورته متوجه کېدم د تلوېزون په صفحه تصوير واوښتو، شک مې پرې وکړو پوره ډاډ من نشوم چې حتماً به دښا دوى کور وي، ځنگه ته يو نفر نه مې پوښتنه وکړه:

- دا څه چل و؟

- د چلسوتون په ساحه کې د شپې يوه کور ته مسله کسان وراوښتي، لمړى يې د کور غړي په ډزو وژلي، بيا يې گرنيت وراچولي، ددې سره کور اور خيستى دکور دغرو جسدونه او دکور وسايل هر څه پکې سوي!

ددې خبرې په اورېدو مې لاس او پښې— مړه پره شول، جوړه کړې گوله مې قاب کې رانه پاتې شوه، څو دقيقې نور هم حيران بريان ناست وم، لاس او پښو کې مې چې لږ ساه راپيدا شوه، طاقت مې ونشو، پسې— ور راوان شوم، چلسوتون ته په رسېدو سره مې له لاندې سرک نه سترگې پرې ولگېدې، شک مې په يقين بدل شو، د ښاغلي دوى کور د شنو کفارو ځناورو له لاسه دکورونو منځ کې د اور په لوگيو پټ تک تور ښکارېدو، موټر مې د سرک غاړې ته ودرو، د سيوچ بولټ له پاسه دکاغذي دسمالونو له قوطي مې دسمال راکش کړو، اوښکې مې وچې کړې، ځان مې کابو کړو، له موټر نه رابښکته شوم، دکورنو تر منځ په توندو زينو کې پاس ور وختم، چې کتل مې د ښاغلي دوى د کور د دروازې دواړه پټه په مخ خلاص و، خلک پکې وتل ننوتل، د حاوبلى منځ کې له قده تپت، يو هزاره سپينېرې اخته و، دکرنيت له درز سره د ماتو شويو ورونو او کړکيو راغوځېدلي نيمه سوي لرگي يې ټولول، وړاندې ورتېر شوم په برنډه باندې څو نور نفر هم ولاړ و، له اور وهلو سوو کړکيو يې د اتاقونو منځ ته ورکتل، تورو غار غار او کگلونه ترې رابېلو ديوالونو همدارنگه د غولي په

منځ ډنډ، ډنډ وچو شويو وينو او کور د سوزېدلو سامانونو ايرو ته يې د همدردۍ
نځه، نځه، نځه کول، په دې وحشت ناکه صحنه د سترگو لگېدو سره زما سر
وگرځېدو، هغه و چې لوېدم زر راشاه ته شوم، دروازې ته څېرمه د دېوال خواته
کېناستم، که څه هم موټر کې مې وېل، چې هر څه و، ځان به کلکه وم، ترڅو ژړا
رانشي، خو له بدمرغه نشوه، سره له ټول فاميله يې د کابل ښار شهيد شوي مشال
ثناگي څېره او د راسره کړو، خبرو لفظ، لفظ ذهن ته راتلو او ښکې مې يې بهولې،
هاخوا د ماشومانو تر منځ د يوه خواشني ولاړ ځوان راپام شو، کرار کرار څنگ ته
راغلو سلام يې راواچولو، له جوړ پخیر وروسته يې کړل:

- دا خلک دې پېژندل؟

- نه هسې مې زړه پرې بد شو، ډېر لوی ظلم ورسره شوی!

- هو ولا ظلم يې مه کوه، دا مخامخ کور زموږ دی، په سترگو مو ورته کتل ډېره
سخت ظلم يې ورسره وکړو، افسوز زما هم څه وس کې ورسره ونشول سلاح نه
لرم، يوازې يو دوې چيغې مې پرې وکړې، هغه يې هم ذرېه راباندې وکړه، ها دکړي
شيشې— ويښې چې ماټې دي؟ دا يې ټولې راتويې کړې، اخ کاشکې زما لاس کې يو شې
وی، ولاکه خو دوی هم همداسې سلامت رانه تللي وی، فقط لکه د خپل کور
خلک مې يې چې وژلي وي، ډېر سخت پرې ودرې دم، کني زيات شناخت مې هم
نه ورسره لرلويوه، يوه نيمه مياشت کېده چې دلته راغلي و، دا کور يې په کرايه
نيولی و، خو ډېر آرام خلک و. د کورنۍ يو ځوان يې بندي و، هغه بدبخته هم پروڼ
راخلاص شو، ډېره ښايسته عاليمانه څېره يې لرله، د بدو سړي نه ښکارېدو، خو
والله علم چې په څه جرم به بندي و؟ مازيگر ناوخته يې بېچاره کور ته راوستلو، اما

ظالمانو يوه شپه هم پرې نه بښودو چې د خپلې کورنۍ سره يې په ارام تېره کړې وي، سهار يې چې پولسو تک تور سوي او غلبيل غلبيل جسدونه راويستل، هغه بندي ځوان يې خدايزده چې بېخي ډېر وپشتملي و، که د گرنيت پارچو وهلی و؟ بدن يې په منځ دوه ځايه وه، سر او سينه يې يو ځل راويستل، پښې او نوره تنه بل ځل.

د هلک له خبرو داسې انگېرل کېده، لکه پېښه کې چې ان د قاضي يا د محکمې د کوم بل غړي لاس وي، يعنې له غلو يې پيسې اخيستې وي يا هم د شناخت او وسطې لمخې د ثناء د ورور آزادولو په ورځ يې غله پرې راخبر کړې وي او له شانه يې تعقيب کړی وي، خو هر څه چې و، الله ج پوهېږي، هلک ته مې د زړه له درده تر لوی اوسيلي وروسته ورغبرکه:

- افسوز د اشرف غني د خدای ج کورگد کړي لا ددې پاچاهۍ سره، چې تخرگ کې يې داسې وحشتونه ترسره کړي، مخنوی يې نشي کولی!

- اشرف غني بېچاره نه دی ملامت، هسې - سمبولیک د تاريخ د بدنامۍ او خلکو د بښکښلو لپاره يې مخکې کړی، واک دشمالې تلوالې او جنگ سالارانو دی، هغوی قصداً همداسې، وحشيان، غله، قاتلين او مجرمين روزي حمايت ترې کوي!

- هر څوک چې دي خدای ج دې ددې مظلومانو حساب ورسره وکړي!

په همدې سره مې له هلک نه اجازه راواخيستله، ډک زړه، نمجنې سترگې او په ستوني کې ولاړو سلگيو سره بښکته ترې راروان شوم، موټر ته په رارسېدو سره، د سرک په غاړه يوې کراچۍ ته ولاړ چپس فروش په جگ آواز د عبدالله مقري هغه

سندره پلې کړې وه، چې وايي: ارمان دی ارمان دنیا فاني ده، هر چا نه پاتې ښکې
ځواني ده....

فقط تابه وېل مقري صاحب همدا اوس د ثناء د ځواني په وېر ويلې، موتر ته
وختلم شیشه مې ښکته کړه د څو لحظو لپاره ورته غور شوم، د سندري تر
ختمېدو وروسته مې موتر کې کلي تاوکړه، حرکت مې راوکړو، که څه هم سهار له
کوره د بانک ته تلو په نيت راوتلی وم، مگر ددې واقعي په پېښېدو سره مې
وضعيت ډېر سخت خراب شو، درې برخې سر مې کار نه کولو، بانک ته د تلو توان
او حوصيله نه وراپاتې، همدا و چې د گذرگاه په پله راوگرځېدم، د کور طرف مې
ونيولو، دهمزنګ کې د ډېرې فکر خرابې او عصابو د کار نه کولو له وجې مې د سرک
ترڅنګ دپولسو له جدول سره د موتر پوزه ووهله فقط يو درز مې واورېدو مخ ته
راولوبدم سينه مې په جيلب ولگېده، ددې سره مې ضعف کړی و، يو دوه ځوانانو
کارت سه کې يوه شخصي- روغتون ته وړی وم، کور يې دې ودان وي، زه هم ډېر نه
وم، خور د سيروم بسته کولو سره سم په حال راغلم، نموري ځوانان لانه و تللي،
زما د سترگو راغړولو سره خوشحاله شول وېل يې:

- موتر دې ټکر کړو ضعف وې دلته مو راوړلې ستا د مبايل نه مو ستاسود
دوستانو له جملې يوه نفر ته زنگ ووهلو سهار يې خبرې درسره کړې وې نمبر يې
اوکې کې و، انشاءالله اوس به درته راوړسېږي، ته خو الحمدالله ښه يې که اجازه وي
مور درنه څو؟

له نمورو ځوانانو مې ډېره ډېره مننه وکړه، جيب ته مې لاس کړو درې زره روپې مې
ورته ونيولې زياته مې کړه:

- تڪسي۔ موچي پري رانيولي دا پيسي۔ يي درسره واخلي، هلڪانو وخنڊل په روانڊو کي
بي کرل:

- پيسي۔ دي جيب ته کره پکت دعا کوه، د يوه هېوادوال په صفت دا دي په مور
حق و، ولاړو د خدای پامان، هر شو آوازونه مي چې پسي۔ وکرل هلڪان ولاړ، خلور
پنځه دقيقي يي لانه وي وتلي چې قلندر ډېر ورخطا د بسترخوني په وره رانوتلو، په
ليدلو يي ماته هغه د مشرانو خبره ياد ته راغله چې وايي: اصیل ملگری که هر شو
خپه شي بيا هم پري ډاډه اوسه په بده ورځ دي يوازي نه پرپردي.

خو په هر حال د قلندر چې سترگي راباندي ولگېدي موسکي شو کرل يي:

- الحمد لله ته خو جوړ او روغ يي له ماسره دي چې له مبايل نه ناشناخته کس
وغرېدو له واقعي يي خبر کړم باور وکړه که تر دي ځايه په لاره بېخي پوه يم!

- نه شکر رک روغ يم، سينه مي په جيب ولگېده فکر کړم زړه مي ودرېدو ضعف
مي کړي و.

- اوس دي سينه درد نه کوي!؟

- نه، نه هېڅ فکر نکړم چې زما سيني دي ذرېه خوړلې وي!

- الحمد لله کني ما خو وېل: چې ولاړو سړي د هغه مظلومانو آزار ووهلو، که
ژوندی هم وي، تر مرگ به بتره وي!

ورغبرکه مي کره:

- هووو رښتيا سهار زه پوه شوم چې ته په څه غوسه يې، ماوېل زه به مازيگر شرکت ته درځم، په والله بالله که دې کار کې زما لاس وي، ما فقط دا بد وکړل هغه ورځ چې ستانه مې يې د کور معلومات وغوښتل دروغ مې درته وېل چې قرضدار مې دی، اصلاً کيسه داسې وه:..... څه چې واقعيت و، ټوله کيسه مې ورته وکړه، دقلندر قناعت مې حاصل کړو، په ثناء دوی د زړه بدوالي تر څنګ خوشحاله شو وېل يې:

- بڼا څه بڼه دی چې ستا لاس نشته پکې، ځوانان بېکاره دي ډېری يې په مخدره موادو روږدي دي، په لس زره افغانی چې څه پرې کوې کېږي، ما فکر وکړو چې ممکن قرضدار دې په قرض منکر شوی وي، تايې د جزا په پار چاته پيسې- وېلې او دا کار دې پرې کړی وي!

- نه، نه زما خپله ډېر سخت زړه پرې بد شو، يقين وکړه، دومره مې ورته ژړلي، دا موټر مې هم په دوی باندې د فکر خرابی له وجې ټکر کړو، قسم ده، دا اوس هم چې څنګه په حال راغلمه لمړی مې ثناګی سترگو ته ودرېده او نه به يې په ټول عمر هيره کړم، نه به بيا خپل حالت ته راشم!

قلندر راغبرګه کړه:

- هلکه! دا خبرې دې پرېږده، د دنيا ژوند ټول حادثې، حادثې دی، خو غیرتي خلک چې تر کومه حادثه ژوندی ووځي، نور تر شاه نه پسې- گوري مکمله يې هيروي مخ ته ځي، دا د ضعيفه کسانو خاصه ده، چې ځان تر ډېره د تېرو شوو حادثو د منفي اثراتو تر چتر لاندې ساتي، د راتلونکي ژوند سره د مبارزې مورال يې پرې صفر کوي،

دا هم يوه حادثه وه، تېره شوه، تېره شوه، نور داسې فرض كړه چې نه مې څه ليدلي
نه مې اورېدلي، خپل ژوند ته دې د پخوا په شان پوره همت سره دوام وركړه!

كه څه هم د قلندر خبرو ډېره انرژي راکړه، مگر بيا هم لكه كوم شاعر چې د تپي په
ژبه ويلي:

كه زړه ته سل تسلي وركړم

سترگو ليدلي جانان كله هېروينه

زما هم ثناگي له ياده نه وتله خو قلندر ته مې دده په خبرو د موفقيت او اوځي په پار
سر و خوځولو، نور سيروم هم ختم شو، ډاکتر راغلو له لاس نه مې پي ستن ويستله
زه هم پسې— راجک شوم، مخ او لاس مې پرېمنځل د شفخاني حساب مو خلاص
کړو د ډاکتر په مشوره ترې راروان شو، دروازه کې قلندر راته کړل:

- ته خو شکر تکره پي، زما کور کې ميلمانه دي، که اجازه وي؟ زه به ورشم!

- هوو الحمدالله زه جوړ او روغ يم ورشه!

بيا پي وبل:

- اووو رښتيا راځه ته هم راسره ولاړ شه!

- نه خير يوسې زه به مې موټر ته ورشم چې جوړ دی که خراب؟

په همدې سره مو خدای پاماني وکړه قلندر مې روخصت کړو، زه مې موټر ته
راغلمه، بڼه و، ډېره ذربه پي نه وه، خوړلې، تکر ميلونه پي لرل صرف دې يوه

څنگ ته ميل يې لږ چیت شوي و، ترافیکو د لایسنس پوښتنه رانه وکړه، ورته وې
نیولو، بیا یې کړل:

- څه در وشول چې په شل متره پراخه سرک دې جدول ووهلو!؟

سرگرځېده مې ورته بهانه کړل، نور یې غبرونکې و، له موټر نه د حفاظت په پار مې
مننه ترې وکړه، راروان شوم، خپله حادثه مې سم د لاسه له یاده ووتله، ولې د
ثناګې دوی له درده همغه شان نشه نشه وم، خو په هر حال تقریباً د غرمې یولس
بجې وې، یو قسم مې تر کوره ځان راوړسولو، خپل اتاق ته مې ننوتلم ور مې راپسې—
بند کړو، تر دوه بجو اړخ په اړخ کېدم، نه خوب راتللو، نه مې دمه جوړېده، د ثناء
ښاپېرزادې څېرې او د خبرو لفظ، لفظ همدارنگه ورسره شوي نهایت ظلم مې
ذهن محشوش کړی و، هېڅ مې زړه صبر نه کولو، بلاخېره ځان سره مې وپل: راځه
ثناء جانې! نور خو مې څه وس کې درسره نه کېږي، مگر دا یو ارمان به دې پوره کړم،
ستا په اصطلاح انساني قصایې، یا دکلونه کلونه جنګ ځپلو، وړو تېرو هېوادولو د
غربت نه په استفاده د ناچیز پیسو په بدل کې د دوی نه د بېوډو ایستلو د مرکز
خو به همدا اوس چاره درته وکړم، همدارنگه نورې کومې وعدې مې چې درسره کړې
وې!

په همدې اراده سم له لاسه راځک شوم، موټر مې راویستلو هلال ساختوماني
شرکت ته ورغلم، د شرکت مربوط انجینر مې راسره بوتلو، د بانګ خون د تعمیر،
موقعیت یې او د ځمکې مساحت یې وکتلو، لنډه دا چې د بانګ په موقعیت د ښه
لوی او پاخه مسجد ودانولو د دېرش فیصده پیسو په ورکولو سره مو قرارداد
لاسلیک کړو، په دې کار مې څه ناڅه د زړه براس کېناستو، د سکون ساه مې

واخيستله، د لا ارامتيا لپاره د ثناگي سره د نورو ژمنو د عملي کېدو په پار چې گوياء: په كعبه شريف كې قسم درته كوم ترخو نور به له هر ناروا كارو او بار نه لاس اخلم، برعكس په نيكو كارونو به لاس پورې كوم!

په همدې نيت مازيگر د تپي په سر (شيخ القدوس دارالحفاظ) ته ور وختلم د مدير او مالي مسوول سره مې پي ديو كال دغذايي موادو (اوپه، وريجي، غور، لوبيا، دال، چاي بوره) وغيره اوليه توكو دمصارفو تر محاصبي وروسته يونيم مليون افغاني، ورته وسپارلي، ما بنام ناوخته واپس كور ته راغلم، ډوډي تياره وه، لاس مې وپرېمنخل دسترخوان ته كېناستم، تر ډوډي خوړلو وروسته مې مور مخ راواړولو كړل پي:

- زويه! څنگه داسې سرگردان پي؟ سهار ووتلې يو، دوه ساعته وروسته واپس راغلي په سره گرمي دې بيا مو تر راويستلو، اوس هم داسې ستري بنكاري د مخ تبي دې تكه توره ده؟

- بانگ مې خرڅ كړلو مورې! د همغه په حسابو لږ سرگردانه يم، نور كومه خبره نشته!

مور مې خوشحالكوي شوه، كړل پي:

- ووي شكر زويه! چې خرڅ دې كړو، زه خونه پوهېدمه چې ته په بانگ كې څه كوي يوه مياشت مخكې تلوېزونكې خبرونه و، عكسونه پي بنكارول غريب خلك و، ژړل پي له لورې او نورو بېلو بېلو مجبوريتونو په خاطر پي بېوډي خرڅ كړي و، بدې ورځې پي كولي چې اوس نه گرځېدلي شو، نه كار كولي شوو، ماته پي هم ژړا راوستله، فاروق جان راته وويل: زموږ لالك هم همدا كار كوي، بانگ كې پي

دهمدې خلکو نه بدوډي اباسي پيسې۔ ورکوي، دوی يې بيا په پاکستانيانو، چنایانو، هندوانو او د نورو دولتونو په خلکو خرڅوي!

له يادولو دې پاتې نه وي، فاروق مې کوچنی ورور دی، د خپله د رنگ فروشی دوکان کولو، خو په هر راز، د مور خبرو دوام لرلو پسې۔ زیاته يې کړه: خدای ج ومنه زویه! له دې گللی څېرې نه مې دې نفرت وشو، دا شل روژې او هره شپه آته رکعاته نفل لمونځ مې له همغه ورځې خاص په دې نیت ونيول، چې الله پاکه! زما د زوی پام په نیکو کړې، ترڅو ددې په ځای چې د غریبو اړمنو خلکو بدوډي ترې وباسي، خیر يې ورته ورسېږي، له خدای ج نه ډېر شکر چې سوال مې يې قبول کړو، بڼه دې کړي زویه! الله ج دې د حلالو منگولې ډکې کړه، چې نه دې دین پرې خراب وي، نه دنیا، ماوېل چې ددې زوی لاس مې ولې داسې يې برکته دی، هر څومره پيسې۔ به دې چې راوړې هېڅ ځای به يې نه نیولو، ستاسره دې خدای ج بڼه وکړي، خو وگوره پاکستان ته دې بوتلمه، هند ته دې ولېرمه د خدای زور پيسې۔ مصرف شوې، د يوې روپۍ صحت مې ورسره پیدانکړو، فاروق جان چې له هندونه د شلو روپيو ترخه راوړه جوش مې کړه اوبه مې يې وڅښې۔ الله ج ورسره جوړه روغه کړم، کوم خواره یا میوه به دې چې راوړه هم همداسې، موسکا کې يې پسې۔ زیاته کړه خدای مني زویه! لکه وابڼه چې خورم او فاروق جان به چې یوشی راوړل گللی۔ مزه به يې وکړه، ځکه ستا پيسې۔ پاکې نه وې، بڼه شو چې ځان دې ترې خلاص کړو، اوس هم الله ج ډېر بڼه راسره کړي چې تر دې وخته مو يې کومه لویه صدمه ونه لیده، په همدې خبرې سره مې يې سر په دواړو لاسو ورونیولو، بڼه کلکه مچو يې رانه واخيستله، چې دا کار يې د کورنۍ د نورو ناستو غړو د خدا باعث هم شو!

خو په هر صورت، که څه هم د مور ددې خبرو سره فوراً زړه کې راتېره شوه: اوو اوس مې دې په اصل نقطه سر راخلاص کړو، دا کیسې— او په ژوند کې مې دومره ستر انقلاب او بدلون ستا د دعاگانو نفلونو او روژو له زور و؟ خو دې ته مې په خوله څه ونه وېل یوازې د ټوکې په بڼه مې ورته کړل:

- نه مورې! داسې نه ده، فاروق خو دې نازولی زوی دی، درباندي گران دی ځکه پي له لاسه هر شی مزه درکوي!

خندنې شوه:

- نه زویه! سترگې مې دې ووځي که به موماته یوه ذره فرق کېږي، تاتر فاروق جان نه ډېرې نیکی راسره کړې!

- سمده مورې ته دې خوشحاله وې، دغه ده بانک خو مې خرڅ کړوله دې وروسته دعاگانې کوه!

- ولې نه زویه! کومه مور به وي، چې اولاد ته به دعا نه کوي؟

لنډه دا چې دمیاشتي تر تېردو مې په بانک خون کې پیدا کړې ملیونونه سرمایه ټوله په کونډو، یتیمانو، معیبانو، له جنکونو نه بې ځایه شو، مدرسو او نورو مستحقو کورنیو ووېشله، له یادو پیسو مې فقط په خلکو دومره قرض پاتې شو، ترڅو له مسجد جوړولو وروسته د شرکت حساب پرې خلاص کړم، یوازې له موټر پرته نور هېڅ راپاتې نشول، البته موټر مې د بانک په پیسونه واخیستی، کني ددې مې هم چاره کوله، خو دبانک له نغدو پیسو مې دخپل جیب خرڅ لپاره هم زر افغانی پرې نشودې، حتا په اخیره ورځ مې موټر ته تیل له پمپ نه په قرض واچول، ایله مې زړه ارام شو، د ثناه روح مې هم تر پامه موسکي موسکي راتلو، خوشحالي او سکن

مې ترې محسوسه ولو، بلخوا له همدې لحظې مې کرار کرار د حلالې روزې او
 سرمایه پیدا کولو په پار هم فکر په کار واچولو ان تر دې چې له خو ملگرو مې پیسې-
 قرض کړې، د کاک په مشوره، البته کاک مې ملگری دی، اصلي نوم یې طیب دی،
 خو دا چې ډېر ډنگر دی، له دې کبله مور به د ټوکو او ملگرتیا له مخې کاک ورته
 وېل، چې په پښتو کې د (وچ) په معنا راځي، نوموړي ښار کې د مېایلونو دوکان لرلو
 له چین او ځینې نورو هېوادونو به یې مالونه راوړېدل، ماته یې هم تر خپل څنګ
 د دوکان جوړولو او مېایلونو د تجارت مشوره راکړه، د کاک خبره مې خوبه شوه،
 همغه و، چې په بسم الله سره مې یې په عملي اقدام لاس پورې کړو (د جهان ماډرن
 مېایلونو پلورنځي) په نوم دوکان مې خلاص کړو، د کاک سره یو ځای مې له ډېری
 هېوادونو مېایلونه او د مېایلونو اړوند نورو لوازمو د راوړېدلو، تجارت شروع
 کړو، چې تر ننه مې د یاد تجارت دوه نیم کاله وتلي او له تېرو دوه نیمو کالو وروسته
 نن الحمد لله هغه ورځ ده، چې ددې کار لپاره راکړي نور ټول قرضونه مې خلاص
 کړي، یوازې څلور لکه افغانۍ د قلندر پاتې دي، په داسې حال کې چې تقریباً شپږ
 میلیونه افغانۍ مې په مال بندې دي، یعنی دا مې دونیم کلنۍ مزدوري یا خپله سرمایه
 ده، که څه هم د بانک خون د پیسو په پرتله ناچیز شی دي، بلخوا مې ډېره لویه
 روجي ذریعه ولیده، ولې بیا هم له الله ج راضي یم، هزار بار شکر چې وجدان او
 انساني احساس مې ژوندی شو، منم هر څه الله ج کوي، خو برکت مې د مورد
 دعاگانو و، سبب یې الله ج رااستولې مرستندویه فریبسته خدای ج بښلې ثناګی
 شوه، په گور دې یې نور وي.

(پای)

يادونه!

درنو لوستونکوؤ! که د کتاب په اړه څه وېل لری؟ مهرباني وکړئ په لاندې ادرسنو کولی شئ چې د لیکوال سره پي تماس ونسئ.

اېمېل: naeemjanwardak@gmail.com

واتساف: 0747743091

د فیسبوک او مسېنجر نوم: (نعیم جان بوډا)

وما علینا الا البلاغ مبین